

اللہ کوہ صلوٰۃ

شیخ زین الدین
علامہ غلام مصطفیٰ امجدی ایم اے
علوم اسلامیہ نجفاب



قادری رضوی گھر خانہ نجف بخش روڈ لاہور



میلاد اور مراج

بیدار اور مراج



میلاد اور مراج

معنی
کھنجر غلام مصطفیٰ مجددی
(کامیابی سازی)

قادی خضوی کتب خانہ — گنجینہ روڈ لاہور

111302

فیضان رحمت

حضور امام ربانی مجدد الف ثانی قدس سرہ

نام کتاب	میلاد اور معراج
نام مولف	غلام مصطفیٰ مجددی ایم اے
ایڈیشنگ	محمد اکرم مجددی " "
نام کپوزر	حافظ محمد بلال مجددی
کپوزنگ	مجدی کپوزنگ سینٹر شکر گڑھ
پروف ریڈنگ	غلام دشکیر احمد
ناشر	عبدالجید چوہدری
تاریخ اشاعت	جنون 2008
ہدیہ	100 روپے

ملنے کا پتا

قادری صوی کہت خانہ گنجیں وڈ لاہور

Hello.042-7213575--0333-4383766

انتساب



حضرت والا درجت، ناشر زہد و طریقت، وارث عرفان حقیقت
حضرت مولانا محمد نور الدین سرکار نقشبندی قدس سرہ

کے نام

جو

میرے عطا پاش بھی ہیں اور میرے خطا پوش بھی ہیں

غلام مصطفیٰ مجددی نوری ایم اے



﴿آئینہ کتاب﴾

عنوانات

نمبر شمار	عنوانات	صفحہ نمبر
1	افتتاح	3
2	نقش اول	6
3	باب اول میلاد	8
4	فرش پر طرفہ دھوم دھامز	16
5	یوم ولادت با سعادت	22
6	تاریخ ولادت کی تحقیق	42
7	ماہ ولادت اور یوم ولادت کی شان	43
8	کیا بارہ ربع الاول ”یوم وفات“ ہے	47
9	عشر پر تازہ چھیڑ چھاڑ	49
10	روایات میلاد کا علمی تجزیہ	52
11	باب دوم معراج	60
12	معراج کا مفہوم	61
13	معراج رسول کی تاریخ	62

65

معراج میں جسم بھی ساتھ تھا 14

68

معراج رسول کے اسباب 15

76

معراج..... قرآن پاک کی روشنی میں 16

93

معراج..... حدیث پاک کی روشنی میں 17

118

ویدار خدا کا انعام 18

125

میان طالب و مطلوب رمزایست 19

129

معراج ذیشان سے مراجعت 20

131

قریش کا شدید رد عمل 21

135

بطریق روم کی تصدیق 22

135

نماز کے اوقات 23

138

کتابیات 24

بِسْمِ اللَّهِ الرَّحْمَنِ الرَّحِيمِ

﴿نَفْعَ لَوْلَ﴾.....

اللَّهُ تَعَالَى كَا فَرْمَانٌ هُوَ:

”اَنَا اَعْطِيْنَكَ الْكَوْثَرَ“، یعنی اے محبوب ہم نے آپ کو خیر کثیر عطا فرمائی، ویسے تو ”الکوثر“ سے مراد وہ حوض کوثر بھی ہے جس کے آپ رحمت سے تشنگان محشر کی پیاس بجھائی جائے گی لیکن بہت سے مفسرین کرام کے نزدیک حضور اکرم، نور مجسم، سرور آدم و بنی آدم ﷺ کے لامدد و محامد و محسان، مکالات و معجزات، فضائل و خصائص، آل واصحاب اور امت کی کثرت کو بھی ”الکوثر“ قرار دیا گیا ہے، آپ کے مقامات و درجات کو جاننا اور ان کو تحریر و تقریر میں بیان کرتا ہر و فادار امتی کا فریضہ ہے تاکہ اس دور کے فتنوں کا مقابلہ کیا جاسکے اور اپنی اولاد کو آنے والے زمانوں کے لیے تیار کیا جاسکے، حضور اقدس ﷺ کی عظیم الشان عظمتوں اور رفتتوں میں آپ کا میلاد پاک اور مراج پاک مرکزی حیثیت کا حامل ہے، اسی لیے قرآن مقدس نے ان دونوں موضوعات پر خوب روشنی ڈالی ہے، ہمارا یقین ہے کہ اگر کوئی شخص دل کی اتجah گھرا یوں سے میلاد پاک کے واقعات اور مراج پاک کے معجزات کو تسلیم کرے تو آپ کے تمام فضائل و خصائص کو تسلیم کرنے میں اس کو کوئی رکاوٹ محسوس نہیں ہوگی، یہ دونوں عظمتیں اعلان کر رہی ہیں کہ حضور اکرم ﷺ نہ خدا ہیں اور نہ ان خدا ہیں، باقی جملہ اوصاف حسنہ کے اعلیٰ مدارج پر

فائز ہیں ۔

خُسنِ یوسف و مِعْسَیٰ پُد بیضاداری

آنچہ خوبان ہمہ دارند تو تہاداری

زیرنظر کتاب میں مذکورہ و عظمتوں اور ان میں پوشیدہ انوار و اسرار کا ذکر کیا گیا ہے اور بتایا گیا ہے کہ حضور انور ملک اللہ علیہ السلام کا آنا بھی نیمثاں ہے اور جانا بھی نیمثاں ہے، میلاد بے مثل بشریت کی دلیل ہے اور معراج بے مثل نورانیت کی برهان ہے، مولا کریم اس کتاب کو اپنی بارگاہ میں قبول اور منظور فرمائے، مولف، ناشر اور ہرقاری کے لیے وسیلہ نجات بنائے اور دین، دنیا اور آخرت میں عظمت و عزت کا باعث کرے اور شفاعت مصطفیٰ سے سرفراز فرمائے۔

آمین بحرمه سید المرسلین

علیہ و علیہم الصلوٰۃ والسلام الی یوم الدین



نیوں

حیدر

بسم الله الرحمن الرحيم



جس سہانی گھڑی چمکا طیبہ کا چاند
 اس دل افروز ساعت پہ لاکھوں سلام
 جس طرح حضور پیغمبر نور، شافع یوم نشور، محبوب رب غفور، نور علیٰ نور ملین
 کی صورت و سیرت بے مثال ہے۔ اس طرح ولادت با سعادت بھی لاجواب ہے،
 آپ معمورہ ہستی میں اس شان رحمت کے ساتھ جلوہ فرمائے کہ عرش اور فرش کی
 پہنائیوں میں حسرتوں امیدوں اور آرزوؤں کے جلت رنگ نجاح اٹھے، ہر طرف رنگ و
 نور کی برسات ہونے لگی، کنگره عرش سے لے کر فردوس بریں تک کی تمام رعنایاں
 حضرت آمنہ سلام اللہ علیہما کے حجرہ مقدسہ کا طواف کرنے لگیں، حضرت آمنہ
 ارشاد فرماتی ہیں:

.....لما ولدته، خرج مني نور اضاء له قصور الشام، حضور اقدس ملین
 کی ولادت کے وقت مجھ سے نور خارج ہوا جس کے اجائے میں شام کے محلات
 دکھائی دینے لگے (طبقات کبریٰ: ۱۰۲، متدرک: ۲۷۳: ۲، مجمع الزوائد: ۸، الہدایہ والہدایہ
 ۲: ۲۷۵، تاریخ طبری: ۴۳۵)

.....رائبت کان شہاباً خرج مني اضاءت له الارض، میں نے ایک

شہاب روشن کی زیارت کی جس سے ساری زمین بعقه نور بن گئی، (خصائص کبریٰ ۱:۹۷، طبقات کبریٰ ۱:۱۰۲، دلائل النبوة ۱:۹۵)

○..... اضاءت له قصور الشام واسواقها حتى رأيت اعناق الا بل بصرى، اس نور مقدس کی بدولت شام کے محلات اور بازار روشن ہو گئے یہاں تک کہ میں نے بصری کے اونٹوں کی گرد نیں دیکھ لیں، (طبقات کبریٰ ۱:۱۰۲، سیرت حلیہ ۱:۹۱، البداية والنهاية ۲:۲۶۳)

○..... رأيت ثلاثة اعلام مضر و بات علماء بالشرق و علماء بالغرب و علماء على ظهر الكعبة، میں نے تین جھنڈے دیکھے جو مشرق، مغرب اور کعبہ کی چھت پر لہرار ہے تھے؛ (مواہب الدينه ۱:۱۲۵، زرقانی ۱:۲۱۱، انوار محمدیہ ۲۳، خصائص کبریٰ ۱:۸۲)

○..... میں نے اپنے لخت جگر کو دیکھا تو آپ کا جسم مقدس چودھویں رات کے چاند کی طرح چمکدار تھا، اور اس سے تروتازہ کستوری کے جھونکے نکل رہے تھے، (زرقانی ۱:۲۲۳، انوار محمدیہ ۲۲)

○..... آپ ﷺ دونوں ہاتھوں کا سہارا لئے ہوئے زمین پر جلوہ فرمائوئے، پھر آپ نے مٹی سے مٹھی بھری اور آسمان کی طرف سرا نور اٹھایا، (خصائص کبریٰ ۱:۹۷، طبقات کبریٰ ۱:۱۰۲)

○..... حضرت عمر و بن قتبہ رضی اللہ عنہ سے روایت ہے کہ میرے والد محترم بہت بڑے عالم تھے، انہوں نے بیان کیا ہے کہ جب حضرت آمنہ رضی اللہ عنہ کے گھر ولادت کا وقت ہوا تو اللہ تعالیٰ نے فرشتوں سے فرمایا، تمام آسمانوں اور جنتوں کے دروازے کھولے

دو اور سب فرشتوں کو حاضر ہونے کا حکم صادر کرو، چنانچہ سب فرشتے اترے اور ایک دوسرے کو خوشخبریاں دینے لگے، پھر فخر سے سر بلند ہو گئے، سمندروں میں روانیاں آ گئیں، موجیں انگڑا یاں لینے لگیں، اہل زمین سلامت اور بشارت سنانے لگے، شیطانوں کو پابند سلاسل کر دیا گیا، اس دن سورج کو نورانی چادر اوڑھا دی گئی، ستر ہزار حجور ان جنت کو ہوا میں کھڑا کر دیا گیا، ولادتِ مصطفیٰ کے اعزاز میں دنیا بھر کی عورتوں کو لذت کے عطا کیے گئے، آپ کے آنے سے ساری دنیا میں نور چھا گیا، فرشتوں نے ایک دوسرے کو مبارک باد دی، ہر آسمان میں زبرجد اور یاقوت کا ایک ایک ستون قائم کر دیا گیا، یہ ستون آسمانوں میں بہت مشہور ہیں جن کو حضور اقدس ﷺ نے معراج کی رات مشاہدہ کیا، آپ کو بتایا گیا کہ یہ ستون آپ کی ولادت کی خوشی میں نصب کئے گئے تھے، اللہ تعالیٰ ولادتِ محظوظ کی رات حوض کوثر کے کنارے پرستوری کے ستر ہزار درخت لگائے، جن کے پھل اہل جنت کے لئے خوبصور و ہونی کا کام دیں گے، اس رات اہل آسمان سلامتی کی دعائما نگئے رہے، پھر کے بت گر گئے، لات اور عزیزی کے شیطان اپنے نہکانوں سے نکل کر چینخنے لگے، قریش کو کچھ خبر نہیں کہ وہ کس حال کو پہنچ گئے ہیں، امین آگئے، صدقیق آگئے، بیت اللہ شریف سے کئی روز تک آواز آتی رہی، اب میر انور مجھے واپس مل جائے گا، میری زیارت کے لئے لوگ آنے لگیں گے، مجھے جاہلیت کی نجا ستون سے پاک کر دیا جائے گا، اے عزیزی! اب تیری ہلاکت کا وقت آگیا ہے، بیت اللہ شریف دن تک لرزتا رہا، یہ چہلی علامت تھی جو ولادتِ محظوظ کے وقت قریش کو نظر آئی، ۴ خصائصِ کبریٰ: ۸۰

⊗..... حضرت عبد الرحمن بن عوف رض کی والدہ حضرت شفاف رض بیان فرماتی ہیں، جب رسول اکرم ﷺ تشریف لائے تو سب سے پہلے میرے ہاتھوں پر جلوہ فرمائے اور آواز نکالی، میں نے کسی پکارنے والے کو سنا، وہ کہہ رہا تھا، اللہ آپ پر رحمت نازل فرمائے، اللہ آپ پر رحمت نازل فرمائے، پھر میرے سامنے مشرق و مغرب کے درمیان ہر چیز روشن ہو گئی یہاں تک کہ میں نے روم کے محلات بھی ملاحظہ کئے، میں نے آپ کو لباس پہنانا کر لٹا دیا، اسی دوران میرے وجود پر ہبہت سی طاری ہو گئی جس سے میں کپکپانے لگی، روشنی بھی کم ہو گئی، یہ کیفیت میری دائیں طرف ظاہر ہوئی تھی، وہاں میں نے کسی کی آواز سنی کہ آپ کو کہاں لے جایا گیا ہے، دوسرے نے کہا، مغرب کی طرف، پھر دو شنی پھیل گئی، اس کے بعد پھر میرے وجود پر ہبہت سی طاری ہو گئی، میں کپکپانے لگی، روشنی بھی کم ہو گئی، اس بار یہ کیفیت میری باسیں طرف ظاہر ہوئی تھی، پھر میں نے کسی کی آواز سنی کہ آپ کو کہاں لے جایا گیا ہے، دوسرے نے کہا، مشرق کی طرف، یہ عجیب و غریب حالت میری لوح دماغ پر نقش ہو کر رہ گئی تھی، حتیٰ اب عشه اللہ فکنت فی اول الناس اسلاما، یہاں تک کہ اللہ تعالیٰ نے آپ کو مبعوث فرمایا تو میں فوراً مسلمان ہو گئی، (دلائل المعرفة: ۹۳)

حضرت آمنہ رض بیان فرماتی ہیں، جب وہ الحہ قریب آیا اور وہ کیفیت طاری ہوئی تو میرے پاس کوئی بھی نہیں تھا، میں نے ایک گونج دار آواز سنی، مجھ پر ہول طاری ہو گیا، پھر دیکھا کہ کسی نے سفید پرندے کے پر جیسی کوئی چیز میرے سینے پر ملی، جس کی برکت سے میرا خوف ختم ہو گیا اور ہر تکلیف زائل ہو گئی، میں نے پیاس محسوس کی تو دودھ کی طرح سفید مژوپ پیش کیا گیا جو میں نے نوش جان کر

لیا، گویا مجھ سے نور پھوٹ رہا تھا جس سے ہر چیز منور ہو گئی، پھر میں نے کھجور کے درخت کی طرح دراز قد عورتیں دیکھیں، انہوں نے مجھے اپنے گھیرے میں لے لیا، گویا وہ عبد مناف کی شہزادیاں لگ رہی تھیں..... جب میرا الخت جگر پیدا ہوا تو میں نے اس کو بے مثال پایا، وہ حالت سجدہ میں تھا اور انگلی اور پالٹھائی ہوئی تھی جیسے کوئی نہایت آہ وزاری کے ساتھ دعا مانگتا ہے، پھر میں نے سفید بادل دیکھا جس نے نیچے اتر کر میرے نومولود کو چھپا لیا، میں نے کسی کی آواز سنی:

طُو فَوَا بِمُحَمَّدٍ شَرْقَ الْأَرْضِ وَغَربَهَا وَادْخُلُوهُ الْبَحَارَ لِيُعْرَفُوهُ
بِاسْمِهِ وَنَعْتِهِ وَصُورَتِهِ، يعنی محمد مصطفیٰ ﷺ کو زمین کے مشرق و مغرب کی سیر
کراؤ اور سمندروں میں بھی لے جاؤ، تاکہ ساری مخلوق ان کے نام، صفت اور
صورت سے آشنا ہو جائے اور جان لے کہ ان کا نام ما جی بھی ہے، یہ اپنے زمانے
میں شرک کی تمام علامتوں کو ختم کر دیں گے، اس کے بعد میرا الخت جگر پھر میرے
سامنے ظاہر ہو گیا، اس وقت وہ سفید صوف کے لباس میں ملبوس تھا، نیچے بزرگ ششم بچھا
ہوا تھا، آبدار موئی کی بنی ہوئی تین چاہیاں اس کے ہاتھ میں تھیں، کوئی اعلان کر رہا
تھا، قبض محمد علی مفاتیح النصرة و مفاتیح الريح و مفاتیح
النبوہ، محمد مصطفیٰ ﷺ نے نصرت، ہوا اور نبوت کی چاہیوں پر قبضہ کر لیا ہے، پھر
دوسرابادل نمودار ہوا جس سے گھوڑوں کے ہنہنانے اور پروں کے پھڑ پھڑانے کی
آواز آرہی تھی، اس بادل نے بھی میرے نومولود کو چھپا لیا، میں نے پھر کسی کی آواز
کنی، محمد مصطفیٰ ﷺ کو مشرق و مغرب اور انہیا کرام کی جائے ولادت پر لے جاؤ،
جن والنس، درند و پرند اور ہر قسم کی روحانی مخلوق سے ان کا تعارف کراؤ، ان کو حضرت

آدم ﷺ کی صفوت، حضرت نوح ﷺ کی رقت، حضرت ابراہیم ﷺ کی خلت، حضرت اسماعیل ﷺ کی زبان، حضرت یعقوب ﷺ کی بشارت، حضرت یوسف ﷺ کا حسن، حضرت داؤد ﷺ کی آواز، حضرت ایوب ﷺ کا صبر، حضرت یحییٰ ﷺ کا زید اور حضرت عیسیٰ ﷺ کی سخاوت عطا فرماد، ان کو اخلاق انبیاء سے سرشار کردو، بعد ازاں میر الخات جگر پھر میرے سامنے جلوہ فرمایا تو اس وقت اس کے ہاتھ میں ایک بزر پار چہ تھا، کسی نے کہا، مبارک ہو، محمد مصطفیٰ ﷺ نے ساری دنیا پر قبضہ کر لیا ہے، ساری مخلوق ان کی غلام بن گئی ہے، پھر میں ہنے تین اشخاص دیکھے، ایک کے ہاتھ میں چاندی کی صراحی تھی اور دوسرے کے ہاتھ میں سفید ریشم کا نکرا تھا، اس نے کھول کر ایک مہر نکالی جس سے آنکھیں چندھیا گئیں، پھر اس نے صراحی کے پانی سے اسے سات مرتبہ دھو کر میرے لخت جگر کے دونوں شانوں کے درمیان مہر لگائی اور اسے دوبارہ ریشم کے کپڑے میں لپیٹ دیا، پھر میرے لخت جگر کو انداز کر تھوڑی دیر کے لئے اپنے پروں میں چھپایا اور اسے میرے حوالے کر دیا،

(﴿خَصَّاصُ كَبْرَىٰ: ۸۱، الْبَدَأِيَهُ وَ النَّهَايَهُ: ۲۹۸، اَنْوَارُ مُحَمَّدٍ: ۲۲﴾)

⊗ حضور اقدس ﷺ کی ولادت ہوئی تو رضوان نے آپ کے کان میں کہا، اے محمد مصطفیٰ! آپ کو مبارک ہو انبیا کرام کے تمام علوم آپ کو عطا فرمائے جائیں، آپ کے جسم اقدس پر کوئی آلاش نہیں تھی، (﴿اَنْوَارُ مُحَمَّدٍ: ۳۰﴾)

⊗ حضور اقدس ﷺ ولادت با سعادت کے وقت ختنہ شدہ اور ناف بریدہ پیدا ہوئے، (﴿الرُّوضَ الْأَنْفَ: ۲۹، تاریخ انہیس: ۱: ۲۰۲، لسان العرب: ۲: ۵۵، غاییۃ السُّوలِ فی خَصَّاصِ الرَّسُولِ: ۱: ۳۰۱، سبل الحدیث: ۱: ۳۲۸، الوفا: ص ۷۹﴾) امام حاکم نے لکھا ہے کہ آپ کا مختون پیدا

ہونا احادیث متواترہ سے ثابت ہے، ﴿مُتَدْرِكٌ﴾ آپ کے ستر کو کسی نے نہیں دیکھا،
 ﴿خَاصَّ كَبْرِيٰ: ۱: ۱۲۳﴾ آپ کی آنکھوں میں سرمہ پڑا ہوا تھا اور بالوں کو تیل لگا ہوا تھا،
 ﴿مولد العروس: ۴: ۲۳۱﴾

⊗..... حضور اقدس ﷺ نے ولادتِ باسعادت کے وقت اپنا سر انور اٹھایا اور زبانِ حق ترجمان سے اعلان فرمایا، لا إلَهَ إِلَّا اللَّهُ وَإِنِّي رَسُولُ اللَّهِ، اللَّهُ كَرَّكَسْ کوئی معبود نہیں اور میں اللَّهُ كَارْسُولُ ہوں، ﴿تاریخ الحجیس: ۱: ۲۰۳﴾

آمدِ مصطفیٰ ﷺ ہوئی تو کائناتِ ارضی و سماوی میں ایک نورانی انقلاب آگیا، ستارے زمین پر نازل ہو رہے تھے، انوار کی کہکشاں بھی ہوئی تھی، شام اور روم کے محلات جگہ گارہے تھے، کاہن عورتوں کے جنات ان کے پاس آنے سے قاصر ہو گئے تھے، کاہنوں کا علم کافور ہو گیا تھا، بادشاہوں کے تخت و تاج اونڈھے ہو کر گر رہے تھے، کسری کے محلات میں شکست و ریخت کا سلسلہ شروع ہو گیا تھا، مشرق اور مغرب کے جانور بشارت سنارہے تھے، فرشتوں کی دنیا میں خوشیوں کی بارات ٹھہری ہوئی تھی، اعلانات ہو رہے تھے، تسبیح و تہلیل کے نغمات گائے جا رہے تھے، جنت کے دروازے کھل پکے تھے، جہنم کے دروازے بند ہو پکے تھے، ذرہ ذرہ آمدِ محبوب کی شادمانیوں میں ڈوبا ہوا تھا، یہ کوئی تخیلاتی واقعات نہیں، آمدِ محبوب کے ارہا صات ہیں، معجزات ہیں، نشانات ہیں، ہاں ہاں! جب کوئی دنیا کا بادشاہ اپنی مملکت کے دورے پر لکھتا ہے تو اس کیلئے راستے سجائے جاتے ہیں، فوجیں سلامی کیلئے صرف بستہ دکھائی دیتی ہیں، کیا اس شہنشاہ کائنات، سلطان موجودات کیلئے کوئی اہتمام نہ کیا گیا ہو گا، کیا عرش و فرش میں یہ نورانی انقلاب برپا کرنا خدا نے

لم بزل کی محبتوں کے آگے بعید ہے اور قدرتوں کے سامنے ناممکن ہے، کوئی نگاہ
محبت سے دیکھئے تو ہر چیز میں اسی محبوب یکتا کی جلوہ طرازیاں ہیں۔

سب کچھ تمہارے واسطے پیدا کیا گیا

سب غایتوں کی غایبیت اولیٰ تھی تو ہو

فرش پر طرفہ دھوم دھام:

حضور پیغمبر نور ﷺ کی تشریف آوری سے جہاں پوری کائنات وجد
آفرین تھی وہاں دیار عرب میں ایک طرفہ دھوم دھام کا سماں تھا، صبح پہ نور کا مبارک
وقت تھا، حضرت عبدالمطلب صحن کعبہ میں رونق افروز تھے کہ ایک دم انقلاب برپا ہو
گیا، حرم مکہ کے تمام بست زمین بوس ہو گئے، دیوار کعبہ سے ایک آواز آئی، ولد
ال المصطفى المختار الـدـى تـهـلـكـ بـيـدـهـ الـكـفـارـ، وـهـ نـبـيـ مـصـطـفـىـ، مـختارـ دـوـسـرـاـ پـيدـاـ
ہوئے ہیں جن کے ہاتھوں کفار کو فلکست ہو گی، (سیرۃ نبویہ: ۳۹، سیرت حلبیہ: ۱۵۵)

اسنے میں حضرت آمنہ ؓ کے کاشانہ سعادت سے پیغام آگیا کہ فیاض ازل نے
آپ کو ایک حسین وجہل پوتے نے سے نوازا ہے، یہ مسرت افزاخبر سننے ہی آپ گھر پہنچے
تو حضرت آمنہ ؓ نے تمام عجائب کا ذکر کیا جوانہوں نے قدم قدم پر مشاہدہ کئے
تھے، آپ سراپا شکر بن گئے، محبوب کائنات ﷺ کو لے کر صحن حرم میں آئے اور
اللہ تعالیٰ کے حضور جھک کر آنسوؤں کا نذرانہ پیش کیا، ابن واقد کا بیان ہے کہ اس
وقت حضرت عبدالمطلب کی زبان پر کچھ اشعار محل رہے تھے جن کا ترجمہ یہ ہے،
تمام تعریف اللہ تعالیٰ کیلئے جس نے مجھے پاک آستینوں والا فرزند عطا فرمایا ہے، یہ
گہوارے میں تمام بچوں کا تاجدار ہے، میں اسے بیت اللہ کی پناہ میں ہوں، یہاں

تک کہ اسے طاقتو روکھوں، میں اسکو ہر حاصل کے حد سے اللہ تعالیٰ کی پناہ رحمت میں دیتا ہوں ۔ صبح ولادت کے وقت یہودی علمائیں ہلچل پیدا ہو گئی، وہ گلیوں اور بازاروں میں پوچھنے لگے کہ آج کس کے گھر بچہ پیدا ہوا ہے، کیونکہ وہ ستارہ نمودار ہو گیا ہے جو نبی آخر کی جلوہ فرمائی کا نشانِ اعظم ہے اور اسکے طلوع مبارک کی خبر حضرت کلیم اللہ علیہ السلام نے عطا فرمائی تھی، ایک یہودی راہب نے حضرت عبدالمطلب رضی اللہ عنہ کو خبر دی تھی کہ اے اہل مکہ! بہت جلد تمہارے اندر ایک بچہ پیدا ہو گا، تمام عرب اسکی اطاعت کریگا، تمام عجم پر اس کا تسلط ہو گا، جو اسکو پالے گا وہ تابع فرمان ہو گا اور جو نافرمان ہو گا وہ ناکام اور نامراد ہو گا، (البداية والنهاية، ذصاص کبریٰ ۲۷۲: ۲) ۸۵: حضرت عبدالمطلب رضی اللہ عنہ اس کی پیش گوئی سے از حد متاثر ہوئے تھے، صبح ولادت کے وقت وہی راہب سردار عرب کے پاس آیا اور کہنے لگا، ولد ذلک المولود الذی کنت احد ثکم به وان نجمة طلع البارحه، جس عظیم بچے کی خوشخبری میں نے تمہیں عطا کی تھی وہ پیدا ہو چکا ہے، کیونکہ اس کی پیدائش کی اطلاع دینے والا ستارہ طلوع ہو چکا ہے، (البداية والنهاية، ذصاص کبریٰ ۲۷۲: ۱) ۸۶: پھر اس نے کہا، اے عبدالمطلب! اپنی زبان بند رکھو، اسے حاصلوں کے شر سے بچاؤ، اس کے بڑے بڑے دشمن ہوں گے اور اس کی اتنی مخالفت ہو گی کہ آج تک کسی کی اتنی مخالفت نہیں ہوئی۔ حضرت عبدالمطلب رضی اللہ عنہ نے پریشان ہو کر سوال کیا، اس کی عمر کتنی ہو گی۔ اس نے کہا، پریشانی کی کوئی بات نہیں اس کی عمر ساٹھ ستر سال کے درمیان ہو گی۔ حضرت حسان بن ثابت رضی اللہ عنہ کا بیان ہے کہ ولادت مصطفیٰ کے وقت میری عمر مستعار سات آٹھ سال کے قریب تھی، اس صبح نور کے وقت میں نے ایک یہودی کو

پکارتے ہوئے سن، اے یہودی جماعت، ایک بہت اہم خبر ہے جس کو سننے کیلئے جمع ہو جاؤ، جب تمام قوم یہود جمع ہو گئی تو اس نے کہا، احمد مصطفیٰ کا ستارا طلوع ہو چکا ہے، وہ احمد مصطفیٰ جو نبوت کا تاج پہن کر اس رات جلوہ فرمایا ہو گئے ہیں، ﴿سیرت ابن اسحاق: ۶۳، البدای و النھایہ: ۶۲۷، ارشاد الثقات لشوكانی: ۱: ۳۶، تہذیب العہد یہب: ۲۱۶: ۲﴾

حضرت عائشہ صدیقہؓ فتنہ فرماتی ہیں کہ مکہ مکرمہ میں ایک یہودی رہتا تھا، ولادت مصطفیٰ کی رات وہ اپنے گھر سے باہر نکلا اور قریش سے پوچھنے لگا، کیا آج کی رات تمہارے ہاں کوئی بچہ پیدا ہوا ہے، لوگوں نے علمی کاظہ کیا، اس نے کہا، میری گفتگو پر غور کرو، ولد هذه الليلة نبیٰ هذه الامة الاخيرة، آج کی رات اس آخری امت کا پیغمبر پیدا ہوا ہے، ﴿سیرت بنویہ: ۲۷۸﴾ اس کے شانہ اقدس پر نبوت کی مہر ہے، فوراً اپنے گھروں کی طرف جاؤ اور خوب تحقیق کرو، قریش حیران ہو کر گھروں کو چل پڑے، انہیں جلد ہی حضرت آمنہؓ کے نور نظر کا علم ہو گیا جس کی ولادت پر عظیم معجزات کاظہ ہوئے، انہوں نے اس یہودی کو خبر دی تو وہ بھی اس گوہ مراد کو دیکھنے کے لئے آگیا، پھر اس نے حضور اقدس ﷺ کی مہربوت کو دیکھا تو حواس باختہ ہو کر کہنے لگا، ذہبت النبوة واللہ من بنی اسرائیل، اللہ کی قسم، بنی اسرائیل سے نبوت چلی گئی، اے قریش تمہیں نئی زندگی مبارک ہو، ﴿متدرک: ۶۵۷: ۲﴾ تاریخ دمشق: ۳۱۷، تاریخ الباری: ۶: ۵۸۳، اعلام النبوة: ۱۳: ۱﴾

⦿..... میلاد رسول سے پہلے پورا عرب قحط سالی اور تنگدستی کا شکار تھا، آپ کی آمد سے سنگلار خ وادیوں میں رونق چھا گئی، اس زور سے باول بر سے کو ویران زمینوں، سنسان وادیوں اور اجزٹے کو ہماروں نے شادا بیوں کا لباس پہن لیا، ہر طرف سبزہ

زارِ لہبہ نے لگے، اس سال کو "سنة الفتح والابتهاج" یعنی فتح اور مسرت کا سال کہا جانے لگا، (انوار محمدیہ ۲۱: ۴۲) راقم عاجز نے عرض کیا ہے۔

بڑا خوبصورت سحر کا سال ہے
بہاروں کی جلوہ طرازی عیاں ہے

فجاءَ مُحَمَّدٌ سرَّاجًاً مُنِيرًا

فَصَلُوا عَلَيْهِ كَثِيرًا كَثِيرًا

خیاباں میں پھولوں نے گجرے بنائے
مسرت کے شبئم نے آنسو بھائے
ستاروں نے چاہت کے دیپک جلائے
عنادل نے الفت کے نغمات گائے

فجاءَ مُحَمَّدٌ سرَّاجًاً مُنِيرًا

فَصَلُوا عَلَيْهِ كَثِيرًا كَثِيرًا

شجر، چاند، سورج، گل خوش نما بھی
یہ طائر بھی، کوہ و کمر بھی، صبا بھی
ملک، حوز و غلام رنگیں ادا بھی
پکارا غلام در مصطفیٰ بھی

فجاءَ مُحَمَّدٌ سرَّاجًاً مُنِيرًا

فَصَلُوا عَلَيْهِ كَثِيرًا كَثِيرًا

اللہ اکبر! یہ تودیار عرب کا ما حول تھا جو ولادت مصطفیٰ کی برکات سے لبریز

تحا، اب اکناف عالم کا مشاہدہ کیجئے:

⦿..... حضرت کعب الاحبار رضی اللہ عنہ فرماتے ہیں، ولادت رسول کی رات ساری دنیا کے اضام سرگوں ہو گئے، (پیرت حلیہ۔ ۱: ۷۶)

⦿..... حضرت عروہ رضی اللہ عنہ سے روایت ہے کہ ورقہ بن نوفل، زید بن عمرو، عبد اللہ بن جوش اور عثمان بن حوریث ولادت مصطفیٰ کی رات ایک بات خانے میں گئے تو دیکھا کہ تمام بات زمین بوس ہو چکے ہیں، وہ سب حیران ہو کر کہنے لگے کہ اس سانحہ کے پیچھے ضرور کوئی ابدی حقیقت کا فرمائے ہے، اتنے میں ایک بات سے آواز نکلی۔

تردیِ لمولود اناارت بنورہ
جميع فجاج الارض بالشرق والغرب
یہ سب اضام اس مولودیت کی بدولت تباہ ہو گئے جس نے اپنے نور سے مشرق و مغرب کی رہگزاروں کو روشن کر دیا ہے، (تاریخ دمشق: ۳۳۶: ۳۸، البدایہ والنهایہ: ۲: ۳۳)

⦿..... حضرت ابن عباس رضی اللہ عنہ سے روایت ہے، وَلَمْ يُقِرِّبْ مَلِكُ مِنْ مُلُوكِ الدُّنْيَا، إِلَّا أَصْبَحَ مُنْكُوسًا، ولادت مصطفیٰ کی رات تمام شاہان عالم کے تخت اوندھے ہو گئے، (البدایہ والنهایہ: ۲: ۲۹۸، خصائصِ کبریٰ: ۱: ۸۱)

⦿..... حضرت عکرمه رضی اللہ عنہ سے روایت ہے کہ ولادت مصطفیٰ کی رات تمام شیطانوں کیلئے آسمان کے راستے مسدود ہو گئے، ان پر شہاب ثاقب کی برسات ہونے لگی، اس عالمگیر انقلاب سے وہ پریشان ہوئے تو شیطان نے انہیں بتایا کہ آج ایک ایسا عظیم المرتبت بچہ پیدا ہوا ہے جو ہماری شیطانی چالوں کو ناکام بنادے گا، شیطانوں نے مشورہ دیا کہ تم ابھی جا کر اس کا کوئی سد باب کرو، چنانچہ جب وہ حضور

پیغمبر نور ﷺ کی طرف بڑھا تو حضرت جبریل ﷺ نے ایک ہی ٹھوکر سے عدن میں پہنچا دیا، (خصائص کبریٰ: ۱۸۶)

○..... جب حضور پیغمبر نور ﷺ کی ولادت ہوئی تو کسریٰ کے محل میں ہولناک زلزلہ آگیا، اس کی دیواروں کے چودہ کنگرے ٹوٹ کر بکھر گئے، فارس کے ایک ہزار سال پرانے آتشکدے کی آگ سرد ہو گئی، کسریٰ نے حیرت زده ہو کر اہل دربار سے پوچھا کہ ان حوادث زمانہ کا کیا سبب ہے، اہل ایران کے مذہبی رہنمای موبذان نے جواب دیا، آج رات میں نے ایک خوفناک خواب دیکھا ہے کہ عربی گھوڑے ہمارے شہروں میں پھیل گئے ہیں، بادشاہ نے تعبیر پوچھی تو موبذان نے کہا کہ حیرہ کے گورنر نعمان بن منذر کوشائی فرمان لکھا جائے، وہ ضرور کسی معبر کا انتظام کر دے گا، چنانچہ نعمان بن منذر نے ڈیرہ ہوسالہ مجر عباد اسح کو بھیجا، اس نے خواب سن کر جواب دیا کہ اس کی تعبیر میر اماموں سطح ہی بتا سکتا ہے، کسریٰ نے عبد اسح کو سطح کے پاس بھیجا تو اس وقت اس کے آخری لمحات تھے، شاید وہ اسی آسمانی راز کو کھو لئے زندہ تھا، سطح نے عبد اسح کو دیکھتے ہی کہا:

”اے عبد اسح تو آخری وقت میں میرے قریب آیا ہے اور یہ پوچھنا چاہتا ہے کہ دنیا میں کیا انقلاب آرہا ہے، شاہ ایران کا محل زلزلے سے شکستہ ہو چکا ہے، اس کے چودہ کنگرے گر چکے ہیں، فارس کا قدیم آتشکدہ بچھ گیا ہے، بکیرہ ساواہ خشک ہو چکا ہے، بکیرہ طبریہ میں پانی تا پید ہو گیا ہے، وادی سماوہ کٹ چکی ہے، اے عبد اسح! اپنے بادشاہ کو بتا دے کہ جب اللہ تعالیٰ کے کلام کی تلاوت ہوگی، عصا لے کر چلنے والا

پیغمبر مبعوث ہو جائے گا، وادی ساواہ بینے لگے گی، بکیرہ ساواہ کا پانی خشک
ہو جائے گا اور فارس کے آتشکدے کی آگ سرد ہو جائے گی تو اس
حال میں سطح کے لئے شام، شام نہ رہے گا، محل کے چودہ گنگروں سے
مراد یہ ہے کہ اتنے ہی بادشاہ اس کے ملک پر حکومت کریں گے، غور
سے سنو، جو کچھ بھی ہونے والا ہے، آخر ہو کر رہے گا،^{۲۷۹} تاریخ طبری

۱:۳۵۹، دلائل المبسوطة: ۱۳۵، البدایہ والتحفیۃ: ۲: ۴۲۷۹

یہ انقلاب روز گار اس حقیقت کا ترجمان تھا کہ صدیوں سے چھلئے ہوئے
کفر و شرک کے ماحول میں نبوت و رسالت کا آفتاب جلوہ ریز ہو چکا ہے، باطل کی شب
و مجبور دم توڑنے والی ہے، زمانے کے چہرہ وستوں کو عبرتاک شکست ہونے والی ہے،
دنیا کے سامراج خاک کا پیوند بننے والے ہیں، اب جور و استبداد کا کوئی نظام باقی نہیں
رہے گا، شہنشاہوں کی مغرور گرد نیں ٹوٹ جائیں گی اور اللہ کی زمین پر صرف اسی کا
اقتدار تسلیم کر لیا جائے گا۔

رہا در نہ بیڑے کو موچ بلا کا

ادھر سے ادھر پھر گیا زخم ہوا کا

حضور اقدس ﷺ کی ولادت کے وقت آپ کے والدگرامی کا انتقال ہو
چکا تھا، گویا آپ شان قیمی لے کر پیدا ہوئے، اس کی یہ حکمت تھی کہ اللہ تعالیٰ آپ
کو دنیا کے تمام رشتہوں سے بے نیاز کر کے صرف اپنی رحمتوں کے جھروٹ میں
پرداں چڑھا رہا تھا۔

یوم ولادت باسعادت:

اس روشن صداقت پر تمام امت محمدیہ کا اجماع ہے کہ حضور پیغمبر نور ﷺ کی ولادت باسعادت پیر شریف کے دن ہوئی، حضرت ابو قادہ انصاری رضی اللہ عنہ سے روایت ہے:

ان رسول اللہ ﷺ سئل عن صوم يوم الا شین قال ذاك
يوم ولدت فيه ويوم بعثت او انزل على فيه ، يعني رسول
الله سے سموار کے روزے کے بارے میں پوچھا گیا تو آپ نے
ارشاد فرمایا، اس روز میری ولادت ہوئی اور اس روز میری بعثت ہوئی یا
اس روز میرے اوپر اللہ کا کلام نازل ہوا، (مسلم: ۸۱۹، سنن بیہقی: ۲۸۶،
سنن نسائی: ۱۳۶، مسند احمد: ۵۲۹۶)

یاد رہے کہ جماعت المبارک کی قدر و منزلت صرف اسی لئے ہے کہ اس روز حضرت آدم علیہ السلام کو تخلیق فرمایا گیا، پھر اس دن کا کیا مقام ہوگا جس دن فخر آدم، جان نبی آدم، رسول محتشم، نبی محترم، حضرت محمد مصطفیٰ، احمد مجتبی ﷺ بزم آب و گل میں رونق انداز ہوئے، تخلیق آدم کے روز تخلوق خدا کی دعا میں اور التجا میں بارگاہ قدس میں مستجاب ہوتی ہیں تو میلاد رسول اعظم کے روز کتنی حرتوں اور آرزوؤں کو نکھار لتا ہوگا، امیدوں کے کتنے لب بستے غنچے کھلکھلا کر چنستانِ دل کو معطر کرتے ہوں گے، حضرت مسیح موعود اور حضرت عیسیٰ علیہ السلام کے یوم میلاد پر آسمانوں سے سلام اترتا ہے، جیسا کہ قرآن عظیم نے فرمایا:

⊗.....سلام عليه یوم ولد و یوم یموت و یوم یبعث حیا ، اور

حضرت مسیح پر سلام ہو، ان کے یوم ولادت پر سلام ہو، ان کے یوم وصال پر سلام ہو اور اس دن پر سلام ہو جب وہ زندہ اٹھائے جائیں گے بہرہ سورۃ مریم: ۱۵

◦..... والسلام علی یوم ولدت و یوم اموت و یوم ابعث حیا، (حضرت عیسیٰ نے فرمایا،) مجھ پر سلام ہو، میرے یوم ولادت پر سلام ہو، میرے یوم وصال پر سلام ہو اور اس دن پر سلام ہو جب میں زندہ اٹھایا جاؤں گا، (سورۃ مریم: ۳۳)

کیاشان اجلال ہو گی رسول آخر، نبی اکرم ﷺ کے یوم میلاد کی، اس دن کیوں نہ فرشتگان نور کی لا ہوتی صداوں سے ارض بطنہ کے دست و جبل گونج اٹھے ہوں گے

سلام اے آمنہ کے لال اے محبوب بیجانی
یاد رہے کہ یوم ولادت مصطفیٰ کی خوشی منانا تمام اہل اسلام کا طریقہ
مبارکہ ہے، اس کی بروشن مثالیں قرآن و حدیث اور صدر اول سے لے کر آج تک
کے تمام اہل علم و عرفان سے ثابت ہیں، ارشاد باری ہے:

◦..... قل بفضل اللہ و برحمته فبذلك
فليفرحوا هؤلئه ما يجمعون، اے محبوب آپ فرمادیں کہ
مسلمان اللہ کے فضل و رحمت کے حصول پر خوب فرحت و سرورت کا
اظہار کریں یہ کام ان کے مال و دولت سے کہیں بہتر ہے جسے وہ جمع
کرتے ہیں، (یونس: ۵۸)

مفسرین امت نے اس آیہ مبارکہ میں فضل و رحمت سے حضور پیغمبر نور ﷺ کی ذات ستودہ صفات کو مراد لیا ہے، حضرت ابوالشخ نے حضرت عبد اللہ بن عباس رضی اللہ عنہ سے روایت کیا ہے کہ فضل سے مراد علم ہے اور رحمت سے مراد ذات مصطفیٰ ہے، خطیب اور ابن عساکرنے ان سے روایت کیا ہے کہ فضل سے مراد بھی ذات مصطفیٰ ہے، (روح المعانی ۱۰:۱۳) حضرت امام جلال الدین سیوطی رحمۃ اللہ علیہ نے بھی یہی تفسیر نقل فرمائی ہے، (در منثور ۲۲۰:۲) حضرت ضحاک نے بھی حضرت ابن عباس رضی اللہ عنہ سے روایت کیا ہے کہ فضل سے مراد علم ہے اور رحمت سے مراد ذات مصطفیٰ ہے، (تفسیر بحر محيط ۱:۱۵) اے زاد المسیر فی علم التفسیر ابن جوزی ۲۰:۳ حضرت قادہ اور حضرت مجاہد وغیرہم نے حضرت امام باقر رضی اللہ عنہ سے روایت کیا ہے ”فضل الله“ رسول اللہ ﷺ اللہ کے فضل سے مراد ذات رسول ہے، (مجموع البیان ۵:۱۷) ایک اور مقام پر ارشاد باری ہے:

◎ ذلِكَ فَضْلُ اللَّهِ يُوتَيْهِ مَنْ يُشَاءُ وَاللَّهُ ذُو الْفَضْلِ الْعَظِيمُ يَعْلَمُ تَوْصِيفَ اللَّهِ كَفَضْلٍ هُوَ جَمِيعٌ وَهُوَ الْحَافِظُ إِلَيْهِ مَا يَعْلَمُ
اور اللہ بڑے ہی فضل والا ہے، (الجمع ۲:۶۲)

حضرت عبد اللہ بن عباس رضی اللہ عنہ فرماتے ہیں، عظیم فضل سے مراد عظیم احسان ہے جو اس نے اسلام اور نبوت محمدی کی صورت میں اپنی مخلوق پر فرمایا، یہ بھی فرمایا گیا کہ عظیم احسان سے بعثت محمدی اور نزول قرآنی مراد ہے جو اللہ تعالیٰ نے اپنے مومن بندوں اور اپنی مخلوق کو عطا فرمایا، یہاں حضرت امام سیوطی رحمۃ اللہ علیہ نے بھی

فضل اللہ سے ذات مصطفیٰ اور کتاب مجتبیٰ کو مراد لیا ہے، ﴿تفسیر
جنابین﴾ تفسیر خازن میں بھی یہی منقول ہے، ﴿باب التاویل
۲۶۵﴾ امام نسفي مکاتبہ غفرماتے ہیں، ﴿الفضل الذي اعطاه
محمد﴾ فضل سے مراد وہ ہے جو اللہ تعالیٰ نے حضرت محمد
مصطفیٰ ﷺ کو عطا فرمایا اور وہ ہے آپ کا اپنے زمان ظاہر اور
زمان تاثیامت کے لئے پیغمبر ہونا، ﴿دارک التزیل﴾ ۲۵۵:۳ امام
ابن کثیر بھی لکھتے ہیں، فضل سے مراد وہ عظیم الشان نبوت و رسالت
ہے جو اللہ تعالیٰ نے اپنے محبوب اکرم ﷺ کو عنایت فرمائی اور وہ
خاص ہیں جن سے آپ کی امت کو آپ کی بخشش عالیٰ کے توسل
سے سرفراز کیا گیا، لے

جب ثابت ہو گیا کہ حضور پیغمبر نور ﷺ کا فضل عظیم اور رحمت
عجیم ہیں، اس لئے ان کی تشریف آوری کے دن خوشیاں منائی جاتی ہیں، مولانا
اشرف علی تھانوی صاحب لکھتے ہیں:

”بلا اختلاف حضور ﷺ کی سب سے بڑی نعمت اور اس کا
کامل ترین فضل ہیں، اس لئے آیت کریمہ ﴿قل بفضل الله﴾ سے
بدلالۃ الغص یہ بھی مراد لیا جاسکتا ہے کہ جہاں رحمت اور فضل سے مراد
حضور ﷺ ہیں جن کی ولادت پر اللہ تعالیٰ خوشی منانے کا حکم دے

ل: الکشاف ۵۳۰:۳، تفسیر بحر محيط ۲۶۵:۸، زاد المسیر ۲۶۰:۸، تفسیر المراغی ۹۶:۱۰، مجمع البیان ۱۰:۳۲۹

رہے ہیں،۔۔۔ اب قرآن مجید میں دوسرے مقامات پر دیکھنا چاہئے
کہ ان دونوں لفظوں سے کیا مراد ہے، قرآن مجید میں یہ دونوں لفظ
بکثرت آئے ہیں، کہیں دونوں سے ایک معنی مراد ہیں اور کہیں جدا جدا،
چنانچہ ایک مقام پر ارشاد ہوتا ہے، وَلَوْلَا فَضْلُ اللَّهِ عَلَيْكُم
وَرَحْمَتُهُ، لَكُنْتُمْ مِنَ الْخَسِيرِ ﴿البقرہ:۶۳﴾
اکثر مفسرین کے نزدیک فضل اور رحمت سے مراد حضور ﷺ کا
وجود مسعود ہے اور دوسری جگہ ارشاد ہے، وَلَوْلَا فَضْلُ اللَّهِ عَلَيْكُم
وَرَحْمَتُهُ لَا تَبْعَثُمُ الشَّيْطَنُ إِلَّا قَلِيلًا ﴿آلہ الصَّابِرَاتِ:۸۳﴾ یہاں بھی
بعقول مفسرین حضور ﷺ کی مراد ہیں، بعض آیات میں فضل سے رحمت
دنیوی اور رحمت سے رحمت دینی مراد ہے، پس تمام تفاسیر کا مجموع
دنیوی رحمتیں اور دینی رحمتیں ہوا۔۔۔ جو نعمت اصل اور سرچشمہ ہے
تمام دنیوی اور دینی نعمتوں کا، وہ ہے حضور ﷺ کی تشریف آوری،
﴿میلاد النبی ص:۱۰۳﴾۔۔۔ حضور ﷺ کے وجود باوجود پرخواہ وہ وجود
نوری ہو یا ولادت ظاہری، اس پر خوش ہونا چاہئے اس لئے کہ
حضور ﷺ ہمارے لئے تمام نعمتوں کا واسطہ ہیں، افضل نعمت اور بڑی
دولت ایمان ہے جس کا حضور ﷺ سے ہم کو پہنچنا بالکل ظاہر ہے،
غرض اصل الاصول تمام مواد فضل و رحمت کی حضور ﷺ کی ذات
با برکات ہوئی، پس ایسی ذات با برکات کے وجود پر جس قدر بھی خوشی
اور فرحت ہو کم ہے، ﴿میلاد النبی ص:۱۲۱﴾

معلوم ہوا کہ حصول فضل و رحمت پر فرحت و انبساط کا اظہار کرنا نص قرآنی
”فَلِيُفْرَحُوا“ سے ثابت ہے، اس حکم مطلق سے ہر قسم کے اظہار فرحت کی کھلی
اجازت ہے جو شریعت اسلامی کے دائرے میں رہ کر اپنایا جائے۔ گویا شکرانے
کے نوافل بھی جائز ہیں، سخاوت کے انداز بھی بجا ہیں، جھنڈیاں بھی لگائی جاسکتی
ہیں، کھی کے چدائغ بھی جلانے جاسکتے ہیں، جلوں، جلوسوں اور نورانی محفلوں کا
العقاد بھی روایہ ہے، مبارک، سلامت کے ہدیے بھی دیئے جاسکتے ہیں، شرینیوں سے
منہ میٹھا بھی کرایا جاسکتا ہے، غرض کہ ایمان کی نظر میں میلاد رسول ﷺ کی خوشی کا نبات
کی ہر خوشی پر غالب آجائی چاہئے، پھر حضور پیغمبر نور ﷺ کی ذات مبارک اللہ تعالیٰ
کی نعمت تمام بھی ہے، ارشاد باری ہے:

..... لَقَدْ هُنَّ عَلَىٰ الْمُوْمِنِينَ اذْبَعْتُ فِيهِمْ رَسُولَهُ
جِئْشُ اللَّهِ تَعَالَى نے مومنوں پر احسان فرمایا کہ ان میں عظمت والا رسول
بھیجا، (آل عمران: ۲۳) ﴿

اب قرآن حکیم ہی سے نوچھا جائے کہ حصول نعمت اور وصول رحمت پر ایک
موس بحق کا کیا کردار ہوتا چاہئے، کیا اسے روٹنا چاہئے یا اظہار تشرک کے طور پر
نصرت کا اظہار کرنا چاہئے، فرمایا:

.....اگر تم شکر ادا کرو گے تو تم پر نعمتوں کا اضافہ ہو گا اور تم
ناشکری اپناؤ گے تو یقیناً میرا عذاب بہت شدید ہے، ﴿ابراہیم

.....اے میں اسرائیل! میری نعمت کا ذکر کرو جو میں نے تم پر

نازل فرمائی اور یہ کہ میں نے تمہیں تمام جہانوں پر فضیلت بخشی،

(البقرہ ۲:۳۴)

⦿..... اے منی اسرائیل! یاد کرو جب ہم نے تمہیں فرعون والوں

سے نجات دی جو سخت عذاب میں بتلا کرتے تھے، (البقرہ ۲:۳۹)

⦿..... اور ہم نے تم پر بادلوں کا سایہ دراز کیا اور تمہارے لیے من وسلوئی

نازل فرمایا، (البقرہ ۲:۳۵)

⦿..... اور یاد کرو اللہ کی نعمت کو جو اس نے تمہارے اوپر فرمائی،

جب تم آپس میں دشمن تھے تو اس نے تمہارے دلوں میں محبت بھر

دی، پھر تم اس کی نعمت سے بھائی بھائی بن گئے، (آل عمران ۱۰۳)

⦿..... تم میرا ذکر کرو، میں تمہارا ذکر کروں گا، میرا شکر ادا کرو اور

کفر نہ اپناؤ، (البقرہ ۲:۵۲)

⦿..... و اما بِنَعْمَةِ رَبِّكَ فَحَدُثْ، اور اپنے رب کی نعمت کا خوب

چرچا کریں، (الٹھجی ۹۳)

ان آیات مبارکہ سے معلوم ہوا کہ جب عام نعمتوں کے ملنے پر خوشی کا اظہار

کرنا چاہئے، ان کے تذکار سے کام و دہن کو تر رکھنا چاہئے اور کفران نعمت سے بچنا

چاہئے تو نعمت عظیٰ، دولتِ کبریٰ حضور احمد مجتبی، محمد مصطفیٰ ملک اللہ علیہ کی آمد آمد کے ترانے

آلا پنا کتنا بڑا اعزاز ہو گا، زگاہِ عشق میں تو یہ ساری بزم کائنات ایک دنشین "محفل میلاد"

کی صورت ہے، جس میں ہر لمحہ لا ہوتی آواز کانوں میں رس گھول رہی ہے!

⦿..... و رَفِعَالْكَ ذَكْرُكَ، اور ہم نے آپ کا ذکر آپ کے

لئے بلند کر دیا،

یہ بھی یاد رہے کہ جب کسی نعمت کا نزول ہوتا ہے تو اہل ایمان کے لئے ”عید کا سماں“ ہوتا ہے، قرآن مجید میں ہے!

⊗.....ربنا انزل علينا مائدة من السماء تكون لنا عيداً

لا ولنا وآخرنا وآية منك، ﷺ حضرت عیسیٰ نے عرض کی ہے اے ہمارے پروردگار ہمارے اور پرآسمان سے خوان نعمت نازل فرماجو ہمارے اگلوں اور پچھلوں کے لئے عید ہوا اور تیری طرف بھٹکانی ہو،

(المائدہ: ۱۲۵)

اللہ باللہ! اگر قوم بی اسرائیل کے لئے آسمان سے نعمتوں بھرا دستِ خوان نازل ہو جائے تو ان کے اگلوں اور پچھلوں کیلئے باعث عید، بن جائے، پھر پروردگار کی نعمت عظیمی، حضور محمد مصطفیٰ ﷺ کا یوم میلاد کیوں نہ ساری امتِ مرحومہ کے لئے لاکٹ عید اور قابل دید ہوگا، وہ دسترِ خوان افضل ہے یا انبیا کا سلطان افضل ہے۔ اس آیت کریمہ کی روشنی میں تمام عالم اسلام آپ کے یومِ ولادت کو ”عید میلاد النبی“ کے مبارک نام سے یاد کرتا ہے، پھر کتنی بابرکت ہے وہ رات، جس میں قرآن حکیم نازل ہوا، اس رات کے لمحات فوز و فلاح کے حامل ہیں، ہر مسلمان نزولِ قرآن کے جشن مناتا ہے اور شکر کے سجدے پنجھاوار کرتا ہے، کیا اسے خبر نہیں کہ شبِ میلاد رسول کا کیا مقام ہونا چاہئے، ذرا اہل دل کی پکار سنئے:

◦..... حضرت امام نبہانیؒ فرماتے ہیں، شب میلاد رسول
شب قدر سے افضل ہے، (اوار محمدیہ، ۲۸)

◦..... حضرت امام طحا ویؒ فرماتے ہیں، شب میلاد
رسول شب سے افضل ہے، پھر شب قدر افضل ہے اور پھر
شب معراج، شب عرفہ، شب جمعہ، شب برات اور شب عید
افضل ہے، (جوہر المخارق: ۲۲۶)

◦..... حضرت امام قسطلانیؒ فرماتے ہیں، میرے خیال
میں میلاد رسول کی رات شب قدر سے تین وجہات کی بنابر
افضل ہے، اولاً شب میلاد وہ ہے جس میں آپ کا ظہور ہوا جبکہ
شب قدر آپ کو عطا کی گئی، ثانیاً شب قدر میں فرشتوں کا نزول
ہوتا ہے جب کہ شب میلاد میں خود رسول انبیا ملک اللہ علیہم جلوہ فرمایا
ہوئے، ثالثاً، شب قدر کی وجہ سے امت محمدیہ کو فضیلت ملی جبکہ
شب میلاد کی بدولت تمام موجودات کو فضیلت سے سرفراز کیا
گیا کیونکہ آپ تمام جہانوں کے لئے رحمت بن کر آئے تو اس
نعمت کو تمام مخلوق کے لئے عام کر دیا گیا، ثابت ہوا کہ شب
میلاد شب قدر کی نسبت نفع پہنچانے میں کہیں زیادہ ہے، اس
لئے افضل ہے، (مواہب الدین: ۱۳۵)

◦..... حضرت امام عبدالعزیز دہلویؒ فرماتے ہیں، بعض
علماء کے نزدیک واضحی سے مراد یوم میلاد مصطفیٰ ہے اور والیل اذَا

سچی سے مراد شب مراج مصطفیٰ ہے، (تغیریث العزیز)

لیوم دلا دت مصطفیٰ کی اہمیت و افضالیت کو ظاہر کرنے کے لئے چند احادیث نبویہ کا سہارا بھی اشد ضروری ہے:

..... ﴿1﴾

حضرت عبد اللہ بن عباس رضی اللہ عنہ سے روایت ہے کہ حضور پیغمبر نور ﷺ مدینہ منورہ تشریف لائے تو آپ نے یہودیوں کو یوم عاشور کا روزہ رکھتے ہوئے دیکھا، آپ نے پوچھا یہ روزہ کیسا ہے، یہودیوں نے جواب دیا کہ یہ وہ عظیم دن ہے جس میں اللہ تعالیٰ نے بنی اسرائیل کو ان کے دشمن سے نجات عطا کی تھی، حضرت موسیٰ علیہ السلام نے اس دن کا روزہ رکھا تھا، آپ نے فرمایا، (فَإِنَّا أَخْرَقْنَا مُوسَىٰ مِنْكُمْ فَصَامَهُ وَأَمْرَبْصِيَاهُمْ) میں تم سے زیادہ موسیٰ کا حقدار ہوں، لہذا آپ نے خود بھی روزہ رکھا اور صحابہ کرام ﷺ کو بھی روزے کا حکم دیا، (بَجَارِي

۲۹۱:۲، مسند احمد: ۲۰۳)

..... ﴿2﴾

حضرت ابو موسیٰ اشعری رضی اللہ عنہ سے روایت ہے، یہودی یوم عاشور کی بہت تعظیم کرتے تھے اور اس دن کو بطور عید مناتے تھے، لہذا حضور پیغمبر نور ﷺ نے فرمایا، تم لوگ اس دن کا روزہ رکھا کرو (مسلم: ۲۹۶، سنن نسائی: ۲: ۱۵۹)

حضرات شارحین حدیث نے ان روایات سے استدلال کیا ہے کہ کسی خاص دن میں اللہ تعالیٰ کے کسی احسان کو یاد کرنا اور اس کا شکر ادا کرنا اور ہر سال اس کا خصوصی اہتمام کرنا صحیح ہے، لہذا اظہار شکر کے لئے سجدے، روزے، صدقہ،

تلاوت اور دیگر عبادات کا انتظام کرنا جائز ہے، اب بتایا جائے کہ حضور اقدس ﷺ کی ولادت با سعادت سے بڑھ کر اور کون سی نعمت ہے، جس پر زیادہ اظہار شکر کیا جائے، ﴿الْمَقْدِسُ فِي عَمَلِ الْمَوْلَدِ﴾ ۶۲ قوم بني اسرائیل کو صرف فرعون سے نجات ملی تو اس نے ہر سال اس دن کو یاد رکھا۔ حضور اقدس ﷺ کی آمد سے تو ساری کائنات کو کفر و جہالت کے گھٹائوپ اندر ہیروں سے نجات نصیب ہوئی ہے، اس دن کو کیوں نہ یاد رکھا جائے۔

..... ﴿3﴾

حضرت عائشہ صدیقہ ؓ سے روایت ہے، صوم رمضان سے پہلے لوگ یوم عاشورہ روزہ رکھتے تھے کیونکہ اس دن کعبہ مشرفہ کو غلاف پہنایا جاتا تھا، پھر جب رمضان کے روزے فرض ہوئے تو آپ نے فرمایا، جو رکھنا چاہتا ہے تو یہ روزہ رکھ لے اور جو چھوڑنا چاہتا ہے تو چھوڑ دے، ﴿بخاری ۲: ۵۷۸﴾

جس دن کعبہ مشرفہ کو غلاف عزت پہنایا جائے، اس دن کی تعظیم قطعی طور پر جائز ہے تو جس دن کے نورانی لمحات میں وجود انسانی کو ہدایت و عنایت کا خرقہ عطا کیا گیا، اس دن کی تکریم کیونکہ حرام ہوگی۔

..... ﴿4﴾

حضرت عمر بن خطاب ؓ سے روایت ہے کہ ایک مرد یہود نے آپ سے کہا، اے امیر المؤمنین! آپ کی کتاب میں ایک ایسی آیت مبارکہ موجود ہے، وہ اگر قوم یہود کو مل جاتی تو ہم اس دن کو عید قرار دیتے، آپ نے فرمایا، وہ کوئی آیت مبارکہ ہے، اس نے کہا، الیوم اکملت لكم دینکم، آج میں نے تمہارے

لئے تمہارا دین مکمل کر دیا اور تم پر اپنی نعمت تمام کر دی۔۔۔ آپ نے فرمایا، ہم اس دن اور مکان کو بخوبی جانتے ہیں، جس میں یہ آیت مبارکہ نازل ہوئی تھی، اس وقت حضور پیغمبر نور ﷺ میدان عرفات میں جمعہ کے روز قیام فرماتھے، (بخاری ۱:۲۵۰، ترمذی ۵:۲۵۰)

گویا حضرت عمر فاروق رضی اللہ عنہ نے بتا دیا کہ اس آیت مبارکہ کا نزول حج کے روز ہوا جو مسلمانوں کے لئے یوم عید ہے اور طرفہ سعادت یہ کہ اس دن جمعہ المبارک بھی تھا لہذا وہ بھی یوم عید ہے، یہاں تو آپ نے اشارے پسے کام لیا ہے لیکن ایک اور روایت میں صراحةً موجود ہے، فرمایا!

”بے شک میں جانتا ہوں کہ یہ آیت مبارکہ جمعہ اور عرفات کے دن نازل ہوئی، وہما لنا عید ان“ یہ دونوں ہمارے لئے عید کے دن ہیں،
﴿بِحَمْطُرَانِ أَوْسَطِ ۚ ۲۵۳ ۚ، فَتحُ الْبَارِي ۚ ۱۰۵﴾

معلوم ہوا کہ اگر آخری آیت قرآنی کے نزول کا دن باعث عید ہے تو آخری پیغمبر رحمانی کے ورود کا دن کیوں نہ لاکٹ نوید ہو گا، اس حقیقت کو سامنے رکھنا ہر اہل ایمان کا ایمانی فریضہ ہے۔

.....(5).....

حضرت انس بن مالک رضی اللہ عنہ سے روایت ہے، ان النبی ﷺ عق عن نفسه بعد مابعث نبیا، حضور پیغمبر نور ﷺ نے اپنی بعثت کے بعد اپنا عقیقہ فرمایا،
﴿بِحَمْطُرَانِ أَوْسَطِ ۚ ۲۹۸ ۚ، ميزان الاعتدال ۲: ۱۹۳﴾

حضرت امام جلال الدین سیوطی رضی اللہ عنہ فرماتے ہیں کہ آپ کے جد محترم

نے آپ کی ولادت کے ساتوں روز آپ کا عقیقہ کر دیا تھا، عقیقہ دوبارہ نہیں کیا جاتا لہذا یہی احتمال ہے کہ آپ نے اپنی ولادت باسعادت کی خوشی میں عقیقہ فرمایا، ہم پر مستحب ہے کہ ہم بھی آپ کے یوم میلاد پر خوشی کا اعلان کریں اور لوگوں کو کھانا کھلانے میں نیز عبادات اور مسرات کا اظہار کریں، ﴿الحاوی للغتاویٰ: ۱۹۶﴾

(6)

صحیح بخاری شریف میں روایت ہے کہ ابوالہب کے مرنے کے بعد اس کے کسی فرد خانہ نے خواب میں اس کو نہایت بری حالت میں ملاحظہ کیا تو اس سے پوچھا، تمہارا کیا حال ہے، اس نے کہا، میں تمہارے بعد بہت دردناک عذاب میں بتلا ہوں، ہاں مجھے اس سے کچھ سیراب کر دیا جاتا ہے کہ میں نے ﴿اپنے بھتیجے محمد مصطفیٰ ﷺ کی ولادت کی خوشی میں ٹھویہ کو آزاد کر دیا تھا۔﴾ بخاری کتاب النکاح، مصنف عبدالراقن، ۸۷۲: ۷، سنن بیہقیٰ: ۱۶۲، ادلائل المجموعۃ: ۱۵۰﴾

اس واقعہ کو محمد شین کرام نے قدرے تفصیل سے یوں لکھا ہے، حضرت عباس ؓ فرماتے ہیں کہ ابوالہب کو میں نے خواب میں دیکھا تھا، وہ کہہ رہا تھا کہ تم سے پھر کر مجھے ذرا بھی آرام نصیب نہیں ہوا، لیکن سوموار کے دن میرے عذاب میں کمی آ جاتی ہے، اس کی وجہ یہ تھی کہ حضور انور ﷺ سوموار کے دن پیدا ہوئے اور ٹھویہ نے ابوالہب کو آپ ﷺ کی بشارت سنائی تو اس نے اس کو آزاد کر دیا تھا۔﴾ فتح الباری ۹: ۱۳۵﴾ اس روایت کی روشنی میں حضرت امام جلال الدین سیوطی، حضرت امام یوسف نبہانی، حضرت امام ابن جوزی، حضرت امام ناصر الدین مشقی، حضرت امام عبد الحق دہلوی اور امام عبد الحکیم لکھنؤی ہمہ چیزے محققین نے یہی نتیجہ اخذ فرمایا

ہے کہ اگر ابوالہب جیسا کافر بھی حضور پیغمبر نور ﷺ کو اپنا بھتیجا سمجھ کر خوشی منائے تو اس کے عذاب میں بھی قدرے تخفیف ہو جائے، آپ کا امتی آپ کو پیغمبر برحق تسلیم کرتے ہوئے خوشی منائے تو اس کو کتنا اجر و ثواب حاصل ہو گا۔

دوستاں را کجا کنی محروم

تو کہ بادشمناں نظرداری

صدر اُذل سے لے کر آج تک امتِ مرحومہ کے جلیل القدر علماء اور فقہاء نے میلاد رسول کے جواز و احسان کا فتویٰ دیا ہے، میلاد ہے کیا؟ میلاد حضور پیغمبر نور کی تشریف آوری کے تذکارِ حمیل کا نام ہے، جن میں آپ کے ارہا صات، معجزات اور انعامات بیان کئے جاتے ہیں، یہ کام توزیعت الہی ہے، اللہ تعالیٰ نے خود اپنے پیغمبر ان دین کا میلاد بیان کیا، قرآن حکیم میں حضرت اسماعیل، حضرت موسیٰ، حضرت سیحی اور حضرت عیسیٰ ﷺ کی ولادت کے تذکرے موجود ہیں، پھر آمدِ محبوب پر تو کتنی ہی آیات گواہی فراہم کر رہی ہیں۔ مثلاً اے لوگو! تمہارے پاس یہ رسول حق کے ساتھ تشریف لایا..... اور ہم نے آپ کو تمام جہانوں کے لئے رحمت بنا کر بھیجا..... وہ خدا ہے جس نے امیوں میں عظمت والا رسول مبعوث فرمایا..... ہم نے تمہاری طرف ایک عظمت والا رسول بھیجا..... اے لوگو! تمہارے پاس تمہارے رب کی طرف سے بہان آگئی..... بے شک اللہ کی طرف سے تمہارے پاس نور آیا..... اے نبی! ہم نے آپ کو شاہد، مبشر اور نذر بنا کر بھیجا..... یہ آیات مبارکہ میلاد رسول کی بہترین

ل: صحیح اللہ علی العالمین ص ۲۳۷، ۲۳۸، المخاوی للفتاویٰ ۱: ۱۹۶، حول الاختفال ص ۱، مدارج العروة ۱۹: ۲، فتاویٰ عبدالحکیم ۲: ۲۸۲، احسن الفتاویٰ ۱: ۳۲۷ (۴)

داستان سناری ہیں، شاید عقل نارسا کو لفظ میلاد پر اشکال واقع ہو، یہاں اتنا عرض کر دینا ہی کافی ہے کہ لفظ میلاد حدیث کی مستند کتابوں میں مذکور ہے اور علمائے امت نے بکثرت استعمال فرمایا ہے:

◎.....جامع ترمذی شریف میں ایک باب کا نام ہے 'ماجاء فی میلاد النبی ﷺ' اس باب میں حدیث موجود ہے، حضرت قباث بن اشیم رضی اللہ عنہ سے حضرت عثمان غنی رضی اللہ عنہ نے سوال کیا کہ ﴿ظاہری عمر میں﴾ آپ بڑے ہیں یا اللہ کے رسول؟ انہوں نے جواب دیا 'رسول اللہ اکبر منی و انا اقدم منه فی المیلاد'، رسول اللہ مجھ سے بڑے ہیں لیکن میں میلاد میں ان سے پہلے ہوں، ﴿ترمذی ۵۸۹:۵﴾

◎.....غارثور پر کفار نے مکڑی کا جالا دیکھا تو پکارا اٹھے، ان علیہ العنكبوت قبل میلاد محمد ﷺ فانعرفووا، اس کے دھانے پر تو محمد مصطفیٰ ﷺ کے میلاد سے پہلے کا جالا ہے لہذا وہ سب واپس چلے گئے، ﴿طبقات کبریٰ ۱:۲۲۸، خصالص کبریٰ ۱:۳۰۵﴾

◎.....حضرت ابن عباس رضی اللہ عنہ فرماتے ہیں، کان بین میلاد عیسیٰ و النبی خمس ماہہ سنتہ و تسع و ستوں سنتہ، حضرت عیسیٰ ﷺ کے میلاد اور نبی مکرم ﷺ کے درمیان پانچ سو انہتر سال کا عرصہ تھا، ﴿طبقات کبریٰ ۱:۵۳﴾

◎.....حضرت ابن عون رضی اللہ عنہ فرماتے ہیں، وَ كَانَ أَقْدَمُ فِي الْمِيلَادِ مِنْ رَسُولِ اللَّهِ، حضرت عمار رضی اللہ عنہ اس دنیا میں ﷺ حضور

النور ﷺ سے پہلے پیدا ہوئے تھے (طبقات کبریٰ ۲۵۹:۳)

◎..... طبرانی کبیر اور مجمع الزوائد میں حضرت عائشہ صدیقہ رضی اللہ عنہا سے صحیح حدیث منقول ہے، تذاکر رسول اللہ وابو بکر رضی اللہ عنہ، میلاد ہم اعندی، میرے سامنے حضور اقدس ﷺ اور حضرت ابو بکر صدیق رضی اللہ عنہ اپنے میلاد کا ذکر کرتے رہے۔

ان دلائل سے معلوم ہوا کہ ”میلاد“ کوئی نئی اصطلاح نہیں شروع سے عربی زبان میں مزونج ہے، علامہ ابن منظور فرماتے ہیں، میلاد الر جل امشیم الوقت الذي ولد فيه، گویا انسان کا میلاد اس وقت کا نام ہے جس میں وہ پیدا ہوا، انسان العرب ۳۶۸ھ جہاں تک ”میلاد النبی“ کے عنوان سے محافل و مجالس کے انعقاد کا سوال ہے تو عرض ہے کہ ظاہری دور رہنمالت میں اور دور صحابہ میں ”سیرت النبی“ کے عنوان سے بھی محافل و مجالس کا انعقاد نہیں ہوتا تھا، ہاں مطلقاً مخلفین اور مجلسیں سجائی جاتی تھیں، جس میں خود رسول اللہ ﷺ اور آپ کے صحابہ کرام پورے جذبات و احساسات کے ساتھ آپ کے میلاد پاک، صورت پاک اور سیرت پاک کا ذکر کیا کرتے تھے، ذرا ان احادیث و آثار پر غور کرنا چاہیے:

◎..... حضرت مطلب بن ابی وداعہ رضی اللہ عنہ سے روایت ہے، حضور اقدس ﷺ منبرِ نبوت پر جلوہ گر ہوئے اور فرمایا، میں کون ہوں، صحابہ کرام نے عرض کی آپ اللہ کے رسول ہیں، آپ نے فرمایا، میں محمد بن عبد اللہ بن عبد المطلب ہوں، بے شک اللہ نے مخلوق کو پیدا کیا تو مجھے بہترین گروہ (انسانی) میں پیدا کیا، پھر اس کے دو فرقے بنائے تو مجھے بہترین

فرقة عرب میں پیدا کیا، پھر اس کے قبلے بنائے تو مجھے بہترین قبلے قریش میں پیدا کیا، پھر اس کے گھر بنائے تو مجھے بہترین گھر میں پیدا کیا، پس میں گھر کے اعتبار سے اور نسب کے اعتبار سے ساری کائنات کا سردار ہوں، (ترمذی ۵: ۵۳۳، منhad ۲۰: ۲۱۶، مجمع الزوائد ۸: ۲۱۶، دلائل المبسوطۃ ۱۱: ۳۱۵، کنز العمال ۱۱: ۱۶۹)

⊗..... حضرت عباس رضی اللہ عنہ سے روایت ہے، صحابہ کرام رسول اللہ ﷺ کا انتظار کر رہے تھے، اتنے میں آپ تشریف لے آئے، آپ نے سنا کہ صحابہ کرام پہلے انبیا کرام کا ذکر کر رہے ہیں کہ اللہ تعالیٰ نے حضرت ابراہیم علیہ السلام کو خلیل بنایا، ایک نے کہا اس سے بھی تعجب انگیز بات ہے کہ اللہ نے حضرت موسیٰ علیہ السلام کو کلیم بنایا، ایک نے کہا حضرت عیسیٰ علیہ السلام کا کلمہ اور روح ہیں، ایک نے کہا، حضرت آدم علیہ السلام کو صفائی اللہ بنایا، حضور اقدس ﷺ فرمانے لگے، میں نے تمہارا کلام سن لیا ہے، بے شک ابراہیم خلیل اللہ ہیں، موسیٰ نجی اللہ ہیں، عیسیٰ کلمۃ اللہ اور روح اللہ ہیں، آدم صفائی اللہ ہیں لیکن خبردار میں حبیب اللہ ہوں، یہ میں فخر سے نہیں کہتا، میں قیامت کے دن حمد کا پرچم لہراوں گا، یہ میں فخر سے نہیں کہتا، میں قیامت کے دن سب سے پہلے شفاعت کروں گا اور سب سے پہلے میری شفاعت قبول ہوگی، یہ میں فخر سے نہیں کہتا، میں سب سے پہلے جنت کی زنجیر ہلاوں گا، اللہ میرے لئے جنت کا دروازہ کھول دے گا اور سب سے پہلے مجھے اس میں داخل کرے گا، میرے

ساتھ فقیر مومن ہوں گے، مجھے اس پر کوئی فخر نہیں، پیشک پہلوں اور
چھپلوں کا میں ہی سردار ہوں، یہ میں فخر سے نہیں کہتا، (ترمذی ۲۰۲:۲)

سنن داری ۱: ۳۰۴

⊗ حضرت عائشہ صدیقہؓ سے روایت ہے، کان رسول
الله ﷺ یاضع لحسان منبر افی المسجد یقوم عليه قائمًا
یفا خر عن رسول الله ﷺ او ینافح عن رسول الله ﷺ
ویقول رسول الله ﷺ ان الله تعالیٰ یو ید حسان ہر روح
القدس ما یفا خرو او ینافح عن رسول الله ﷺ، یعنی حضور
اکرم ﷺ مسجد نبوی میں حضرت حسان بن ثابتؓ کے لئے منبر
رکھواتے تو وہ اس پر کھڑے ہو کر آپ کی مدحت سرائی کرتے یا آپ کا
دافع کرتے اور آپ ان کو ان الفاظ سے نوازتے، بے شک اللہ تعالیٰ
روح القدس کے ذریعے خان کی امداد فرماتا ہے جب وہ رسول اللہ کی
مدحت سرائی کرتا ہے یاد دافع کرتا ہے، (ترمذی ۵: ۱۳۸، متندرک ۳: ۵۵۲، ۳: ۵۵۲)

مندابویعلیٰ ۸: ۱۸۹، منداحمر ۶: ۷۲

آمد مصطفیٰ پر جوش و جذبہ کا اظہار کرنا الصارم دینہ کے عظیم کروار سے ثابت
ہے، انہوں نے اپنے خوش نصیب بچوں کو مدحت رسول کے ترانے یاد کروائے اور
آپ کے استقبال کی تیاریاں کیں، یہ ترانے کس قدر مشہور ہیں، طلوع الہر
علینا..... من ثنيات الوداع..... وجہ الشکر علينا..... مادعا لله
داع..... ایها المبعوث فینا جشت بالا من المطاع، (فتح الباری ۷: ۲۶۱)

صحابہ کرام ﷺ میں کتنے بلند پایہ شعرا تھے جنہوں نے اپنے کلام کو تو صیفِ مصطفیٰ سے آرائستہ کیا اور بارگاہِ مصطفیٰ میں سنا کر داد بھی حاصل کی اور امداد بھی حاصل کی، پھر امت مرحومہ نے ان کی سنت مبارکہ کو دل و جان سے قائم رکھا، ہر دور کے علماء اور اولیاء نے ”میلاد رسول“ کے نام پر عظیم الشان کتابیں رقم فرمائیں اور ان کو مشرق و مغرب میں قبول و وام نصیب ہوا، چند علماء کرام کے نام درج ذیل ہیں:

- 1: امام شہاب الدین ابن حجر عسکری نے کتاب ”مولد النبی“ تحریر فرمائی۔
- 2: امام سید جعفر برزنجی نے کتاب ”عقد الجوہر فی مولد النبی الازھر“ تحریر فرمائی۔
- 3: امام جلال الدین سیوطی نے کتاب ”حسن المقصد فی عمل المولد“ تحریر فرمائی۔
- 4: امام ابن جوزی نے کتاب ”مولد العروس“ تحریر فرمائی۔
- 5: امام سید احمد بن عمر عابدین شامی نے کتاب شرالدر علی مولد ابن حجر تحریر فرمائی۔
- 6: امام ابوالفضل ابن کثیر نے کتاب ”مولود رسول اللہ و رضاعہ“ تحریر فرمائی۔
- 7: امام علی القاری نے کتاب ”الموردا الروی فی مولد النبی“ تحریر فرمائی۔
- 8: امام عمر بن حسن اندلسی نے کتاب ”التویر فی مولد السراج المنیر“ تحریر فرمائی۔
- 9: امام ابن عبد اللہ جزری نے کتاب ”عرف التعریف بالمولد الشریف“ تحریر فرمائی۔
- 10: امام الحافظ عراقی نے کتاب ”الموردا الحسنی فی المولد انسی“ تحریر فرمائی۔
- 11: حافظ ابن ناصر الدین مشقی نے کتاب ”جامع الامات فی مولد النبی المختار“ تحریر فرمائی ”اللقط الرائق فی مولد خیر الخلاق“ ”موردا الصادی فی مولد المعاوی“ بھی ان کی کتابیں ہیں۔
- 12: امام محمد سخاوی نے کتاب ”مولد النبی“ تحریر فرمائی۔

- 13: امام محمد بن جعفر کتائی نے کتاب ”الیمن والاسعاد بمولد خیر العباد“ تحریر فرمائی۔
- 14: امام یوسف نیہانی نے کتاب ”جوہرا لعظم البدیع فی مولد الشفیع“ تحریر فرمائی۔
- 15: امام احمد سعید دہلوی نے کتاب ”اثبات القیام فی مولد خیر الانام“ تحریر فرمائی۔
- 16: امام احمد رضا بریلوی نے کتاب ”نطق الہلال بارخ ولاد الحبیب والوصال“ تحریر فرمائی۔

ان کے علاوہ دنیا کی متعدد زبانوں میں تذکار میلاد کی کہکشاں جگہ گاری ہے، اور ان تذکار سے تمام علماء اور اولیائے علیهم الرحمہ نے اپنے ایمان کو مشکبار کیا ہے، بقول حضرت حسان

ما ان مدحت مُحَمَّداً عَلَيْهِ السَّلَامُ بِمَقَاتِلِي

لیکن مدحت مقاتلی بِمُحَمَّدٍ عَلَيْهِ السَّلَامُ

تاریخ ولادت کی تحقیق:

ربيع الاول کا بہار آفرین مہینہ تھا جس کا معنی ہی ”پہلی بہار“ ہے، گویا موسم بہار اپنی تمام تر عنائیوں، بوقلمونیوں اور آرائشوں کے ساتھ موجود تھا، خزان رسیدہ چمنستان باد صبا کے نشاط انگیز ہلکوڑوں سے کھل اٹھتے تھے، عنادل چھکر ہے تھے اور ہر گل زیبا کو کسی جان آرزو کا انتظار تھا، حضور پیغمبر نور علیہ السلام اسی مبارک مہینے کی بارہ تاریخ کو رونق افزود ہوئے، حضرت سعید ابن میتب علیہ السلام فرماتے ہیں، و کان ذلك في فصل الربيع ، یعنی حضور اکرم علیہ السلام کی ولادت با سعادت موسم بہار میں ہوئی، (سرت حلیہ: ۵۷) حضرت امام ابن عابد بن شامی علیہ السلام کی تحقیق بھی دامن دل کو تحقیق رہی ہے:

”مشہور ترین قول یہ ہے کہ آپ ربیع الاول میں پیدا ہوئے، یہ قول جمہور علماء کرام کا ہے، ابن جوزی علیہ الرحمہ نے اس قول پر اتفاق و اجماع نقل کیا ہے، صفوہ میں انہوں نے لکھا ہے ”تمام علماء کرام کا اس پر اتفاق ہے کہ حضور اکرم ﷺ مکہ شریف میں پیر کے دن، ربیع الاول کے مہینے میں عام الفیل کو پیدا ہوئے، علامہ ابن حجر نے نعمۃ الکبریٰ جو میلاد النبی پر بڑی کتاب ہے، میں لکھا ہے کہ علامہ ابن جوزی نے جو اتفاق نقل کیا ہے، اس سے مراد اکثر علماء کا اتفاق ہے، اگر یہ نہ کہا جائے تو ایک قول یہ بھی ہے کہ آپ صفر میں پیدا ہوئے، ربیع الآخر میں بھی کہا گیا ہے، اس کو بھی بطور حکایت مغلطائی وغیرہ نے نقل کیا ہے اور یہ قول حضرت ابن عمر رضی اللہ عنہ سے بھی روایت کیا گیا ہے لیکن اس کی اسناد صحیح نہیں، یہ قول اس قول کے موافق ہے جس میں کہا گیا کہ آپ کی والدہ ایام شریق میں امانت دار نور مصطفیٰ ہوئیں، جس نے کہا کہ آپ کی ولادت یوم عاشور کو ہوئی تو یہ قول غریب ہے، اس سے آپ کی ولادت کا مہینہ محرم بتاتا ہے، مغلطائی نے اس کی حکایت کی لہذا ان اقوال سے معلوم ہوا کہ آپ کی ولادت کے بارے میں چھ اقوال ہیں، ماہ ولادت کی طرح اس بارے میں بھی اختلاف ہے کہ مہینے کا کون سادن تھا جب آپ پیدا ہوئے، کہا گیا ہے کہ پیر کا دن تھا لیکن کونسا پیر، یہ معین نہیں، جمہور کا مسلک ہے کہ سو مواد معین ہے، لیکن ان کا اختلاف ہے کہ سو مواد دور ربیع الاول والا تھا، یہ قول مغلطائی نے ذکر کیا ہے، اور یہ کہا گیا ہے

کہ سوموار آٹھ ربع الاول کو آیا تھا، یہ بھی کہا گیا کہ سوموار دس ربع الاول کو آیا تھا، اسے مغلطائی اور دمیاطی نے ذکر کیا ہے اور اس کی تصحیح کی ہے اور بیان کیا گیا کہ بارہ ربع الاول کو سوموار تھا، بعض نے سترہ اور بعض نے اٹھارہ اور بعض نے اختتام ربع الاول سے آٹھوں پہلے قرار دیا ہے، یہ بھی کہا گیا ہے کہ آخری دو قول بالکل غلط ہیں، لہذا دن کے تعین کے متعلق سات اقوال سامنے آتے ہیں، ان میں مشہور ترین قول بارہ ربع الاول ہے، یہی محمد بن اسحاق وغیرہ کا قول ہے، ابن کثیر نے کہا کہ جمہور سے یہ قول مشہور ہے اور قدیم وجدید اہل مکہ اسی دن پر متفق چلے آرہے ہیں، وہ اسی دن کو حضور اکرم ﷺ کی جائے ولادت کی زیارت کرنے جاتے ہیں، ابن جوزی اور ابن جزاء نے اس میں تھوڑا سا مبالغہ کرتے ہوئے لکھا ہے کہ اس تاریخ پر اجماع ہے، یعنی اکثر علماء کرام کا اجماع ہے، اس اجماع سے مراد "اجماع فعلی" ہو سکتا ہے، اس لئے کہ سلف و خلف سب اس پر متفق دکھائی دیتے ہیں، وہ تمام بارہ ربع الاول کی رات کو عمل مولد اپناتے چلا آرہے ہیں، اسی تاریخ کو میلاد النبی کی تاریخ کہتے چلے آرہے ہیں، تمام شہروں میں یہی معمول ہے حتیٰ کہ حرم مکہ میں بھی یہی معمول ہے..... لہذا اسی قول پر اعتماد کرنا چاہئے،

﴿نَشَرَ اللَّهُ رَحْمَةً مِّنْ مَوْلَدِ أَبْنَى جَمِيعَ الْأَنْوَافِ﴾

حضرت امام شامی کے علاوہ متعدد علماء کرام نے بارہ ربع الاول کو تاریخ ولادت قرار دیا ہے، جن میں امام ابن اسحاق، امام ابن ہشام، امام ابن جریر طبری،

امام علی بن محمد ماوردی، امام ابو الحسن اندلسی، امام ابن خلدون، علامہ محمد صادق عرجون، شیخ عبدالحق محدث دہلوی اور شاہ ولی اللہ دہلوی جیسے لوگ بھی شامل ہیں۔ ولادت نبوی کی تاریخ کے بارے میں صحابہ کرام سے ایک صحیح روایت منقول ہے جسے حافظ ابو بکر بن ابی شیبہ نے صحیح سند کے ساتھ درج کیا ہے، عفان سے روایت ہے، وہ سعید بن مینا سے راوی کہ حضرت جابر رض اور حضرت عبد اللہ بن عباس رض نے فرمایا، رسول اللہ ﷺ عالم الفیل میں سوموار کے روز بارہ ربیع الاول کو پیدا ہوئے، (البداية والنهاية: ۲۶۰) اس سند کے تمام راوی بلند پایہ امام ثقة اور اتقان و دیانت کا نمونہ ہیں، دو تو صحابی ہیں جن کا اعدل مسلمہ ہے، جبکہ دو کے بارے میں بھی زبردست ثقاہت کا قول ہے، (خلاصۃ العہد یہ ص ۱۳۳)

اس صحیح حدیث کی موجودگی میں بارہ ربیع الاول ہی یوم ولادت نبوی ہے، محققین اسلام کے مطابق اس روز مکہ معظمہ میں صحیح صادق کا ظہور چار نج کر بیس منٹ پر ہوا تھا، جیٹھ کی حکیم تاریخ کو شروع ہوئے تیرہ گھنٹے اور رسولہ منٹ بیت چکے تھے، اپریل کی ۲۰ یا ۲۲ تاریخ تھی، نواب صدیق حسن بھوپالی نے بھی بارہ ربیع الاول ہی کو جمہور کا قول تسلیم کیا ہے، امام ابو زہرہ بھی فرماتے ہیں کہ علماء کی عظیم کثرت اسی پر متفق ہے، (خاتم النبین: ۱۱۵) حکیم صادق سیالکوٹی، میرا براہیم سیالکوٹی اور مرزا حیرت دہلوی نے بھی یوم ولادت بارہ ربیع الاول تحریر کیا ہے۔ (سید الکوئین ص ۵۵، محمد علی رض ص ۱۳۵) مولانا مودودی بھی یہی لکھتے ہیں۔ (پیرت سرور عالم ص ۹۲)

ماہ ولادت اور یوم ولادت کی شان:

حضرت امام طیبی رقم فرماتے ہیں، حضور پیغمبر نور ﷺ کی ولادت طلوع

مشتری میں ہوئی اور مشتری ایک سعید ستارہ ہے لہذا آپ کی ولادت سعداً کبر اور ربيع الاول کے نجم انور کے موجود ہونے کے وقت ہوئی، اسی لئے ایک شاعر نے کہا۔

لہذا الشہر فی الاسلام فضل

و منقبة تفوق على الشهور

ربيع في ربيع في ربيع

و نور فوق نور فوق نور

یعنی یہ مہینہ اسلام میں بہت بڑا فضل ہے، اس کی فضیلت باقی مہینوں پر

فوقیت رکھتی ہے، یہ مہینہ ایک بہار میں دوسری بہار اور دوسری میں تیسری بہار ہے، ایک نور پر دوسرا نور اور اس کے اوپر تیسرا نور ہے،

پس اے مبارک مہینے! تیرے شرف و اعزاز پر قربان، اس کی راتوں کے احترام پر جاں شمار تسبیح میں پروئے گئے موتیوں کی طرح ہیں اور قربان حضور اکرم ﷺ کے چہرہ القدس پر سوکسی پیدا ہونے والے کا ایسا حسین چہرہ نہ ہو گا، پاک ہے وہ ذات جس نے آپ کی ولادت باسعادت کو دلوں کے لئے بہار بنایا اور جس نے آپ نے حسن و جمال کو آنکھوں کے نصیب میں لکھا، هزار در علی مولد ابن حجر ص ۱۲۱ حضرت علامہ ابن الحاج جنڈلی نے المدخل میں ولادت اور یوم ولادت کی حکمت بیان کرتے ہوئے لکھا ہے!

اگر یہ کہا جائے اس میں کیا حکمت ہے کہ حضور اکرم ﷺ کی ولادت ماہ ربيع الاول اور سوموار کو ہوئی، رمضان المبارک میں کیوں نہ ہوئی جوززوں قرآن اور لیلۃ القدر کا مہینہ ہے، حرمت والے مہینوں میں کیوں نہ ہوئی، شعبان المعظم کی

پندرہویں رات کو کیوں نہ ہوئی، جمع اور جمعرات کو کیوں نہ ہوئی، اس کا جواب چار وجوہات کی بنا پر دیا جاسکتا ہے،

⦿..... یہ کہ حدیث شریف میں آیا ہے، اللہ تعالیٰ نے درختوں کو پیر کے دن تخلیق فرمایا اس میں بڑی تنبیہ ہے کہ اللہ تعالیٰ نے اس میں خوراک، رزق، میوه جات اور خیرات کی چیزیں تخلیق فرمائی ہیں جن سے بنی نوع انسان کی نشوونما اور گزران اوقات وابستہ ہے اور جن سے ان کے نفوس خوش ہوتے ہیں۔

⦿..... یہ کہ ربيع کے لفظ میں اس کے اہتماق کی نسبت سے ایک اچھا اشارہ اور نیک شگون پایا جاتا ہے، ابو عبد الرحمن صلی اللہ علیہ وسلم فرماتے ہیں کہ ہر ایک انسان کے لئے اس کے نام سے اس کا حصہ ہے یعنی اس کے نام کا اس کے بدن پر اثر پڑے گا۔

⦿..... یہ کہ ربيع متوسط اور سب سے بہتر موسوم ہے، آپ کی شریعت بھی متوسط اور سب سے بہتر اور آسان ہے۔

⦿..... یہ کہ اللہ تعالیٰ نے آپ کے ذریعے اس وقت کو فضیلت عطا فرمادی جس میں آپ کی ولادت ہوئی، اگر آپ کی ولادت رمضان المبارک وغیرہ مذکورہ اوقات میں ہوتی تو یہ وہم ہوتا کہ آپ ان اوقات کی فضیلت کی وجہ سے افضل و اعلیٰ ہو گئے ہیں، (حسن المقصد فی عمل المولدین ۱۸۰)

کیا بارہ ربيع الاول ”یوم وفات“ ہے:

بعض اوقات عقل نارسا کی طرف سے یہ اشکال وارد ہوتا ہے کہ بارہ ربيع

الاول کو حضور اقدس ﷺ کا وصال ہو لہذا ایک مسلمان کو اس دن غم و اندوہ کا انہمار کرنا چاہئے تاکہ مسرت و انبساط کا، یاد رہے کہ بارہ ربع الاول کسی صورت بھی ”یوم وفات“ نہیں ہو سکتا، کیونکہ حضور اکرم ﷺ نے آخری حج جمعۃ المبارک کو پڑھا جبکہ وصال ربع الاول کے سمووار کو فرمایا، اس پر اجماع امت ہے، اب نو ذوالحجہ کو جمعۃ المبارک ہوتا آگے تقریباً تین مہینوں کا حساب کونسا مشکل ہے، یہ مہینے تین کے ہوں یا اتنیں کے، کسی طرح بھی بارہ تاریخ کو سمووار کا دن رونما نہیں ہوتا، اس لئے حضرت امام ابو القاسم شیعی فرماتے ہیں^۱ ”اس حساب پر کسی طرح بھی حال دائر ہو تو بارہ ربع الاول کو ”یوم وفات“ سمووار نہیں آ سکتا (الروض الانف ۲: ۳۷) یہی مضمون خضرت امام شمس الدین ذہبی، حضرت امام ابن عساکر، حضرت امام ابن کثیر، حضرت امام نور الدین سہودی، حضرت امام علی حلی نے بھی بیان کیا ہے،^۲

البته حضرت امام ابن حجر عسقلانی نے بحثِ مفصل کے بعد ووربع الاول کو ترجیح دی ہے اور بارہ ربع الاول کو ”یوم وفات“ قرار دینا راوی کا وہم قرار دیا ہے، شبلی نعمانی نے یکم ربع الاول اور عبد اللہ بن محمد نجدی نے آٹھ ربع الاول کو ”یوم وفات“ ثابت کیا ہے، (بیرۃ النبی ۲: ۱۶۰، مختصر بیرۃ الرسول: ۹) مولانا ابو البرکات احمد مفتی اہل حدیث نے بھی لکھا ہے ”اکثر لوگوں کے نزدیک وفات بارہ ربع الاول ہے، لیکن محقق علماء نے اس کو غلط ثابت کر کے ربع الاول کی دوسری تاریخ قرار دیا

۱۔ تاریخ اسلام لذہبی ۱: ۳۹۹، وفاء الوفا ۱: ۳۱۸، البدایہ والتحابیہ ۵: ۲۵۶، بیرۃ حلیہ ۳: ۴۲۳

ہے، (عید میلاد النبی ص ۵۵) یاد رہے کہ بارہ ربع الاول کا ”یوم وفات“ ہو نا صرف ایک روایت سے ثابت ہے:

حضرت عائشہ صدیقہؓ سے روایت ہے کہ حضور اقدس ﷺ کا وصال بارہ ربيع الاول کو ہوا، (البداية والنهاية: ۵۲۵۶) اس روایت میں ایک راوی کا نام ہے محمد بن عمر واقدی، اس کو امام اسحاق، امام مدینی، امام ابو حاتم رازی اور امام نسائی نے ”وضاع“، یعنی حدیث گھڑنے والا کہا ہے، امام تیجی بن معین نے تا قابل اعتبار کہا ہے، امام احمد بن حنبل نے کذاب کہا ہے، امام ذہبی کہتے ہیں کہ واقدی کے ضعیف ہونے پر اہل جرح و تعدیل کا اجماع ہے، (میزان الاعتدال: ۲۳۲۵)

جب بارہ ربيع الاول یوم وفات ہی نہیں تو فرحت و سرگرمی کے اظہار میں کیا قباحت باقی رہ گئی، ویسے اگر بالفرض یہ ”یوم وفات“ بھی ہو تو غم و اندوہ کا کیا مقصد ہوگا، حضور اکرم ﷺ آج بھی زندہ ہیں، اپنے مزار اقدس میں جلوہ فرمائیں، اپنی امت مرحومہ کے لئے دست بدعا ہیں، حدیث پاک ہے:

⦿ میری حیات بھی تمہارے لئے بہتر ہے اور میری وفات بھی تمہارے لئے بہتر ہے، صحابہ کرامؐ میں نے پوچھا، آپ کے وصال باکمال میں ہمارے لئے کیا بہتری ہے، آپ نے فرمایا، تم تمام امت کے اعمال سو موارد جمعرات کے روز میری بارگاہ میں پیش کئے جاتے ہیں جو عمل اچھا ہوگا اس کو دیکھ کر میں اللہ تعالیٰ کا شکر بجا لاوں گا اور جو عمل برا ہوگا اس کے متعلق تمہارے لئے استغفار کروں گا، (ذخیر الدور علی مولود ابن حجر ص: ۱۲۶)

عرش پر تازہ چھیڑ چھاڑ:

آدم محبوب کی برکات و حسنات سے جہاں فرش زمین پر طرفہ دھوم دھام تھی، وہاں عرش برین پر تازہ چھیڑ چھاڑ کے منظر قابل دید تھے، چند روایات سے دلوں کو معطر کیجئے:

○.....حضرت عثمان بن ابی العاص رضی اللہ عنہ کی والدہ فاطمہ تقدیمہ رضی اللہ عنہا سے روایت ہے، جس رات حضور سرور کون و مکان علیہ السلام کا ظہور نور ہوا میں آپ کی والدہ ماجدہ کے قریب تھی، میں نے دیکھا کہ خانہ کعبہ نورانی جلووں سے روشن ہو گیا ہے اور ستارے زمین کے اتنے قریب آگئے ہیں کہ مجھے پکارنا پڑا، یہ ستارے کہیں میرنے تو پرنہ گر پڑیں، (تاریخ طبری ۱:۳۵۲، الاستیعاب ۲:۱۹۰، اعلام المغوب ۱:۲۲۳)

○.....حضرت آسمہ اور حضرت مریم نے حوران جنت کے ہمراہ حضور اقدس علیہ السلام کا استقبال کیا اور قدرت و رحمت کی طرف سے آپ کی والدہ کا منہ میٹھا کروایا گینا، (مواہب الدنیا ۱:۱۲۳)

○.....جب حضور پر نور علیہ السلام کی ولادت با سعادت ہوئی، فرشتوں نے آہستہ اور اوپنجی آواز سے اس کا اعلان کیا، حضرت جبریل علیہ السلام بشارت لائے اور عرش خوشی سے جھوم جھوم اٹھا، حور عین اپنے محلات سے نکل آئیں اور عطر نچاہو کرنے لگیں، رضوان کو حکم دیا گیا کہ فردوس اعلیٰ کو آراستہ کر دو اور محل سے پرده اٹھادو، سیدہ آمنہ کے گھر جناتِ عدن سے پرندے بھیج دو جو اپنی چونچوں سے موئی بکھیریں، حضرت سیدہ آمنہ

کے اردوگرد فرشتے کھڑے ہو گئے اور انہوں نے پرخوب پھیلائے نیز شیع
و تہلیل کرنے والے فرشتے اس کثرت سے اترے کہ تمام بحر و بر اور
نشیب و فراز بھر گئے ۔ (مولد العروس ص ۷۶) اس عظیم موقع پر ابلیس واویلا کر
رہا تھا ۔ (ایضاً)

○ حضرت آمنہؓ فرماتی ہیں، اس دوران میں نے سفید رشم کا
ایک نکڑا دیکھا جوز میں و آسمان کے درمیان پھیلا دیا گیا تھا اور کوئی
پکار رہا تھا انہیں پکڑ کر لوگوں کی آنکھوں سے او جھل کر دو، میں نے کچھ
لوگوں کو ہوا میں تنیماً کھڑے دیکھا، ان کے ہاتھوں میں چاندی کی
صراحیاں تھیں، پھر میں نے پرندوں کے ڈار دیکھے جنہوں نے آکر
میرے چمرے کو ڈھانپ لیا، ان کی چونچیں زمرہ اور پریا قوت کے بنے
ہوئے تھے، (زرقانی ۱: ۲۰۴)

○ سیدہ آمنہؓ فرماتی ہیں کہ میں نے آپ کے جمال کو دیکھا جو
ماہ کامل کی طرح ظاہر اور منور ہے اور میں نے آسمان کے فرشتوں کو
دیکھا کہ وہ آرستہ اور پیراستہ ہیں، کائنات کی برکت میرے گھر
میں رقصاں ہے، میں نے پوچھا یہ سب کیا ہے تو بلندی سے آواز آئی،
اس ماہ کامل کے بارے میں سوال مت کرو اور اس کو آسمانی فرشتوں
کی آنکھوں سے مت چھپاؤ، اس کی زندگی کی قسم یہ فضل و شرافت کا
مجسمہ دہی ہے جو تمام مخلوق سے فائق اور قدر عالی کا مالک ہے،

(مولد العروس ص ۲۳۳)

صد قے اس اکرام کے قربان اس انعام کے
ہو رہی ہے دونوں عالم میں تمہاری واہوا
روایاتِ میلاد کا علمی تجزیہ:

تذکار میلاد میں جتنی مہتمم بالشان روایتوں کو درج کیا گیا ان کے بارے
میں فکر گستاخ اور عقل آزاد نے طرح طرح کو مو شگافیوں کا اظہار کیا ہے، ان کے
نزدیک اس طرح کی روایات اور آثار "درجہ صحت" کو نہیں پہنچے بلکہ ضعیف اور
مقطوع ہیں، لہذا ان اقتدار ہیں، کاش ان کو خبر ہوتی کہ حضرت موسیٰ علیہ السلام اور
حضرت عیسیٰ علیہ السلام کے میلاد پاک میں کتنے ہی عجائب روزگار کا مشاہدہ کیا گیا تو کیا
تاجدارِ انبیاء، شہر یا رد و سرا علیہ السلام کی آمد پر کوئی انقلاب رونما نہ ہوتا، حضرت عیسیٰ علیہ السلام
کا صرف ایک ارہاص دیکھئے کہ آپ نے آغوش مادر میں کلام فرمایا، اس کا ایک
مقصد تو تھا اپنی والدہ مریم علیہ السلام کی صفائی، اس کے علاوہ آپ نگاہ نبوت سے دیکھئے
رہے تھے کہ ایک قوم آپ کو خدا اور خدا کا بیٹا قرار دے گی، اس کی تردید بھی ضروری
تھی، لہذا آپ نے اپنی عبدیت اور نبوت کا اعلان بھی فرمایا، حضرت عیسیٰ علیہ السلام کے
میلاد شریف کو سامنے رکھیں تو حضور اکرم ﷺ کے میلاد شریف کی ایک روایت اور
عظمت سامنے آتی ہے اور وہ ہے آتشکده ایران جو ہزار سال سے متواتر جل رہا
تھا، آپ کے ظہور نور سے اس کا دفترا بجھ جانا، ظاہر ہے ہزار سال کے اس طویل
عرضے میں کتنے پیغمبر مبعوث ہوئے، کم از کم تین حضرات یعنی حضرت زکریا، ان
کے صاحبزادے حضرت یحییٰ، حضرت عیسیٰ علیہ السلام تو بالکل ظاہر ہیں، گویا ایسے جلیل
القدر پیغمبروں کے ظہور سے تو آتشکدے نے کوئی اثر نہیں لیا اور وہ حسب دستور

مجوسیوں کی عبادت کا مرجع بن کر ایک کثیر التعداد مخلوق کی گمراہی کا سبب بنا مگر جو نہیں ادھر ہمارے پیغمبر حضور مسیح دار کو نہیں ملائیں گے کی جلوہ افروزی ہوئی، آپ کے ابر رحمت نے اسے ایک دم کے لئے بھی گوارا نہیں فرمایا، ساواہ اور سماوہ کے بارے میں بھی صورت حال اس سے مختلف نہیں، یہاں بھی صدیوں سے پوچا پاٹ جاری تھی، تو حید کے سب سے بڑے علمبردار کے قدوم میمنت لزوم کی فوری برکت سے گویا خشکی کے دیوتا کی خشکی سلب کر لی گئی اور تری کے دیوتا کی تری تلف کر دی گئی، اس طرح باقی روایات کا تجزیہ بھی کیا جائے تو کوئی روایت بھی خلاف عقل و کھانی نہیں دیتی، کیا قادر کریم کی لامتناہی قدرتوں کے آگے ان کا وقوع امر محال ہے، جہاں تک نقل کا تعلق ہے تو محققین امت نے کھل کر ان تمام روایات و واقعات کو نقل فرمایا ہے، ان میں علامہ ابن جوزی جیسے محقق بہت نمایاں ہیں جو بخاری و مسلم کی بعض روایات کو بھی ضعیف و موضوع کہنے سے بازنہیں آتے، ابن جوزی جیسے قشد و نقاد کا ان روایات کو بغیر کسی تقدیم و تردید کے نقل کر دینا کوئی معمولی بات نہیں، پھر امام جلال الدین سیوطی اور امام ابو نعیم جیسے محدثین کا درج کرنا بھی قابل غور ہے، حدیث کی اہم طور پر تین قسمیں ہیں، صحیح، حسن اور ضعیف، پہلی قسمیں احکام اور فضائل میں معتبر ہیں جبکہ آخری قسم احکام میں معتبر نہیں فضائل اعمال یا مناقب رجال میں معتبر ہے، حدیث ضعیف جھوٹی یا خود ساختہ نہیں ہوتی لہذا اس کو کسی ترجمگ میں آکر موضوع کہہ دینا فن حدیث سے ناواقفیت کی دلیل ہے، پھر ضعیف دو یادو سے زیادہ سندوں سے روایت ہو جائے تو اگر چہ وہ سب سند میں ضعیف ہوں یا اس پر معتمد علمائے امت کا عمل ہو تو بھی حسن ہو جاتی ہے اور حسن ہونے کے اعتبار

سے احکام میں بھی ججت بن جاتی ہے، کبھی اولیاً کرام کے کشف سے بھی کسی حدیث کا ضعف دور ہو جاتا ہے، یونہی حسن حدیث بھی اس طرح سے صحیح کا درجہ پائی ہے، علامہ ابن تیمیہ نے واضح طور پر لکھا ہے، ”حدیث کے متعلق جب تک یہ معلوم نہ ہو کہ جھوٹی ہے تو فضائل میں اس کی روایت کرتا قرین قیاس ہے، لیکن جب یہ معلوم ہو کہ وہ جھوٹی ہے تو پھر اس کی روایت اس طرح پر جائز ہے کہ اس کے ساتھ اس کا حال بھی بیان کی جائے، (اقضاء العراظ المستقیم ص ۳۰۱) بلکہ کبھی کبھی حدیث ضعیف احکام و مسائل میں بھی قابل عمل گردانی گئی ہے، علامہ ابن تیمیہ اسی کتاب میں لکھتے ہیں، دفن کے بعد تلقینِ میت کے بارے میں حدیث مروی ہے، اس میں کلام کیا گیا ہے مگر چونکہ شام کے علاما اس روایت کے ساتھ اس پر عمل بھی کرتے تھے اس لئے اُنہوں نے اس کو مستحب سمجھا ہے، (ایناص ۳۲۶)

اسی طرح حضرت ملا علی قاری علیہ الرحمہ نے موضوعاتِ بیرونی میں حدیث صحیح کو ضعیف قرار دیتے ہوئے فرمایا، فضائلِ اعمال میں حدیث ضعیف پر بالاتفاق عمل کیا جاتا ہے، اسی لئے ہمارے ائمہ کرام نے فرمایا کہ وضو میں گردن کا صحیح مستحب یا سنت ہے، اب آپ اندازہ کریں کہ اگر فضائلِ اعمال میں حدیث ضعیف قابل قبول ہے تو فضائلِ رجال میں کیوں قبول نہیں، حضرت امام احمد رضا خان بریلوی رحمۃ اللہ علیہ نے حضرت امام ابو طالب رحمۃ اللہ علیہ کی قدس سرہ کا فرمان نقل کیا ہے، کہ فضائلِ اعمال اور تفضیلِ صحابہ کرام رض کی حدیثیں کیسی ہی ہوں ہر حال میں مقبول و ماخوذ ہیں، مقطوع ہوں خواہ مرسل، نہ ان کی مخالفت کی جائے نہ انہیں رد کریں، ائمہ سلف کا یہی طریقہ تھا، (منیر العین فی تقبیل الا بہامین)

یہاں تفضیلِ صحابہ کی بات نہیں خود حضور پیغمبر نور ﷺ کے فضائل و مناقب کی بات ہے، لہذا ان روایاتِ میلا دکو خواہ مخواہ ضعیف اور موضوع جیسے الفاظ کے تیروں سے چھلنی کرتا ایمان و عرفان سے خالی ہونے کی دلیل ہے، کتنے غصب کی بات ہے کہ جس روایت کو امت کے بڑے بڑے محدثین اور مفکرین نے دلائلِ نبوت کے باب میں نقل کیا، اس پر زبان طعن دراز کر کے ان محدثین اور مفکرین کی تحقیق کو مشکوک قرار دینا کوئی قابل فخر کار نامہ نہیں، علامہ ابن تیمیہ لکھتے ہیں:

”یہ کتاب میں ہیں جن میں آپ کی نبوت کی علامات اور آپ کی رسالت کے دلائل کی وہ احادیث بھی اتنی کثرت سے موجود ہیں کہ اگر جنت الوداع اور عمرہ حدیبیہ کی طرح ان کو متواتر کہہ دیا جائے تو بھی بے جا نہیں ہوگا، (الجواب الصحیح جلد ۲ ص ۴۲۳)

علامہ ابن تیمیہ نے یہ بھی لکھا ہے کہ حضور اقدس ﷺ کے معجزات کی تعداد ایک ہزار سے بھی زیادہ ہے، پھر ان کی انواع و اقسام کا اجمالی تذکرہ فرماتے ہوئے لکھا ہے، جیسے قرآن مجید، چاند کا دوٹکڑے ہو جانا، اہل کتاب کی شہادت، کاہن کی پیش گوئی، غبی آوازیں، انبیا کرام ﷺ کی آپ کے متعلق بشارتیں، قصہ اصحابِ فیل اور اس کے علاوہ آپ کے سین ولادت میں دیگر عجائبات کا ظہور اور آسمان پر غیر معروف طریقے سے بکثرت ستاروں کا ثوٹنا، گذشتہ اور مستقبل کی ایسی خبروں کا بیان کرتا جن کا علم اللہ تعالیٰ کے بتائے بغیر کسی کو نہیں ہو سکتا، (الجواب الصحیح جلد ۱ ص ۱۳۵-۱۵۵) مولانا بدر عالم میر ثمی نے ترجمان اللہ میں اس موضوع پر کھل کر گفتگو کی ہے، آپ لکھتے ہیں:

”بخاری شریف کی شروع میں جو سب سے عمدہ شروع سمجھی گئی ہیں وہ دنیا کے دو بڑے حافظوں کی ہیں، یعنی حافظ بدر الدین یعنی حافظ ابن حجر عسقلانی رحمۃ اللہ علیہ، رہی شرح حافظ قسطلانی رحمۃ اللہ علیہ تو وہ ان دونوں شرحوں پر مبنی ہے، جو شخص ان شروح کا مطالعہ کرے گا، وہ دیکھے گا کہ ان حفاظ نے کیسے کیسے آڑے موقعوں پر کتنی کثرت کے ساتھ کتب دلائل کی روایات سے مددی ہے، کسی روایت سے راوی کا نام، کسی مقام کا نام اور کسی سے بعض ضروری تفصیلات علم میں آجاتی ہیں، ان کے متابعات اور شواہد کا بڑا ذخیرہ انہی کتب سے فراہم ہوتا ہے۔“

﴿ترجمان السنہ جلد ۲: ۹۶﴾

اسی کتاب کا ایک اور اقتباس ملاحظہ ہو عنوان ہے بعض وہ معجزات جن کی عام اسانید تو ضعیف ہیں لیکن حفاظ و ائمہ کے نزدیک وہ دوسری قابل اعتبار اسانید سے ثابت ہیں، اس کے تحت فرماتے ہیں:

”حافظ ابن حجر رحمۃ اللہ علیہ نے باب علامات النبوت کے شروع میں آپ کی ولادت کے وقت خانہ آمنہ کا منور ہو جانا اور قصور شام کا روشن ہونا، آسمان سے ستاروں کا جھکتا ہوا معلوم ہونا، شب ولادت میں ایوان کسری کے بعض کنگروں کا گرجانا، آتشکده فارس کا بجھ جانا اور آپ کی دودھ پلانے والی عورت کے دودھ میں بڑی برکت ہوتی اور اس کے علاوہ ان کے گھر میں قسم قسم کی دوسری برکات کا ذکر کیا ہے۔“ ﴿ترجمان السنہ جلد ۲﴾

ایک اور جگہ رقم فرماتے ہیں، یہ عجیب بات ہے کہ جواحد ایش ضعیف اسانید کے ساتھ کتب دلائل میں روایت کی گئی ہیں ان کی پشت پر کوئی نہ کوئی حدیث محمل یا مفصل کتب صحیحہ میں بھی موجود نظر آتی ہے، اس لئے ہزار آپ انکار یا تاویل کی راہ اختیار کریں لیکن اس نوعیت کے معجزہ کا ثبوت ماننا ہی پڑتا ہے، ﴿تَرْجَمَانُ الرَّبِّ بِهِ

۲۰) اس کے علاوہ ضعیف اسناد کو دوسری ضعیف اسناد سے قوت مل جائے تو وہ روایت حسن کے درجے تک پہنچ جاتی ہے، کسی صاحبِ کشف بزرگ کی تائید سے بھی روایت کا ضعف دور ہو جاتا ہے، جیسا کہ حضرت جنید بغدادی رحمۃ اللہ علیہ نے فرمایا، اس نوعیت کے مکاشفہ کی صحت تو مجھے حدیث سے معلوم ہوئی اور حدیث کی تصحیح اس کے مکاشفہ سے ہو گئی، یہ واقعہ مولانا محمد قاسم نانوتوی نے تحذیر الناس میں لکھا ہے، کسی ضعیف روایت پر علمائے امت کا عمل ہو تو اس کا ضعف دور ہو جاتا ہے، لہذا یہ روایات میلاد ضعیف ہونے کے باوجود جب ایک دوسری کو تقویت دیں، حتیٰ کہ ان کے مضامین تو اتر کی حیثیت اختیار کر گئے ہیں تو کیوں معتبر نہیں ہوں گی، حالانکہ معجزات و فضائل میں ان کا ضعیف ہونا بھی مقبول اور معتبر ہونے کیلئے کافی تھا، پھر اہل کشف و نظر سب کے سب انہیں تسلیم کرتے آئے ہیں، جن کے زبد و تقوی، اخلاص و للہیت اور کشف و نگاہ میں کوئی التباس نہیں، یہ امر اہل محبت کے لئے قابل جلت ہے، خصالیں کبریٰ کے مصنف حضرت امام جلال الدین سیوطی رحمۃ اللہ علیہ نے پھر بار جاگتے ہوئے دیدارِ مصطفیٰ کا شرف حاصل کیا، تو حسبٰ ضرورت مختلف روایات کے بارے میں حضور اکرم صلی اللہ علیہ وسلم سے ہدایات حاصل کیں، اس صورت حال سے دوسرا نے کٹی محدثین و مفکرین بھی مشرف ہوئے، یاد رہے کہ علم حدیث کا ایک اہم

قانون ”تلقی بالقبول“ بھی ہے یعنی علام کرام کو کسی حدیث کا قبول کرتے چلے آتا اور یوں اس کے مضمون کا عام مسلمانوں کی نظر میں مقبول و مستند ٹھہرنا بھی ایک مضبوط دلیل ہے، کیونکہ حضور اکرم ﷺ کی امت کبھی گمراہی پر جمع نہیں ہو سکتی، حضرت امام جلال الدین سیوطی رحمۃ اللہ علیہ تدریب الراوی میں فرماتے ہیں:

”قال بعضهم يحکم للحادیث بالصحة اذ تلقاه الناس
بالقبول وان لم يكن له اسناد صحيح ، بعض علماء فرمایا کہ
حدیث کو صحیح کہا جائے گا بشرطیکہ لوگوں نے اسے قبول کر لیا ہو، اگرچہ
اس کی کوئی سند صحیح نہ ہو“

حضرت امام ابن خلائے فرماتے ہیں، حضرت امام ابو بکر مروزی رحمۃ اللہ علیہ نے
فرمایا کہ میں نے حضرت امام احمد بن حنبل رحمۃ اللہ علیہ سے ان احادیث کے بارے میں
پوچھا جو صفات، دیدار خداوندی اور مراجِ عرش کے بارے میں ہیں مگر جسمیہ انہیں
نہیں مانتے تو آپ نے انہیں صحیح فرمایا نیز ارشاد ہوا، ان احادیث کو علام کا تلقی
بالقبول حاصل ہے لہذا ہم ان کو مانتے ہیں جیسی وارد ہیں، (كتاب الله جلد اص ۲۳۶)
لوگو! جہاں حضور پیغمبر نور ﷺ کی عزت و عظمت کا معاملہ ہو وہاں اہل
ایمان چہ میگوئیں اور موشکافیوں سے کام نہیں لیتے، تعظیم و تسليم کا سہارا لیتے ہیں،
حضرت سیدنا صدیق اکبر رحمۃ اللہ علیہ کے سامنے ابو جہل جیسے منکر ترین راوی نے جب
واقعہ مراجِ بیان کیا تو آپ نے فوراً راوی کی طرف نہ دیکھا، حضور اقدس ﷺ کی
عزت و عظمت کی طرف دیکھا اور فرمایا، نعم انی لاصدقہ بـما هو بعد من
ذلک، ہاں میں ضرور حضور اقدس ﷺ کی اس سے بھی زیادہ دور کی بات میں

تعددیق کرتا ہوں، اس تعددیق کی وجہ سے آپ کا نام صدیق پڑ گیا، امام حاکم نے اس روایت کو صحیح کہا ہے، اور بھی محدثین کرام اس کو بڑے اکرام سے بیان کرتے ہیں، یہی عشق رسول کا تقاضا ہے اور یہی ایک وفادار امتی کا طرزِ عمل ہے۔

نگاہ یار جسے آشنائے راز کرے
وہ اپنی خوبی قسمت پکیوں نہ ناذکرے





بُشْرَى

بِسْمِ اللَّهِ الرَّحْمَنِ الرَّحِيمِ

.....*

وہ سرور کشور رسالت جو عرش پر جلوہ گر ہوئے تھے
نئے نزالے طرب کے سامان عرب کے مہمان کیلئے تھے
تبارک اللہ شان تیری تجھی کو زیبا ہے بے نیازی
کہیں تو وہ جوش لن ترانی کہیں تقاضے وصال کے تھے
اللہ تعالیٰ نے اپنے محبوب، کاشف سرمنون، خازنِ علم مخزون، عالم
ما کان و ما نکون، مدلولِ حروف مقطعات، فٹائے فضائل و کمالات، پکیر عالی
صفات، باعث تخلیق کائنات، امام جماعتِ انبیاء، مقتداۓ زمرة القیا، محمد مصطفیٰ،
احمد مجتبیٰ علیہ السلام کو بیشمار مججزے عطا کر کے مبعوث فرمایا، بلکہ سراپا مججزہ بنا کر بھیجا،
مراج بھی آپ کے عظیم الشان مججزات میں سے ایک مججزہ ہے جس نے عقل
پرستوں کو ورطہ حیرت میں گم کر دیا ہے، قرآن پاک میں ہے، و ما جعلنا
الرویا الی ارینا ک الا فتنۃ للناس، اور ہم نے نہ کیا وہ دکھاوا جو تمہیں دکھایا
تھا مگر لوگوں کی آزمائش کو، (سورہ نبی اسرائیل: ۶۰)

مراج کا مفہوم:

مراج کا لغوی معنی اور مفہوم یہ ہے کہ مراج سیر ہمی یا سیر ہمی کی مشابہ
چیز کو کہتے ہیں جس کے ذریعے ارواح اور پرکوچھ تھی ہیں، مرچ فرشتوں کے
چڑھنے والے راستے کا نام ہے جس کی جمع معارج ہے، (تاج العروس ۲: ۷۲)

مراج کا اصطلاحی معنی اور مفہوم کیا ہے، علامہ تفتازانی لکھتے ہیں ”رسول اللہ ﷺ
حال بیداری میں اپنے جسمِ اطہر کے ساتھ آسمان پر تشریف لے گئے اور جہاں
تک اللہ تعالیٰ نے چاہا، آپ بلند و بالا ہوئے، یہ مراج ہے اور مشہور احادیث
سے ثابت ہے، یہ مجزہ برق ہے، اس کا منکر بدعتی ہے، یہ کہہ کر مراج کا انکار کرنا
کہ آسمانوں میں شکاف ممکن نہیں تو یہ بات پرانے فلسفیوں کے اصول پر مبنی ہے،
تمام جسموں کی حقیقت واحد ہے اور جب ایک جسم میں شکاف ممکن ہے تو تمام
جسموں میں ممکن ہے اور اللہ تعالیٰ تمام ممکنات پر قادر ہے، مراج بیداری میں
ہوئی، بعض حضرات یہ کہتے ہیں کہ یہ نیند کا واقعہ ہے جیسا کہ حضرت امیر
معاویہ رضی اللہ عنہ نے اسے ”خوبصورت خواب“ قرار دیا ہے اور حضرت عائشہ رضی اللہ عنہا نے
بھی فرمایا کہ مراج کی رات حضور اقدس ﷺ کا جسم غائب نہیں ہوا، قرآن
پاک میں بھی ہے، وجعلنا الرويا التي اريناك اور ہم نے نہ کیا وہ دکھاوا جو
تمہیں دکھایا تھا، یہاں رویا سے مراد خوبصورت خواب نہیں، بلکہ رویا کا مطلب
آنکھ سے مشاہدہ کرنا ہے اور حضرت عائشہ رضی اللہ عنہا کے کلام کا مطلب ہے آپ کا جسم
غائب نہیں ہوا یعنی آپ کا جسم بھی روح کے ساتھ تھا کیونکہ یہ جسمانی مراج تھی،
اگر صرف خواب میں مراج ہوتی تو اتنی شدت کے ساتھ اس کا انکار نہ ہوتا، ”شرح
عقائد نعمی ص ۱۰۲، احکام القرآن لابن العربي: ۱۱۹۵“

مراجعة رسول کی تاریخ:

مراجعة کی تاریخ کے بارے میں خاصاً اختلاف ہے، علامہ علی القاری رحمۃ اللہ علیہ لکھتے ہیں کہ شریعہ اور محدثین نے یہ کہا ہے کہ واقعہ مراج بھرت سے

ایک سال پہلے ہوا، حضرت امام نووی رض نے فرمایا کہ متقد میں اور جمہور محمد شین کا اتفاق ہے کہ واقعہ میراج بعثت کے سولہ ماہ بعد ہوا، امام سکنی رض نے فرمایا کہ اس پر اجماع ہے کہ واقعہ میراج مکہ مکرمہ میں ہوا، مختار وہ ہے جو ہمارے شیخ ابو محمد دمیاطی نے فرمایا کہ میراج ہجرت سے ایک سال پہلے واقع ہوئی، حضرت امام سید جمال الدین رض نے روضۃ الاحباب میں لکھا ہے کہ میراج رسول رجب المربج کی ستائیں تاریخ کو واقع ہوئی جیسا کہ حریم شریفین میں اس پر عمل ہوتا ہے، ایک قول ہے کہ ربیع الآخر میں واقع ہوئی، ایک قول ہے کہ رمضان المبارک میں واقع ہوئی اور ایک قول ہے کہ شوال المکرم میں واقع ہوئی، اس کے علاوہ بھی بہت سے اقوال موجود ہیں، شرح الشفاء ۲: ۲۲۲: ۲: ۱۰۰ امام نووی سے یہ بھی منقول ہے کہ میراج اعلان بعثت کے دس سال بعد واقع ہوئی، ملا امین عمری نے لکھا ہے بارہ سال بعد ہوئی، علاوہ ابن حزم نے اس پر اجماع نقل کیا ہے، امام نووی نے فتاویٰ میں لکھا ہے کہ ربیع الاول کو شرح مسلم میں لکھا ہے کہ ربیع الآخر کو اور روضہ میں وثوق سے لکھا ہے کہ رجب المربج کو واقع ہوئی، روح العانی ۱۵: ۷: ۱۰۰ امام عبد البر، امام رافعی، محدث عبد الغنی مقدسی نے رجب المربج کی ۲۷ تاریخ پر یقین ظاہر کیا ہے، امام زرقانی نے لکھا ہے کہ لوگوں کا اسی پر عمل ہے اور بعض کی رائے ہے کہ یہی قوی ترین روایت ہے، کیونکہ اصول یہ ہے کہ جب کسی بات میں سلف کا اختلاف ہوا اور کسی رائے کی ترجیح پر کوئی دلیل قائم نہ ہو تو بطن غالب وہ قول صحیح ہو گا جس پر عمل درآمد ہوا اور جو لوگوں میں مقبول ہو، سیرت النبی از سلیمان ندوی ۳: ۲۰۰: ۳ محدث ابن جوزی نے بھی ۲۷ رجب کو درست مانا ہے، الوفاص ۲۶۸: ۱۰۰ امام زرقانی رض بھی لکھتے ہیں

کہ لوگوں کا اسی پر عمل ہے اور بعض مورخین کی رائے ہے کہ بھی سب سے زیادہ قوی ہے (وزرقانی علی المواہب: ۳۵۵) مراجِ رسول کے سال کے بارے میں امام برہان الدین جلی لکھتے ہیں، سفر مراجِ هجرت سے ایک سال پہلے ہوا، ابن حزم نے اسے یقین کے ساتھ لکھا ہے اور اس پر اجماع کا دعویٰ کیا ہے، بعض کے نزدیک ہجرت سے دو سال قبل اور بعض کے نزدیک ہجرت سے تین سال قبل واقع ہوا، (انسان العيون: ۳۲۸) شیخ عبد الحق محدث دہلوی نے لکھا ہے کہ نبوت کے بارہویں سال یعنی ہجرت کے ایک سال پہلے قصہ مراجِ پیش آیا۔ (مدارج النبوة: ۸۳: ۲) امام واقدی نے بھی لکھا ہے کہ سفر مراج نبوت کے بارہویں سال واقع ہوا۔ (الوفاص: ۲۶۸) علامہ بھانی نے لکھا ہے کہ یہ واقعہ بعثت کے پانچویں سال پیش آیا، ایک روایت کے مطابق یہ واقعہ ستائیں تاریخ کو ہوا، حافظ عبد الغنی مقدسی نے اس روایت کو ترجیح دی ہے۔ (انوار محمدیہ ص: ۱۷) علامہ نعیم الدین مراد آبادی لکھتے ہیں، نبوت کے بارہویں سال سید عالم مصلحتی مراج سے نوازے گئے، مہینہ میں اختلاف ہے مگر اشهر یہ ہے کہ ستائیں سویں رجب کو مراج ہوئی۔ (خزان العرفان: ۳۲۹) قاضی سلمان منصور پوری نے لکھا ہے، ۲۷ رجب نبوی کو مراج ہوئی اور اللہ تعالیٰ نے نبی مصلحتی کو آسمانوں کی سیر کرائی، (رحمۃ للعلیین: ۶۵) بہر حال کثیر علماء کی عبارات سے معلوم ہوتا ہے کہ واقعہ مراج سفر طائف کے بعد سے لے کر سفر ہجرت تک کے درمیانی عرصے میں رونما ہوا، رجب المرجب ستائیں تاریخ پر متعدد علماء کا اتفاق ہے اور اسی پر امت مسلمہ کا تعالیٰ ہے۔ (واللہ اعلم بالصواب)

معراج میں جسم بھی ساتھ تھا:

جمہور علماء امت کا عقیدہ ہے کہ اللہ تعالیٰ نے اپنے محبوب کو روحانی اور جسمانی طور پر اور حالت بیداری میں معراج سے مشرف فرمایا، ”اوادنی“ کے مقام تا扎 تک جہاں آپ کی روح نے پرواز کی وہاں ساتھ جسم بھی موجود تھا، اس کے متعلق علماء کرام کی آراء پیش خدمت ہیں:

⦿..... قاضی عیاض مالکی رحمۃ اللہ علیہ لکھتے ہیں: سلف صالحین اور امت محمدیہ کی غالب ترین اکثریت نے یہی کہا ہے کہ یہ معراج جسم مبارک کے ساتھ حالت بیداری میں واقع ہوئی، یہی قول برحق ہے، حضرت عبد اللہ بن عباس، حضرت جابر، حضرت انس بن مالک، حضرت حذیفہ، حضرت عمر، حضرت ابو ہریرہ، حضرت مالک بن صعصعہ، حضرت ابی بدری، حضرت عبد اللہ بن مسعود رض جیسے صحابہ کرام اور حضرت ضحاک، حضرت سعید بن جبیر، حضرت قادہ، حضرت سعید ابن مسیب، حضرت ابن شہاب، حضرت ابن زید، حضرت حسن، حضرت ابراہیم، حضرت مفروق، حضرت مجاهد، حضرت عکرمہ، حضرت ابن جریح رض جیسے تابعین نظام اور حضرت امام طبری، حضرت امام احمد بن حنبل جیسے ائمہ کرام اور مسلمانوں کی عظیم جماعت کا یہی قول ہے، نیز علمائے متاخرین، فقہاء اور محدثین، مفسرین اور متكلمین کی اکثریت کا یہی قول ہے۔ ﴿کتاب الشفاء، ج ۲، ص ۳۶﴾

⦿..... حضرت شیخ عبد الحق دہلوی رحمۃ اللہ علیہ لکھتے ہیں، مذهب صحیح یہی ہے کہ وجود اسریٰ و معراج سب کچھ بحالت بیداری اور جسم کے ساتھ تھا، صحابہ، تابعین اور اتباع کے مشاہیر علماء اور ان کے بعد محدثین، فقہاء اور متكلمین کا مذهب اس پر ہے، اس پر

احادیث صحیحہ اور اخبار صریحہ متواتر ہیں، بعض اس پر ہیں کہ معراج خواب میں روح سے تھی، اس کی جمع و تطبیق اس طرح کی ہے کہ یہ واقعہ متعدد مرتبہ ہوا، ایک مرتبہ بیداری میں اور دیگر اوقات خواب میں روح سے، کچھ مرتبہ مکہ مکرمہ میں اور کچھ مرتبہ مدینہ منورہ میں، (مدارج المحبۃ: ۱۷۸۴)

⦿ علامہ احمد جیون استادِ عالمگیر لکھتے ہیں: سب سے زیادہ صحیح قول یہ ہے کہ معراج بحالت بیداری جسم و روح کے ساتھ ہوئی، یہی اہل سنت و جماعت کا مذہب ہے۔ (تفسیراتِ احمدیہ ص ۳۰۸)

⦿ علامہ عبداللہ بن محمد بن عبد الوہاب لکھتے ہیں: صحیح مذہب کے مطابق آپ کو عالم بیداری میں جسدِ عضری سمیت مسجد حرام سے بیت المقدس لے جایا گیا، آپ برآق پر سوار ہو کر جبرائیل ﷺ کے ساتھ گئے اور وہاں اتر کر انیبا کرام کو امامت کرانی اور برآق کو مسجد کے دروازے کے حلقہ کے ساتھ باندھا، پھر اس رات آپ کو معراج ہوا، (مختصریرة الرسول: ۵۵)

⦿ حضرت علامہ یوسف بن جنانی رضی اللہ عنہ لکھتے ہیں، حضور نبی کریم ﷺ کی روح اور جسم کو بیداری کی حالت میں مسجد حرام سے مسجدِ قصیٰ تک لے گئے، پھر مسجدِ قصیٰ سے آپ کو سات آسمانوں سے اوپر لے گئے۔ (انوارِ محمدیہ: ۲۷۲)

⦿ حضرت امام ربانی مجدد الف ثانی رضی اللہ عنہ لکھتے ہیں: حضرت موسیٰ کلیم اللہ علیہ السلام طلب دیدار کے بعد لدن ترانی کا جواب پا کر بے ہوش ہو گئے اور اس طلب سے توبہ کی اور حضرت محمد مصطفیٰ ﷺ جورب العالمین کے محبوب اور سب موجوداتِ اولین و آخرین سے بہتر ہیں، جسمانی معراج سے مشرف ہوئے بلکہ عرش و کرسی

سے گزر کر زمان و مکان کی سرحد عبور کر گئے۔ (مکتب ۲۷۲ دفتر اول)

⦿ حضرت امام احمد رضا خان رض لکھتے ہیں، علماء کرام نے مراج کو جسدی فرمایا ہے کہ فرمایا گیا، ”اسری بعدہ“ عبد روح مع الجسد کا نام ہے، اگر مراج روحی ہوتی تو ”بروح عبدہ“ فرمایا جاتا، (ملفوظات ۱: ۲۹۹)

⦿ امام فخر الدین رازی رض فرماتے ہیں، عبد کا اطلاق جسم اور روح دونوں پر ہوتا ہے، لہذا یقیناً یہ سیر دونوں کے مجموعہ کو حاصل ہے، (تفیر کبیر ۲۹۵: ۲۵)

مولانا نعیم الدین مراد آبادی لکھتے ہیں، مراج شریف بحالت بیداری جسم و روح دونوں کے ساتھ واقع ہوئی، (خزانہ العرفان ص ۳۴۹)

⦿ علامہ قاضی سلمان منصور پوری لکھتے ہیں، واضح ہو کہ عروج جسد کا انکار آج کل کے فلسفہ خشک کی بنیاد پر فضول ہے کیونکہ جس قادر مطلق نے اجرام سماویہ کے بھائی بھر کم اجسام کو خلا میں مقام رکھا ہے وہ جسم انسانی کے صغیر جرم کو خلا میں لے جانے کی بھی قدرت رکھتا ہے، آج کل نائروجن کی طاقت سے ہوای جہاز اور جہازوں کے زور پر آدمی اثر رہے ہیں، اس لئے اللہ تعالیٰ کا اپنے نبی کریم ﷺ کو بسواری برآق ل جو برق سے مشتق اور الکڑشی کی طاقت تخفیہ کی جانب اشارہ کن ہے (ملکوت السموات کی سیر کرانا کچھ بھی مستبعد نہیں، میرا اعتقاد یہ ہے کہ مراج جسم کے ساتھ اور بحالت بیداری تھی)۔ (رحمۃ اللعلیین ص ۶۵)

⦿ علامہ ابن قیم لکھتے ہیں، حضرت عائشہ اور حضرت معاویہ اور امام حسن بصری سے مروی ہے، کہ اسری روح مبارک کو ہوا تھا اور جسم مبارک اپنی جگہ سے مفقود نہیں ہوا تھا، اسراء روحی اور خواب میں بہت تفاوت ہے، اسراء روحی سے مراد تو یہ ہے کہ روح

مبارک کو ان جملہ مقامات کی سیر کرائی گئی اور خواب میں یہ بات نہیں ہوتی، یہ درجہ اتم و
اکمل، اشرف و اعلیٰ ہے، علامے جمہور کا قول ہے کہ اسراء بدن و روح کے ساتھ تھا،

(زاد المعاوص ۳۰۰، بحوالہ رحمۃ اللعالمین ص ۲۵)

چا بک قدم بسیط افلک

والا گہر محیط لولاک

خاکی دبر او ج عرش منزل

امی و کتاب خانہ در دل

معراج رسول کے اسباب:

حضور اکرم ﷺ کو معراج جیسا عظیم الشان مججزہ کیوں عطا ہوا، اس
کے کچھ اسباب ہیں، کچھ وجہ ہیں، انہیں اسباب و وجہ سے فلسفہ معراج نکھر کر
سامنے آتا ہے۔

صد جلوہ رو بہ رو ہے کہ مرگاں اٹھائے

○..... قرآن پاک نے معراج مصطفیٰ ﷺ کا مقصد و حید بیان کیا ہے، لنریہ
من ایتناہ تاکہ اس سیر کرنے والے عبد خاص کو اپنی نشانیاں دکھائیں، یہ آیت بتا
رہی ہے کہ اللہ کریم نے اپنے محبوب کریم ﷺ کی چشم ناز کے سامنے غیب و
شہادت کے دروازے کھول دیئے اور آپ نے ازل و ابد کے جملہ مرحلوں کو
 مشاہدہ فرمایا، ذرا دیکھئے، اللہ تعالیٰ نے حضرت خلیل اللہ ﷺ کے بارے میں ارشاد
 فرمایا: وَكَذَلِكَ نُرِيَ إِبْرَاهِيمَ مَلَكُوت السَّمَاوَاتِ وَالْأَرْضِ وَلِيَكُونَ
 مِنَ الْمُوقَنِينَ ○ اور یونہی ہم نے دکھائیں ابراہیم کو آسمانوں اور زمینوں کی

بادشاہیاں تاکہ وہ حق الیقین والوں میں ہو جائے۔ (سورۃ الانعام: ۵۷) یہ حضرت خلیل اللہ علیہ السلام کے مشاہدے کا کمال ہے کہ وہ زمین پر کھڑے ہو کر عرش علیٰ تک سب ملکوت کو دیکھ رہے ہے ہیں ذرا حضرت جبیب اللہ علیہ السلام کے مشاہدے کا تصور کیجئے جو عرش اعلیٰ پر کھڑے ہیں کہاں تک دیکھ رہے ہے ہوں گے، حضور اقدس مصلی اللہ علیہ وسلم خود ارشاد فرماتے ہیں، میں نے پہلوں اور پچھلوں کا علم جان لیا، اور ادھر رب کائنات اعلان فرمارہا ہے: اے محبوب! ہم نے آپ کو وہ کچھ سکھا دیا جو آپ نہیں جانتے تھے، اور واقعی آپ پر اللہ تعالیٰ کا عظیم فضل ہے۔

سر عرش پر ہے تری گزر دلِ فرش پر ہے تری نظر
ملکوت و ملک میں کوئی شے وہ نہیں جو تجھ پر عیا نہیں

○ حضور اکرم مصلی اللہ علیہ وسلم زمینوں اور آسمانوں کے رسول ہیں، فرمایا: اُرسِلْتُ
الی الخلق کافہ، (صحیح مسلم) میں تمام مخلوق کی طرف رسول بنا کر بھیجا گیا ہوں،
لہذا جس طرح آپ نے زمین کو مشرف فرمایا، اس طرح آسمانوں کو بھی مشرف
فرمایا، جس طرح کوئی بادشاہ اپنے جس علاقے کا دورہ کرنا چاہے کر سکتا ہے، حضور
ارض و سما کے بادشاہ ہیں، اللہ تعالیٰ نے ان کو اپنی ساری خدائی کا مختار بنایا ہے، آپ
کے دو وزیر آسمان پر ہیں اور دو وزیر زمین پر ہیں، جہاں وزارت ہوتی ہے وہاں
سلطنت بھی ہوتی ہے، اس لئے معراج کا مقصد اور سبب یہ تھا کہ آپ آسمانی
سلطنت کا دورہ فرمائیں اور وہاں کے ماحول کو بھی اپنے ریخ واپسی کی تجلیات سے مالا
مال فرمائیں، حضرت امام عظیم مسیح بخاری عرض گزار ہیں۔

اَنْتَ الَّذِي مَنْ نُورٌ كَ الْبَدْرُ اَكْسَىٰ

وَالشَّمْسُ مُشْرِقَةٌ بِنُورٍ بِهَاكَ

ترجمہ: یا رسول اللہ! پہ چاند بھی آپ سے اکتابِ نور کر رہا ہے، اور سورج بھی آپ کے نور سے منور اور روشن ہے۔

..... حضور پنور ﷺ کا زمانہ قیامت تک پھیلا ہوا ہے، اس زمانے میں ہزاروں ایجادات و اکتشافات منتظر پڑائے، آواز کی رفتار سے زیادہ تیز چلنے والے طیارے اور راکٹ تیار ہونے لگے، اللہ کریم نے اپنے محبوب کی نبوت کو قیامت تک غالب رکھنا تھا اس لئے پہلے ہی اتنی تیز رفتار سواری پر بٹھا کر اتنی بلندی پر پہنچا دیا کہ یہ تیز رفتار طیارے اور راکٹ ان کی گرد راہ تک بھی نہیں پہنچ سکتے، گویا معراج کے سفر نے بتا دیا ہے کہ نبی کل بھی غالب تھا، نبی آج بھی غالب ہے اور نبی قیامت تک غالب رہے گا، سائنس اور شیکنا لو جی اپنی تمام ترقوت کے باوجود آپ کا مقابلہ نہیں کر سکتی، یہ تو اس عالم دنیا کی وسعتوں اور پہنائیوں کے سامنے دم بخود ہے اور اعلان کر رہی ہے کہ اگر روشنی کی پیڈ سے حرکت کرنے والے طیارہ ساری دنیا کا چکر لگانے کیلئے ایک ارب سال تک محظوظ رہے تو بھی اس کا دائرہ مکمل نہیں کر سکتا، یہ تو حضور محبوب کریم ﷺ کی شان ہے کہ آپ زمان و مکان سے بالاتر ہو گئے اور عرش و کرسی کی سرحدوں کو پھلانگ گئے۔

عشق کی اک جست نے طے کر دیا قصہ تمام

اس زمین و آسمان کو بکراں سمجھا تھا میں

..... اللہ کریم نے مسلمانوں، ایمان والوں سے سودا فرمایا ہے کہ وہ جانوں اور

مالوں کے بد لے ان کو جنت عطا فرمائے گا، سودا جنس کو دیکھ کر ہوتا ہے، اللہ کریم نے اپنے محبوب کریم ﷺ کو جنت کی سیر کرائی اور عالم بالا کی مراج سے سرفراز فرمایا تاکہ آپ سب کچھ دیکھ کر اپنے غلاموں کو بتاویں کہ جان اور مال اللہ تعالیٰ کے حوالے کر دو، اس نے تمہارے لئے بڑی بڑی نعمتیں تیار کر رکھی ہیں، اس سے نبوت کی ضرورت و اہمیت اجاگر ہو گئی کہ امت کے ایمان کا دار و مدار ہی نبوت کی زبان پر اعتماد کرتا ہے، اگر اس پر اعتماد نہیں تو ایمان کی حرارت نہیں۔

بمصطفیٰ بر سار خوش را کہ دیں ہمه اوست

اگر بہ او نہ رسیدی تمام بلوہی است

◦..... حضور پر نور ﷺ کو راہِ اسلام میں بہت زیادہ مصائب و آلام کا سامنا کرنا پڑا، وادی طائف اور سفر قبائل کے ہولناک مناظر آپ کے سامنے ہیں، ابو جہل اور ابو لہب جیسے کینہ تو زدشمنوں کی ایذ ارسانیاں اپنی جگہ انتہائی وحشت آسا واقع ہوئی تھیں، کون سا حرث ہے جو آپ پر نہ آزمایا گیا تھا، ان مصائب و آلام کا انعام نہی ہونا چاہیے کہ جس محبوب حقیقی کیلئے یہ سب کچھ برداشت کیا گیا، اس کا حسن ازل نگاہوں کے سامنے جلوہ گر ہو جائے، حضرت یوسف عليه السلام کے جمال جہاں آرا کو دیکھ کر زنان مصر کو تمام تکلیف فراموش ہو گئی تو جس محبوب اکرم ﷺ نے فیاض ازل کے جلوؤں کو دیکھا، اسے زمانے کے مصائب و آلام کی کیا پرواہ ہو سکتی ہے، اس بزم دنیا کے خندو دماحول میں خدا تعالیٰ کا دیدار ناممکن ہے، آپ کو جنت اور آخرت کے ماحول میں بلا کراس نعمت بیٹھاں سے نوازا گیا، راقم نے عرض کیا ہے۔

نگار قصر دنا سے گزرے، نشان قوسین سے بھی نکلے
میں کیا بتاؤں کہاں تھی منزل، کہاں پہ خیمه سرا ہوئے تھے
جانب عظمت بھی بٹ رہے تھے نقاب رحمت بھی چھٹ رہے تھے
نگاہ ما زاغ یوں اٹھی تو عیاں جمال خدا ہوئے تھے
وہ ہیں تو ممکن ہی لیکن امکاں کی ساری حدود سے پار گزرے
وجود کی انتہائی قربت کی لذتوں میں فنا ہوئے تھے

..... واقعہ مراج اس لئے بھی رونما ہوا کہ حضرت کلیم اور حضرت شعبیب کے
فرق و امتیاز کو واشنگاف کر دیا جائے اور حضرت کلیم کی دعا ”دُب ارنی“ کو شرف
قبولیت عطا کیا جائے، وہ اس طرح کہ مراج کی رات حضور محمد مصطفیٰ ﷺ جلوہ
خدا کو دیکھتے رہے اور حضرت موسیٰ کلیم اللہ علیہ السلام جلوہ مصطفیٰ کو دیکھتے رہے، ایک
عربی شاعر کہتا ہے، لعلی ارحم او ری من راہم، کاش میں اپنے محبوب اور
اس کے قبلے کے حسین لوگوں کو دیکھ لیتا، اگر یہ ممکن نہیں تو ان لوگوں کو دیکھنا پسند
کروں گا جنہوں نے محبوب کے رخ تابان کو دیکھا ہے، یعنی حضرت کلیم علیہ السلام
میں بلا واسطہ جلوہ کبریا کو دیکھنے کی تاب واستعداد نہیں تھی، وہ دیکھنا چاہتے ہیں تو
 Rx مصطفیٰ کے آئینے میں جلوہ کبریا کی جھلک دیکھ سکتے ہیں، زبان محبوب کا یہ بھی
ارشاد ہے، من رانی فقد راء الحق جس نے مجھے دیکھا اس نے حق کو دیکھا اور
فرمایا میں جمال حق کا آئینہ ہوں ۔

دیکھنے والے کہا کرتے ہیں اللہ اللہ

یاد آتا ہے خدادیکھ کے صورت تیری

○..... معراج مصطفیٰ کی ایک حکمت اور سبب یہ بھی تھا کہ تمام بزرگان عالم اور ارکان ممالک پر آپ کا تقدیم متحقق ہو جائے، پہلے آپ کو بیت المقدس میں تمام انبیا کرام کا امام بنایا تاکہ آپ کی افضلیت سب پر ظاہر ہو جائے، اس کے بعد بیت المعور میں تمام فرشتوں کی امامت کرائی تاکہ ان پر بھی افضلیت ثابت ہو جائے اور زمین میں مشرق و مغرب تک تمام لوگوں کی طرف پیغمبر بنا کر بھیجا تاکہ تمام جن والنس پر حاکم اور بادشاہ ہونا روشن ہو جائے، معراج مصطفیٰ ﷺ سے ظاہر ہوتا ہے کہ ہمارے آقا و مولیٰ حضور سید عالم ﷺ کی افضلیت تمام موجودات پر مسلم ہے، معراج سے عقل کم نظر کی زبان بھی بند ہو جانی چاہئے جو صرف آپ کو کھاتے ہوئے، پیتے ہوئے، چلتے ہوئے، بیٹھتے ہوئے، دندان شہید کرتے ہوئے اور نکاح فرماتے ہوئے دیکھ کر عام سا بشری قیاس کرتی ہے، معراج میں نورانی تاج پہن کر، ملائکہ کی بارات لے کر، براق پر سوار ہو کر، ہفت اقليم سے گزر کر، عرش اعظم پر جلوہ فرماؤ کر دکھانا آپ کے بشر بیٹال اور نور باکمال ہونے کی دلیل ہے، راقم نے عرض کیا ہے۔

وہ نورا یے کہ نوریوں میں مثال ان کی محال دیکھی
بشر بھی ایے کہ بزم امکاں میں کوئی ان سا بشر نہیں ہے

○..... حضور اکرم ﷺ حبیب خدا ہیں اور حبیب کو تمام موجودات کی اطلاع ہونی چاہئے، کیا آپ نہیں دیکھتے کہ شاہانِ مجازی جب کسی انسان کو اپنی محبت کیلئے مخصوص کرتے ہیں تو اپنے خزانے اور دینے اسے دکھاتے ہیں اور اسی کے قبضہ تصرف میں دیتے ہیں، اللہ تعالیٰ نے آپ کو اپنی رحمت کے خزانے دکھائے اور

اپنے اسرار کے دینے عطا کئے، آپ کو آسمانوں پر لیجا یا گیا اور جنت اور دوزخ کی کنجی آپ کی عزت و جلال کی حیب میں رکھی گئی، تاکہ جو شخص آپ کی دولت شفاعت سے مشرف ہو وہ بخت کی فیروز مندی کا مظاہرہ کرے اور جو شخص اس سعادت مندی سے محروم رہے ہے ہرگز فلاج و ہتری کا منہ نہ دیکھے، حضور نبی کریم ﷺ کے اللہ تعالیٰ کے شریک نہیں کیونکہ شریک سے لڑائی ہوتی ہے، آپ تو اللہ تعالیٰ کے حبیب اور محبوب ہیں، حبیب اور محبوب کیلئے مکان ولا مکان کا ہر راز کھول دیا گیا ہے، جب اپنا آپ نہیں چھپایا تو اور کوئی چیز ہے جو ذات خدا سے ہے اہم ہو کر پوشیدہ رہ گئی یہاں پر میرا اور تیرا ختم ہے، جہاں اس کی کبریائی ہے وہاں ان کی مصطفائی ہے، یہ حسین منظر معراج کی رات کچھ اس طرح سے اجاگر ہوا کہ ساری تاریخ نبوت میں مثال نہیں ملتی، راقم نے عرض کیا ہے ۔

وصال جاناں کی رات آئی، کمال عرفان کی بات آئی
تبارک اللہ! یہ رسائی، رسول بھی حیرت زدا ہوئے تھے
بشر بشر کہنے والے حیراں، نبی نبی کہنے والے شاداں
شیم رحمت نے راز کھولے جو عقل سے ماوراء ہوئے تھے

◎.....اللہ تعالیٰ نے حضور اقدس ﷺ کیلئے شاہد اور شہید کے نام مبارک استعمال فرمائے ہیں، ان دونوں ناموں کا مطلب ہے گواہ، گواہ وہی کامل اور مکمل ہو گا جو اپنے سر کی آنکھوں سے منظر کو ملاحظہ کرے، آپ خدا کے بھی شاہد ہیں اور خدائی کے بھی شاہد ہیں، اسلئے ضروری تھا کہ آپ کو سرحد عین اليقین اور زیور حق اليقین سے آراستہ کیا جائے، جلائی اور جہاںی صفات کے تواتر اور تسلی سے مزین

اس مقام بلند سے سرفراز کیا جائے جہاں نہ کوئی ملک مقرب جاسکا ہے اور نہ کوئی
نبی مرسل پہنچ سکا ہے، آپ کی معراج کی یہ بھی حکمت ہے کہ آپ ذات الہی کے
وصال کے آب شیریں سے تشنہ لبوں کو شاد کام کریں اور عالم ملکوت کے عبادت
گزاروں کی خدمت و عبادت کو دیکھ کر اپنے متوالوں اور پروانوں کو بھی صراط
عبادت پر گامزن کریں، آپ کو اس قید خانہ دنیا سے نکال کر اس بلند مرتبہ مکان پر
اس لئے لے جایا جائے کہ آخرت کے لائق ملاحظہ کریں اور دنیا سے مکمل طور پر
وامن سینئنے کی تعلیم عام کریں اور فنا ہونے والی چیز پر علی وجہ البصیرت عالم باقی کو
ترجیح دینے کی گواہی فراہم کریں، آپ کو بلا واسطہ وحی سے نوازا گیا، قرآن پاک
میں ہے: رب تعالیٰ نے اپنے بندے کی طرف وحی فرمائی سو فرمائی، اس وحی خاص
سے ذات مصطفیٰ کریم ﷺ کے علاوہ اور کون آگاہ ہے، یہ تو طالب و مطلوب کی
وہ رمزیں ہیں جن سے کراما کا تبین بھی بے خبر ہیں، کوئی اور جانے تو کیا جانے،
کوئی اور سمجھنے تو کیا سمجھے، پھر حضور اقدس ﷺ کی باطنی استعداد کا تصور کیجئے،
حضرت موسیٰ علیہ السلام نے صفت کا جلوہ دیکھا تو بے ہوش ہو گئے آپ نے عین ذات
کا جلوہ دیکھا اور مسکراتے رہے، الغرض معراج رسول ﷺ بے شمار حکمتوں سے
لبریزاں سفر محبت کا نام ہے جس کو بیان کرنا فکر محدود کے بس کی بات نہیں۔

وہی ہے اول وہی ہے آخر وہی ہے باطن وہی ہے ظاہر
اسی کے جلوے اسی سے ملنے اسی سے اس کی طرف گئے تھے
مکان و امکان کے جھوٹے نقطوں اول آخر کے پھر میں ہو
محیط کی چال سے تو پوچھو کدھر سے آئے کدھر گئے تھے

معراج قرآن پاک کی روشنی میں:

اللہ تعالیٰ نے قرآن پاک میں حضور سیاح افلاؤک، تاجدار لولاؤک ﷺ کی معراج کا ذکر بڑے اہتمام کے ساتھ فرمایا، ارشادر بانی ہے:

○.....سبحان البدی اسری بعدہ لیلا من المسجد

الحرام الی المسجد الاقصی الذی بر کنا حوله لنریہ من
ایشنا انه هو السميع البصير○پاک ہے وہ جو اپنے بندے کو
راتوں رات لے گیا مسجد حرام سے مسجد اقصیٰ تک جس کے گرد اگر وہم
نے برکت رکھی ہے کہ ہم اسے اپنی عظیم نشانیاں دکھائیں بے شک وہ
ستاد یکھتا ہے۔ (سورۃ بنی اسرائیل: ۱۴)

اشارات

○.....رات کے قلیل ترین حصے میں اتنا عجیب اور عظیم سفر کرنا عادتاً محال دکھائی دیتا ہے، اللہ تعالیٰ نے اس داستان معراج کا آغاز لفظ سبحان سے فرمایا کہ جلوق کیلئے تو محال ہو سکتا ہے، خالق کیلئے نہیں کیونکہ وہ سبحان ہے، اس عجیب اور عظیم سفر پر قادر نہ ہوتا، معدود رہونے کی نشانی ہے اور معدود رہنا عجیب ہے، چونکہ خالق سبحان ہے اس لئے ہر قسم کے عجیب سے پاک ہے، امام حاکم نے حضرت طلحہ رضی اللہ عنہ سے نقل کیا ہے کہ رسول اللہ ﷺ سے سبحان کا معنی پوچھا گیا تو آپ نے فرمایا، اللہ تعالیٰ کا ہر عجیب سے پاک ہوتا، (المستدرک)

○.....سفر معراج کو اپنی عقل نارسا کے پیمانوں پر تو لنا فضول ہے، کیا اس پر ایمان لانے کیلئے اتنا ہی کافی نہیں کہ معراج کرانے والا سبحان ہے اور معراج

کرنے والا محبوب ذیثان ہے، محرک کی طاقت بھی بے انتہا ہے اور متحرک کی استعداد بھی نیمثاں ہے، پھر یہ سفر کیوں واقع نہیں ہو سکتا۔

⦿.....الذی اسم موصول ہے، اسم موصول کے بعد کا جملہ اس کے ماقبل کی پہچان کا ذریعہ اور وسیلہ ہوتا ہے، جب اللہ تعالیٰ نے فرمایا کہ سبحان وہ ہے جس نے اپنے عبد خاص کو سیر و معراج سے مشرف فرمایا تو گویا عبد خاص کو سیر و معراج سے مشرف فرمانا، اس کی سبحانیت کی دلیل بن گیا، اللہ تعالیٰ تو از لی اور ابدی طور پر سبحان ہے لیکن اس کی سبحانیت کا ظہور اتم اس وقت اجاگر ہوا جب وہ عبد خاص کو اس مختصر حصے میں فرش سے عرش نک لے گیا اور اسی سرعت سے واپس لے آیا، معلوم ہوا کہ حضور اقدس ﷺ کی ذات و صفات کے بغیر کوئی سبحان کی معرفت حاصل کرنا چاہے تو ناممکن ہے، حضور اقدس ﷺ برہان ذات بھی ہیں اور دلیل صفات بھی ہیں۔

⦿.....داستان معراج کا آغاز لفظ سبحان سے ہوا اور انجام جملہ هو السميع البصیر، سے ہوا، گویا اس سفر کا آغاز اور انجام ذکر خدا سے مزین ہے، اس میں برکتوں اور رحمتوں کا کیا عالم ہو گا، عظمتوں اور رفتتوں کی کیا کیفیت ہو گی۔

⦿.....حضور اقدس ﷺ کے لئے "بعدہ" کا لفظ استعمال کیا گیا، برسولہ نہیں فرمایا، اس کی حکمت یہ ہے کہ رسول وہ ہے جو خدا سے خدائی کی طرف آئے اور عبده ہے جو خدائی کی طرف سے خدا کے پاس جائے، چونکہ یہ خدا کے پاس جانے کا وقت تھا اس لئے "بعدہ" کا لفظ زیادہ مناسب معلوم ہوتا ہے، پھر اتنے بڑے کمال کو دیکھ کر کوئی آپ کو خدا یا ابن خدا نہ کہئے اس لئے فرمایا کہ آپ تمام

ترکمال کے باوجود عبدیت کے مقام پر فائز ہیں، خدا یا ابن خدا نہیں، حضرت ابو علی دقاق فرماتے ہیں کہ کسی مومن کیلئے عبدیت سے بڑھ کر کوئی اعلیٰ وصف نہیں،
﴿رسالہ قشیریہ ص ۱۰۰﴾

○..... حضور اقدس ﷺ "عبدہ" ہیں، عبد اور عبده میں بہت فرق ہے، اقبال کہتے ہیں۔

عبد و میر عبدہ چیزے دگر

ما سراپا انتظار او منتظر

○..... حضور اقدس ﷺ کیلئے "عبدہ" اور بھی بہت سے مقامات پر استعمال ہوا ہے، یعنی عبد تو دنیا میں لاکھوں ہوں گے، عبد کامل وہ ہے جس کو خود مالک حقیقی کہے کہ یہ میرابندہ ہے، ذرا قرآن پاک کی ان آیات پر غور کیجئے:

○..... الحمد لله الذي انزل على عبده الكتاب ، سب
تعريف اللہ کیلئے جس نے اپنے عبد پر کتاب نازل فرمائی،

﴿سورۃ الکہف: ۱﴾

○..... الیس الله بکاف عبدہ ، کیا اللہ تعالیٰ اپنے عبد کیلئے
کاف نہیں ؟ ﴿سورۃ الزمر: ۳۶﴾

○..... فَاوَحِي إِلَى عَبْدِهِ مَا أَوْحَى ، اللَّهُ نَعْلَمْ اپنے عبد کی
طرف وحی کی سوکی، ﴿سورۃ النجم: ۱۰﴾

○..... جو هم نے اپنے بندے پر فیصلے کے دن نازل فرمایا،
﴿سورۃ الانفال: ۲۱﴾

ان آیات میں حضور اقدس ﷺ کی عبدیت خاصہ کا کس قدر ظہور ہے، گویا اللہ تعالیٰ فرمائے ہے، اے محبوب تو میرا عبد خاص ہے اور میں تیرا پروردگار ہوں، فلاور بک، تیرے رب کی قسم، (سورۃ النساء: ۲۳) واذ قَالَ رَبُّكَ اپنے رب کا ذکر کثرت سے تجھے، (سورۃ آل عمران: ۲۳۱) واذ قَالَ رَبُّكَ للملائکة، جب تیرے رب نے فرشتوں سے فرمایا، (سورۃ البقرہ: ۲۰) کوئی دنیا کی طاقت ہے جو اتنی گہری نسبت اور رابطے اور تعلق کو توڑ سکے، لفظ ”عبد“ آپ کا بہت پسندیدہ ہے، عرض کی مولا مجھے اپنا بندہ بنالے، (تفسیر کبیر: ۲۹۲: ۲۰)

⦿ ”عبد“ روح مع الجسد کو کہا جاتا ہے، معلوم ہوا کہ مراج کا حسین سفر روح اور جسم دونوں کو نصیب ہوا ہے، اسی پر علامہ کی اکثریت کا اتفاق ہے۔

⦿ آیت میں لفظ اسری استعمال ہوا جس کا مطلب ہے کسی شخص کو بیداری کی حالت میں رات کے وقت لے جانا، حالت خواب میں لے جانے کیلئے کہیں بھی اسری کا لفظ نہیں بولا گیا، حضرت علامہ قرطبی فرماتے ہیں، اگر یہ واقعہ خواب میں رونما ہوتا تو اللہ تعالیٰ فرماتا: ”بروح عبدہ، پھر جو واقعہ نیند میں رونما ہو، اس کیلئے اسری نہیں کہا جاتا، (ابی مع لاحام القرآن: ۱۰: ۲۰۹) پھر اس سفر کو سیر و سیاحت سے تعبیر کیا گیا، کیونکہ سیر و سیاحت خوشی اور انبساط کے عالم میں ہوتی ہے، پھر سفر میں ہر چیز کو دیکھنا ضروری نہیں ہوتا جبکہ سیر و سیاحت میں وہ ہر پھول، ہر کلی، ہر روشن کی طرف جی بھر کر دیکھتا ہے، پھر سیر و سیاحت کرنے اور کرانے میں بہادری ہے، سیر کرنے والا ہو سکتا ہے کسی چیز کی طرف دھیان نہ دے جبکہ جب اسے سیر کرائی جائے تو ہر خاص و عام چیز کا تعارف کرایا جائے گا تاکہ کوئی چیز پوشیدہ نہ

رہے، جب سیر کرنے والا خدا ہو تو پھر کائنات کا کونسا گوشہ نگاہ مصطفیٰ سے پوشیدہ رہا ہو گا۔

⦿..... حضرت موسیٰ علیہ السلام کیلئے فرمایا: ولما جاءَ موسىٰ لم يقاتَنَا، اور جب موسیٰ ہمارے میقات سے پر آئے، (سورۃ الاعراف: ۱۳۲) حضرت ابراہیم علیہ السلام کیلئے فرمایا: قالَ أَنِي ذَاهِبٌ إِلَى رَبِّي، انہوں نے کہا میں اپنے رب کی طرف جاتا ہوں، (سورۃ صفت: ۹۹) گویا حضرت موسیٰ علیہ السلام اور حضرت ابراہیم علیہ السلام خود بارگاہ خدا میں حاضر ہوئے، حضور تاجدار انبیا کو اس فیاض ازال نے خود طلب فرمایا، ان دونوں صورتوں میں بہت بڑا انتیاز ہے۔

طور اور معراج کے قصے سے ہوتا ہے عیان۔

اپنا جانا اور ہے ان کا بلانا اور ہے

⦿..... حضور اقدس ﷺ کی سیر و سیاحت کا ذکر مسجد حرام سے مسجد القصیٰ تک نص قرآنی سے ثابت ہے لہذا اس کا منکر کافر ہے، آسمانوں کی سیر اور منازل قرب میں پہنچنا احادیث صحیحہ، معتمدہ، مشہورہ، سے ثابت ہے جو حد تواتر کے قریب پہنچ گئی ہیں، اس کا منکر گمراہ ہے، (خزانۃ العرفان ص ۲۳۹)

⦿..... مسجد القصیٰ کے ارد گرد برکتیں ہیں، یہ برکتیں دینی بھی ہیں اور دنیوی بھی ہیں، وہاں انبیا کرام کے مزارات ہیں، وہ سرز میں وحی کی جائے نزول ہے، انبیا کرام کی عبادت گاہ ہے اور جائے قیام ہے اور قبلہ عبادت ہے، انہار اور اشجار کی کثرت سے سر بز و شاداب ہے، میوں اور پھلوں کی بہتات سے عیش و راحت کا مقام ہے، حدیث پاک ہے وہاں کی نماز کا ثواب ایک ہزار نمازوں کے برابر

ہے، (فضائل بیت المقدس: ۱۰۹)

○..... انه هو السميع البصير، سے مراد ذات خدا بھی ہے اور مجازی طور پر ذاتِ مصطفیٰ بھی ہے، کیونکہ خدا تعالیٰ کے دکھانے اور سنانے سے آپ نے اس کی عظیم الشان نشانیوں کو دیکھا بھی اور سنایا بھی، لہذا کوئی مسلمان آپ کی بے مثل سماحت و بصارت کا انکار نہیں کر سکتا۔

○..... آیت کریمہ میں لفظ "لیلۃ"، استعمال ہوا، تفسیر کشف میں لکھا ہے کہ لیلۃ نکرہ ذکر کر کے صراحةً کر دی گئی ہے کہ یہ سیر و مراراج نہایت ہی مختصر سے وقت میں رونما ہوئی تھی، اگر لیلۃ کا لفظ ہوتا تو مراد تمام رات ہوتی، یہ نکتہ امام نجم الدین غیطی عہدؑ نے لکھا ہے، (المرراج الکبیر: ۹)

○..... مراراج رات کو ہوئی اور وہ بھی زیادہ تر علماء کرام کے ززویک ستائیسویں رات کو ہوئی، نہ سورج چمک رہا تھا اور نہ چاند کی چاندنی جلوہ ریز تھی، خدا تعالیٰ یہ بتانا چاہتا ہے کہ میرا محبوب سیر و سیاحت کیلئے مہروماہ کے اجالوں کا محتاج نہیں، حضرت امام ابن منیر عہدؑ لکھتے ہیں کہ رات میں مراراج کی متعدد حکمتیں موجود ہیں، مثلاً، رات تہائی کا وقت ہے، رات کو دن پر فضیلت حاصل ہے کیونکہ اس میں قبولیت کی گھڑی ہوتی ہے، رات پہلے آتی ہے، قرآن کے نزول کی ابتداء بھی رات کو ہوئی، پھر رات کو اس لئے مراراج ہوئی کہ ایمان والوں کے ایمان بالغیب میں اضافہ ہوا اور کفر والوں کیلئے شدید آزمائش ہو۔

○..... حضور اکرم ﷺ اور دیگر انبیاء کرام کی حیات مبارکہ میں رات کو بہت زیادہ دخل ہے، آپ رات کو سفر کیا کرتے تھے، فرمایا، فان الارض تطوى

بالیل، رات کو زمین سکڑ جاتی ہے، مجذہ شق القمر رات کو واقع ہوا، سفر بحرت رات کو شروع ہوا، حضرت موسیٰ علیہ السلام اور حضرت لوط علیہ السلام جیسے پیغمبروں نے رات کو سفر فرمائے، حضرت ابراہیم علیہ السلام نے رات کو چاند اور ستاروں کے خدا ہونے کے بطلان پیش کیا۔

◎..... علام کرام کا فیصلہ ہے کہ حضور نبی کریم ﷺ کے حق میں معراج کی رات، قدر والی رات سے بھی افضل ہے کیونکہ آپ کو سب سے بڑی نعمت دیدار خداوندی کا شرف حاصل ہوا اور وصل محبوب حقیقی کی بیمثال لذتیں نصیب ہوئیں، حضرت ابو امامہ رضی اللہ عنہ فرماتے ہیں، ليلة الاسراء افضل من ليلة القدر في حق النبي ﷺ و هو بالافق الاعلى ص ۲۷ حضرت امام صالح رحمۃ اللہ علیہ بھی یہی فرماتے ہیں۔ (جو اہر الحمار ۳: ۳۸)

سورۃ بنی اسرائیل کے علاوہ سورۃ النجم کی ابتدائی اٹھارہ آیات مبارکہ میں بھی حضور اکرم، رسول معظم، پیغمبر اعظم، باعث تخلیق دنیا و عالم ﷺ کی معراج کا عالیشان ذکر موجود ہے، خدا تعالیٰ کتنی محبت و رحمت کے ساتھ ارشاد فرمادیا ہے:

◎..... والنجم اذا هوى من آیت ربہ
الکبریٰ ۱۰ اس پیارے چمکتے تارے محمد ﷺ کی قسم جب یہ معراج سے اترے، تمہارے صاحب نہ بہکنے نہ بے راہ چلے، اور کوئی بات اپنی خواہش سے نہیں کرتے، وہ تو نہیں مگر وحی جوانہیں کی جاتی ہے، انہیں سکھایا سخت قوتیں والے طاقتور نے، پھر اس جلوہ نے قصد کیا، اور وہ آسمان بریں کے سب سے بلند کنارے پر تھا، پھر وہ جلوہ نزدیک ہوا

پھر خوب اتر آیا، تو اس جلوے اور اس محبوب میں دو کمانوں کا فاصلہ رہا بلکہ اس سے بھی کم، اب وہی فرمائی اپنے بندے کو جو وہی فرمائی، دل نے جھوٹ نہ کہا جو دیکھا، تو کیا تم ان سے ان کے دیکھے ہوئے پر جھگڑتے ہو، اور انہوں نے تو وہ جلوہ دوبار دیکھا، سدرۃ المنظہ کے پاس، اس کے پاس جنت الماوی ہے، جب سدرہ پر چھار ہاتھا جو چھا رہا تھا، آنکھ نہ کسی طرف پھری نہ ہدے سے بڑھی، بے شک اپنے رب کی بہت بڑی نشانیاں دیکھیں ۰ ﴿سورۃ النجم: ۱۸۲﴾

اشارات

⦿..... ان آیات میں معراج آسمانی کا پر کیف بیان ہے۔

⦿..... والنجم سے مراد حضور پر نور ﷺ کی ذات مبارک ہے، یہ حضرت امام جعفر صادق علیہ السلام کا فرمان ہے۔ ﴿معالم التزیل: ۲: ۲۲۲﴾ یہاں معراج سے واپسی کا ذکر روانگی سے پہلے کیوں فرمایا گیا، صوفیہ فرماتے ہیں: لوگ حیران ہیں کہ حضور گئے کس طرح، جبکہ ہم حیران ہیں کہ حضور آئے کس طرح، وصل محبوب حقیقی کی لذتوں سے ہمکنار ہو کر ہم درماندہ انسانوں کے پاس آنا بھی آپ کا بہت بڑا مججزہ ہے۔

⦿..... حضرت امام خفاجی علیہ السلام فرماتے ہیں کہ والنجم سے مراد ذات مصطفیٰ ﷺ ہے تو اسکی میں روایت اور درایت کے اعتبار سے کوئی غراہت نہیں کیونکہ تشبیہ کی وجہ بالکل ظاہر ہے، ﴿شیم الریاض: ۳۲۳، روح المعانی: ۲۵: ۲۷﴾

⦿..... بعض علماء کرام کے نزدیک والنجم سے مراد قرآن پاک ہے اور بعض

کے نزدیک وہ ستارے مراد ہیں جو حفاظت وحی کے وقت شیطانوں کو مارے جاتے ہیں۔

○..... صاحبکم سے مراد حضور اکرم ﷺ ہیں، یہاں آپ کا نام مبارک نہیں لیا گیا کیونکہ لوگ آپ کی ذات اور صفات، اقوال اور اعمال سے بہت زیادہ آشنا تھے، انہوں نے بھی آپ سے کذب بیانی، غلط اندازی اور گمراہی کا صدور نہیں دیکھا تھا، وہ اس طرح کی کوئی مثال نہیں پیش کر سکتے تھے۔ (المراج الکبیر ص ۲۲)

○..... حضرت امام رازی عَلَيْهِ السَّلَامُ فرماتے ہیں، آپ ﷺ تو شروع ہی سے گمراہ نہیں تھے، اب آپ گمراہی سے بچانے والے اور سیدھے راستے پر چلانے والے مرشد برحق اور ہادی اعظم ہیں۔ (تفیر کیرو ۲۷: ۲۳۳) حضرت امام آلوی عَلَيْهِ السَّلَامُ فرماتے ہیں، جب حضور اکرم ﷺ بلوغت اور اعلانِ نبوت سے پہلے بھی گمراہ نہیں ہو سکے اور نہ ہی اپنی خواہش سے بولتے تھے تو اعلانِ نبوت کے بعد ایسا کیونکر ممکن ہو سکتا ہے۔ (روح المعانی ۲۸: ۶۷)

○..... ان هو الا بُحْرَى يوْحَنَى، وَهُوَ تُنَبِّئُنِي مَكْرُوهٍ جُوانَهِينَ كَيْ جَاتِي هُيَ، یہاں علام کرام کی دو آراء ہیں، اولاً، ہو کا مرجع قرآن ہے، ثانیاً، ہو کا مرجع نقط مصطفیٰ ہے، دوسری رائے قرآن و حدیث دونوں کو شامل ہے، حدیث پاک ہے کہ، ما یخرج منی الا حقاً، مجھ سے حق کے سوا کچھ بھی صادر نہیں ہوتا۔ (سنابی داؤد)

○..... شد يد القوى، سخت قوت وال، بہت سے مفسرین کرام نے جبریل ایں عَلَيْهِ السَّلَامُ کو مراد لیا ہے، لیکن حضرت امام حسن بصری عَلَيْهِ السَّلَامُ فرماتے ہیں کہ اس سے مراد ذات خداوندی ہے۔ (روح المعانی ۲۷: ۲۳)

⦿..... مولانا شاء اللہ امر تری لکھتے ہیں: وہ قوت شدیدہ کا مالک ہے اور وہ اللہ تعالیٰ ہے، رازق ہے، صاحب قوت متنین ہے، اس پر، علمک مالم تکن تعلم اور، الرحمن علم القرآن، بھی شاہد ہے (تفسیر القرآن بکلام الرحمن ص ۳۲۵) ذمۃ رحمۃ سے مراد بھی ذات خداوندی ہے۔

⦿..... ثم دنى فتدلى، پھر وہ جلوہ قریب ہوا پھر خوب اتر آیا، بعض مفسرین کے نزدیک یہ ضمیریں حضرت جبریل امین ﷺ کی طرف راجح ہیں، بعض کے نزدیک رسول اللہ ﷺ کی طرف راجح ہیں اور بعض کے نزدیک اللہ تعالیٰ کی طرف راجح ہیں، یعنی اللہ تعالیٰ (کا جلوہ) اپنے محبوب ﷺ کے قریب ہوا پھر اور زیادہ قریب ہوا، یہی قول زیادہ بہتر ہے، کیونکہ حدیث صحیح سے اس کی صراحت معلوم ہوتی ہے، حضرت انس بن مالک رض سے روایت ہے:

حتى جاء مدره المنتهى و دنا الجبار رب العزة فتدلى
حتى كان منه قاب قوسين او ادنى فاوحى الله اليه فيما
يوحى الله، يهان تک كرسول الله ﷺ سدرة المنتهى پر آئے اور
رب العزت جبار (اپنی شان کے مطابق) آپ کے قریب ہوا پھر اور
قریب ہوا، یہاں تک کہ وہ آپ سے دو کمانوں کی مقدار رہ گیا،
اس سے بھی زیادہ قریب، پھر اللہ تعالیٰ نے آپ کی طرف وحی فرمائی
جو وحی فرماتا ہے۔ (صحیح بخاری ۲: ۱۲۰)

⦿..... حضرت امام علی اور حضرت امام موروی نے حضرت عبد اللہ بن عباس رض سے روایت کی ہے، هو الرب دنا من محمد فتدلى اليه، و رب العزت

حضرت محمد مصطفیٰ ﷺ کے قریب ہوا اور آپ پر اپنا حکم نازل فرمایا، حضرت نقاش نے امام حسن بصری رضی اللہ عنہ سے بھی اسی طرح روایت کیا ہے، رب العزت آپ کے قریب ہوا، اور قریب ہوا، اور آپ کو اپنی قدرت اور عظمت سے جو چاہا دکھا دیا،

﴿کتاب الشفاء: ۱۲۶﴾

○..... حضرت امام قاضی عیاض مالکی رضی اللہ عنہ فرماتے ہیں کہ اللہ تعالیٰ جو حضور اکرم ﷺ کے قریب ہوا تو اس کا معنی ہے اس نے آپ کی بہت اچھی شناکی، بہت زیادہ انس کا اظہار کیا، وہ آپ سے بہت زیادہ خوش ہوا اور آپ پر بہت فیادہ احسان، اکرام اور انعام فرمایا، اس آیت میں اسی طرح تاویل کی جائے گی جیسا کہ صحاح ستہ میں حضرت ابو ہریرہ رضی اللہ عنہ سے مروی ہے، اللہ تعالیٰ رات کو آسمان دنیا پر نازل ہوتا ہے، اسکی توجیہ میں کہا گیا ہے کہ ہر رات اللہ تعالیٰ کا فضل اور احسان نازل ہوتا ہے، علامہ داسطی رضی اللہ عنہ نے فرمایا، جس نے یہ وہم کیا کہ اللہ تعالیٰ بنفسہ نزدیک ہوا، اس نے اللہ تعالیٰ کیلئے مسافت اور مکان کو تسلیم کیا، مسافت اور مکان کے اعتبار سے اس کیلئے قرب ہے نہ بعد، امام نجم الدین رضی اللہ عنہ فرماتے ہیں کہ کسی نے بھی یہ نہیں کہا کہ اللہ تعالیٰ کے قرب سے مراد حسی قرب ہے، جیسا کہ ذات باری کیلئے جہت جانے والوں کا وہم ہے، اس سے مراد عظمت، منزلت، تشریف مرتبہ، انوار معرفت کا حصول، غیب و قدرت کے اسرار کا مشاہدہ اور من و اکرام کی کثرت ہے۔

﴿المراج الکبیر ص ۲۹﴾

○..... حضرت امام قرطبی رضی اللہ عنہ فرماتے ہیں، دنا اللہ سبحانہ و تعالیٰ، یعنی اللہ تعالیٰ (کا جلوہ) قریب ہوا، (الجامع لاحکام القرآن) میںی حضرت امام قرطبی رضی اللہ عنہ نے

حضرت انس رض سے روایت کیا ہے۔ (جامع البیان ۲۷/۶۲)

○ فکان قاب قوسین اوادنی، تو اس جلوے اور محبوب کے درمیان دو کمانوں کا فاصلہ رہا بلکہ اس سے بھی کم، سیر معراج کی شان کے لامُقْ یہی بیان ہے کہ یہاں اللہ تعالیٰ اور اس کے محبوب اقدس صلی اللہ علیہ وسلم کا قرب مراد لیا جائے، حضرت جبریل امین علیہ السلام کا قرب اور وصل تو آپ کو حاصل ہوتا رہتا تھا، اسکیں آپ کا کیا کمال ظاہر ہو گا، حضرت علامہ پانی پتی رحمۃ اللہ علیہ فرماتے ہیں، حضرت جبریل امین علیہ السلام کا دو کمانوں سے بڑھ کر قریب ہونا حضور اقدس صلی اللہ علیہ وسلم کیلئے باعث کمال نہیں کیونکہ آپ ان سے افضل اور اعلیٰ ہیں، آپ نے فرمایا میرے دو وزیر آسمان پر ہیں اور وہ جبریل اور میکائیل ہیں۔ (تفیری مظہری، پارہ ۲۷:۱۰۶)

○ حضرت امام ربانی مجدد الف ثانی رحمۃ اللہ علیہ لکھتے ہیں: مقام قاب قوسین اوادنی میں سر عظیم یہ ہے کہ جب انسان کامل سیرالی اللہ کے تمام ہونے کے بعد سیر فی اللہ کے ساتھ متحقق ہو جاتا ہے تو اخلاق اللہ سے مخلوق ہو جاتا ہے اور جب محمل طور پر اس سیر کو بھی تمام کر لیتا ہے تو اس امر کے لائق ہو جاتا ہے کہ محبوب ظلیلت کی آمیزش اور حالت و محلیت کے وہم کے بغیر اصالت کے طور پر اس میں ظہور فرمائے، چونکہ محبوب کے صفات ذاتیہ اسکی ذات سے الگ نہیں ہیں اس لئے عاشق کی نظر وہ میں ذات کی ظہور کے ساتھ صفات کا ظہور بھی ہو گا اور دو قوسین یعنی قوس ذات اور قوس صفات حاصل ہو جائیگی، یہ مقام اعلیٰ قاب قوسین ہے جو ظہور اصل کے متعلق ہے جس میں ظلیلت کی آمیزش نہیں، اگر اللہ تعالیٰ کی عنایت سے عاشق صادق کا تعلق مگر فتاری معموق کی ذات کے ساتھ

یہاں تک ہو جائے کہ اسم صفت سے گزر جائے تو اس وقت اسم و صفت بالکل اس کی نظر سے دور ہو جاتے ہیں اور ذات کے سوا اس کو کچھ ملحوظ و مشہود نہیں ہوتا، اگرچہ صفات موجود ہوں، لیکن اس کو مشہود نہیں ہوتے، تب احادیث کا سرطان ہر ہوتا ہے، اور قوسین کا کچھ اثر نہیں رہتا، اس مقام اعلیٰ سے جب ہبوط واقع ہو تو قدم اول عالم خلق میں بلکہ عضر خاک میں آپڑتا ہے جو باوجود دوسری اور مجبوری کے تمام موجودات کی نسبت عالم قدس سے زیادہ قریب ہے عجیب معاملہ ہے کہ اگر عرون و صعود کا اعتبار کریں تو عالم امر کو بلکہ عالم امر کے انہی کو تمام موجودات کی نسبت عالم قدس سے زیادہ قریب معلوم کرتے ہیں اور جب نزول و ہبوط کی طرف نظر کرتے ہیں تو قریب کی ولت عالم خلق بلکہ عضر خاک کے نصیب جانتے ہیں، ہاں عرون کی جانب میں دائرہ کے نقطہ اول کو ملاحظہ کریں تو جانب عرون میں اس نقطہ سے زیادہ قریب اس دائرہ کا دوسرا نقطہ ہے اور جب ہبوط کی جانب میں ملاحظہ کیا جاتا ہے تو اس نقطہ اول سے زیادہ قریب دائرہ کا آخر نقطہ معلوم ہوتا ہے، اس قدر فرق ہے کہ نقطہ دوم عرون میں نقطہ اول سے معرض یعنی روگروں ہے اور یہ نقطہ اخیر نقطہ اول کی طرف مقبل یعنی متوجہ ہے اور معرض اور مقبل میں بہت فرق ہے کیونکہ نقطہ ثانیہ نقطہ اولیٰ کے ظہورات کی خواہش رکھتا ہے اور نقطہ اخیر ظہورات کی طرف پشت کر کے ظاہر کی ذات کا خواہاں ہے، پھر دونوں کس طرح آپس میں برابر ہو سکتے ہیں۔ (مکتب ۱۹ دفتر ۲)

○..... حضرت امام رازی رض فرماتے ہیں، اگر یہ اعتراض کیا جائے کہ تم نے ان آیات کی تفسیر میں جو ضمیر میں اللہ تعالیٰ کی طرف لوٹائی ہیں اور یہ معنی کیا ہے کہ

اللہ تعالیٰ رسول اللہ ﷺ کے قریب ہوا اور آپ نے اللہ تعالیٰ کو دیکھا، یہ احادیث کے خلاف ہے، کیونکہ احادیث میں ہے کہ جبریل امین ﷺ نے رسول اللہ ﷺ کو اپنی ذات و کھائی اور شرق کو بھر دیا، اس کا جواب یہ ہے کہ ہم نے یہ نہیں کہا کہ ایسا نہیں ہوا، لیکن حدیث میں یہ نہیں ہے کہ اللہ تعالیٰ نے اس آیت میں اس واقعہ کی حکایت کا ارادہ کیا ہے حتیٰ کہ اس حدیث کی مخالفت لازم آئے، ہم صرف یہ کہتے ہیں کہ حضرت جبریل ﷺ نے حضور نبی کریم ﷺ کو اپنی ذات دو مرتبہ دکھائی، اپنے پچھیلائے اور جانب شرقی کو بھر لیا، لیکن سورۃ النجم کی یہ آیت اس واقعہ کی حکایت کیلئے نہیں ہے۔ (تفیریک بیرے ۷۰۳)

○..... فا وحیٰ الی عبده ما او حیٰ، اب وحیٰ فرمائی اپنے بندے کو وجود وحیٰ فرمائی، اکثر مفسرین کی رائے ہے کہ یہاں وحیٰ کا فاعل اللہ تعالیٰ ہے، ”الی عبده“ کے الفاظ بھی اس پر شاہد ہیں کیونکہ حضور اکرم ﷺ اللہ تعالیٰ کے بندے ہیں تا کہ حضرت جبریل ﷺ کے، یہ معنی حضرت انس دینہ کی حدیث مبارک میں موجود ہے، علامہ ابن حجر عسقلانی رحمۃ اللہ علیہ لکھتے ہیں کہ اسلاف کے اکثر مفسرین کا یہی نظریہ ہے، (معجم الباری ۸: ۲۹۶) حافظ ابن کثیر نے لکھا ہے کہ معراج کی رات حضور اکرم ﷺ کو اپنے پروردگار کے ساتھ شرف کلام حاصل ہوا، اس پر تمام علمائے اہل سنت کا اجماع ہے، یاد رہے کہ اگر اوحیٰ کا فاعل اللہ تعالیٰ ہے تو پھر باقی آیات میں دنا فتدی وغیرہ کا فاعل بھی وہی ہے تا کہ ضمائر کا انتشار لازم نہ آئے۔

○..... صحیح مسلم میں روایت ہے کہ ففرض علی خمسین صلاۃ فی کل

یوم ولیلۃ، پس اس نے مجھ پر دن اور رات میں پانچ نمازیں فرض کر دیں، یہ روایت بھی بتارہی ہے کہ تمام ضمیر میں اللہ تعالیٰ کی طرف راجح ہیں کیونکہ نمازیں فرض کرنا اس کا کام ہے ناکہ حضرت جبریل امین قلیلہ کا۔

⊗..... ما کذب الفواد ماری، دل نے جھوٹ نہ کہا جو دیکھا، ہمارے ہاں اکثر یہ ہوتا ہے کہ آنکھ جو کچھ دیکھتی ہے دل اسکی تصدیق نہیں کرتا، چاندنی رات میں آدمی دوڑتے تو آنکھ دیکھتی ہے کہ چاند بھی اس کے ساتھ دوڑ رہا ہے لیکن دل اس کی تصدیق نہیں کرتا، محبوب اقدس کا معاملہ کتنا بلند ہے کہ آپ کی آنکھ جلوہ کبریا کو مشاہدہ کر رہی تھی اور دل تصدیق کر رہا تھا کہ واقعی ایسا ہے، اس مشاہدہ حسن ذات کو دل کی خیال آرائی اور آنکھ کی خوف فرمی نہیں سمجھنا چاہئے، بالقین آپ اس دولت بیدار سے مشرف ہوئے ہیں۔

⊗..... حضور نبی کریم ﷺ نے کس کا مشاہدہ کیا، حضرت عائشہ صدیقہ ؓ اور حضرت عبد اللہ بن مسعود ؓ کے نزدیک حضرت جبریل ﷺ کا مشاہدہ کیا جبکہ حضرت عبد اللہ بن عباس، حضرت انس بن مالک، حضرت ابو امامہ، حضرت ابو ہریرہ ؓ سے منقول ہے کہ یہاں ذات خدا کا مشاہدہ کیا، یہی حضرت حسن بصری اور امام احمد سے منقول ہے، امت کے کثیر علماء کا اسی پراتفاق ہے، امام سیوطی رحمۃ اللہ علیہ فرماتے ہیں، اکثر علماء کے نزدیک راجح یہ ہے کہ شبِ معراج حضور اقدس ﷺ نے اپنے رب کو اپنے سر کی آنکھوں سے دیکھا، (الدیباج ۱: ۲۲۷) امام نووی نے بھی یہی لکھا ہے۔ (شرح مسلم ۱: ۹۷)

⊗..... افتخار و نہ علیٰ مایری تو کیا تم ان سے ان کے دیکھے ہوئے پر

جھگڑتے ہو، یہاں مخالفین معراج کی نذمت ہے کہ تم اللہ تعالیٰ کے محبوب کے کمالات اور مشاہدات کو کیوں جھٹلاتے ہو، اللہ تعالیٰ خود اس محبوب کو دکھانے والا ہے اور تصدیق فرمانے والا ہے۔

⦿.....ولقد راه نزلة اخري، اور انہوں نے تو وہ جلوہ دوبار دیکھا، یعنی یہ مشاہدہ ایک بار ہوتا تو تم اسے واہمہ سمجھ لیتے، ان کا دوسرا بار مشاہدہ کرنا، اس مشاہدے کی حقیقت پر دلالت کر رہا ہے، حضرت عبد اللہ بن عباس رض فرماتے ہیں، رای محمد صلی اللہ علیہ و آله و سلم رب مرتین، حضرت محمد مصطفیٰ کریم صلی اللہ علیہ و آله و سلم نے اپنے رب تعالیٰ کو دوبار دیکھا۔

⦿.....عند سدرۃ المنتہی، سدرۃ المنتہی کے پاس، یہ دوسرا دفعہ دیکھنے کا ذکر ہے کہ وہ سدرۃ المنتہی کے پاس دیکھا، یہ مقام کہاں ہے، حضرت انس رض کی روایت میں ہے کہ رسول اللہ صلی اللہ علیہ و آله و سلم نے فرمایا، مجھے ساتوں آسمانوں سے اوپر لے جایا گیا، اور پھر سدرۃ المنتہی پر جا پہنچ، حضرت امام نووی رض فرماتے ہیں، حضرت شیخ خلیل کا قول ہے، سدرہ ساتویں آسمان کے اوپر ہے اور اس نے تمام آسمانوں اور جنت پر اپنا سایہ دراز کر رکھا ہے۔ (شرح مسلم: ۱:۹۷)

⦿.....عند هاجنة الماوی، اس کے پاس جنت ماوی ہے، حضرت عبد اللہ بن عباس رض فرماتے ہیں کہ یہ شہیدوں کی ارواح کا مکان ہے۔

⦿.....جب سدرہ پر چهار ہاتھا جو چھار ہاتھا، یہاں ان تجلیات کی طرف اشارہ ہے جو سدرہ پر جلوہ انداز ہیں، دو منثور میں ہے کہ فرشتوں نے اللہ تعالیٰ سے عرض کی کہ ہم تیرے محبوب صلی اللہ علیہ و آله و سلم کا دیدار کرنا چاہتے ہیں، انہیں اجازت مل گئی تو وہ

سدرہ پر اکٹھے ہو گئے تاکہ دیدار محبوب سے شاد کام ہو جائیں، سدرہ پر فرشتوں کا اتنا ہجوم ہے کہ ہر پتے پر ایک فرشتہ اللہ تعالیٰ کی مدحت سرائی میں مصروف ہے، اس نورانی مخلوق کے اژدحام کی وجہ سے وہاں اتنی نورانیت ہے کہ کسی میں دیکھنے کی تاب نہیں، یہ تو بصارت مصطفیٰ کا کمال ہے جو غیر و شہود کے ایسے مناظر کو بھی ملاحظہ فرمائی ہے۔

⦿..... مازاغ البصر و ما طغی، آنکھ نہ کسی طرف پھری اور نہ حد سے بڑھی، تفسیر مظہری میں ہے کہ حضور اقدس ﷺ کی چشم تاز نہیں ادھر اور ہو ہرنہ پھری کہ دیکھنے میں کمی رہ جائے، آپ نے اس کو برقرار رکھا، پھر اس نے محبوب کے علاوہ کسی اور طرف تجاوز نہ کیا، یہاں آپ کے مکمل استغراق اور کامل مشاہدے کی طرف کنایہ ہے اور ماسوی اللہ سے مکمل استغنا کی جانب اشارہ ہے۔

⦿..... بے شک اپنے رب کی بڑی نشانیاں دیکھیں، یہاں یہ سوال پیدا ہوتا ہے کہ حضور اقدس ﷺ نے آیات کو دیکھا، ذات کو نہیں، حضرت علامہ پانی پتی ﷺ فرماتے ہیں، آپ کے دیکھنے سے ذات ہی مقصود ہے کیونکہ آیات، ذات کیلئے آئینہ ہوتی ہیں، جب آپ نے آیات کو دیکھا تو آپ کی نگاہ بلند ہمت ان سے گزر کر ذات تک جا پہنچی اور جب ذات کا مشاہدہ کیا تو پھر نگاہ نے کسی اور کو دیکھنا گوارانہ کیا، (تفسیر مظہری)

⦿..... علامہ سلیمان ندوی لکھتے ہیں، پھر مشاہد مستور ازال نے چہرے سے پردہ اٹھایا اور خلوت گاہ راز میں ناز و نیاز کے وہ پیغام عطا ہوئے جن کی لطافت و نزاکت بار الفاظ کی متحمل نہیں ہو سکتی۔ (سرت الشی جلد ۳)

مراج حدیث پاک کی روشنی میں:

مراج مصطفیٰ کا عظیم الشان واقعہ تھیں سے زیادہ صحابہ کرام سے مروی ہے، لیکن کسی ایک روایت میں بھی اسے مفصل طور پر بیان نہیں کیا گیا، کسی روایت میں مسجد اقصیٰ میں جانے کا ذکر نہیں، کسی میں شق صدر کا ذکر نہیں، کسی میں براق کا ذکر نہیں، کسی میں قبر کلیم کا ذکر نہیں، کسی میں برزخ کے حالات کا ذکر نہیں اس کی وجہ یہ ہے کہ حضور اقدس ﷺ نے متعدد صحابہ کرام کے سامنے ان کی استعداد کے مطابق واقعہ بیان کیا یعنی جس کو مناسب سمجھا، اس کے سامنے اتنا حصہ بیان کر دیا، ذیل میں جملہ روایات کی روشنی میں واقعہ مراج کو مر بوٹ کر کے بیان کیا جاتا ہے تاکہ اس نورانی سفر کا ایک پہلو نکھر کر سامنے آجائے۔

..... ۱
..... ۱
..... ۱

مراج کہاں سے شروع ہوئی، اس میں بھی اختلاف پایا جاتا ہے، حضرت امام بخاری، حضرت امام مسلم، حضرت امام ترمذی رضی اللہ عنہم نے حضرت انس رضی اللہ عنہ سے روایت کی ہے کہ رسول اللہ ﷺ نیندا اور بیداری کے عالم میں حطیم کعبہ میں جلوہ افروز تھے کہ ایک آنے والا آیا اور اس نے آپ کا سینہ اقدس گلے سے لے کر ناف تک چاک کیا جبکہ حضرت امام نسائی رضی اللہ عنہم نے حضرت ابن عباس رضی اللہ عنہ سے اور حضرت امام طبرانی رضی اللہ عنہم نے مجسم کبیر میں حضرت ام ہانی بنت ابی طالب رضی اللہ عنہم سے روایت کی ہے، حضور اقدس ﷺ نماز عشا کے بعد ان کے گھر محسوس تراحت تھے تو آپ کو مراج کرائی گئی، ان روایات میں اس طرح سے ارتباط قائم ہو سکتا ہے کہ آپ پہلے حضرت ام ہانی رضی اللہ عنہم کے گھر موجود تھے، اور بعد میں اٹھ

کر حطیم کعبہ میں تشریف لے گئے، اس لئے روایات میں دونوں مقامات کا ذکر آگیا ہے، بعض روایات میں ہے کہ آپ اپنے گھر سے مراج پر خصت ہوئے، تو اس کا معنی یہ بنتا ہے کہ حضرت ام ہانی رض آپ کی چچازاد بہن تھیں، لہذا آپ نے ان کے گھر کو اپنا ہی گھر قرار دیا، امام ابن حجر عسقلانی لکھتے ہیں کہ ان تمام روایات میں تطبیق اس طرح ہے کہ حضرت ام ہانی کا گھر شعب الی طالب میں تھا، آپ نے تعلق خاطر کی بنا پر اس گھر کو اپنا قرار دیا اور وہاں آرام فرمادی گئے، اس گھر کی چھت چاک کی گئی اور فرشتہ اتر گیا اور پھر آپ کو وہاں سے مسجد حرام میں لے گیا، وہاں آپ صلی اللہ علیہ وسلم لیٹ گئے اور آپ کو اونگھہ آگئی، (یعنی نیند اور بیداری کی کیفیت میں چلے گئے اور پھر آپ کو براق پر بوار کرایا، اس روایت سے بھی اس تطبیق کی تائید ہوتی ہے،
 فتح الباری، ۷: ۲۰۳) فرشتے نے گھر کی چھت کیوں چاک کی، اس میں یہ حکمت ہے کہ فرشتہ اپنے وجود کو سمیٹ کر اور اپنی ہستی کو مٹا کر اس محبوب اقدس صلی اللہ علیہ وسلم کی بار گاہ میں حاضری کا شرف حاصل کرے، یہ بھی روایت ہے کہ حضرت جبریل علیہ السلام نے اندر اتر کر آپ کے قدم مقدس کو بوسہ دیا جس کی فوری شہذک سے حضور اقدس صلی اللہ علیہ وسلم کی چشم ناز نہیں کھل گئی، آپ نے اس انداز سے آنے کا مدعا پوچھا تو عرض کیا، بے شک اللہ تعالیٰ آپ کی ملاقات کا مشتاق ہے۔

..... ﴿2﴾

حضرت امام بخاری نے حضرت مالک بن صحنه رض سے روایت کی ہے کہ رسول اللہ صلی اللہ علیہ وسلم نے فرمایا، مراج کی رات میں حطیم کعبہ میں لیٹا ہوا تھا، ایک فرشتے نے آکر میرا سینہ چاک کیا، پھر میرے دل کو نکال کر سونے کے طشت

میں رکھا جو ایمان سے لبریز تھا، پھر میرے دل کو آب زم زم سے غسل دیا گیا، پھر اس کو ایمان اور حکمت سے سرشار کیا گیا اور اسکی جگہ پر رکھ دیا گیا۔ ﴿ صحیح بخاری ۲۵۵﴾ حضرت قاضی عیاض مالکی نے یہ روایت بھی لکھی ہے کہ حضرت جبریل علیہ السلام نے آپ کے قلب مبارک کو غسل دے کر کہا، یہ قلب سدید ہے اس کی دو آنکھیں ہیں جو ﴿ ساری کائنات کو یہ دیکھتی ہیں اور دوکان ہیں جو ﴿ ساری کائنات کی آوازوں کو یہ سنتے ہیں، ﴿ فتح الباری ۱:۳۸، بحوالہ کتاب الشفاء﴾ معراج کے آغاز پر شق صدر کی یہ حکمت کا فرمائھی کہ آپ میں معراج کے حیرت ناک واقعات، برزخ کے عجائب اور اللہ تعالیٰ کی روشن آیات دیکھنے کی استعداد پیدا ہو جائے، بعض علماء کرام نے لکھا ہے کہ پہلی بار آپ کا شق صدر ہوا تا کہ آپ کے دل میں علم اليقین کی استعداد حاصل ہوا اور دوسری بار اس لئے شق صدر ہوا تا کہ آپ کے دل میں حق اليقین کی استعداد حاصل ہوا اور تیسرا بار اسلئے شق صدر ہوا تا کہ آپ کے دل میں آب زم زم سے اس لئے غسل دیا گیا کہ اس پانی کو آپ کے وجود مقدس سے بھی نسبت حاصل ہو جائے، پھر ظاہری مسجد کی حاضرگاہ تو ظاہر بدن کو غسل دیا جاتا ہے، باطنی مسجد اور بارگاہِ ربوبیت میں حاضری کیلئے آپ ﴿ مَلَكُ الْعِظَمَةِ﴾ کے باطنی بدن کو غسل دیا گیا، امام ابن ابی جمرہ لکھتے ہیں کہ قلب النور پہلے ہی مقدس و مطہر تھا یہ سارا کچھ نور علیٰ نور کی خاطر تھا، جیسے وضو و الانماز کیلئے تازہ وضو کر لیتا ہے کہ میں نے بارگاہ خداوندی میں حاضری دینی ہے۔ ﴿ بحوالہ معراج حبیب خدا ۱۱۱﴾ آپ کا قلب باہر نکالا گیا تو آپ پھر بھی زندہ رہے، یہاں کہا جاسکتا ہے کہ آپ کی حیات قلب کی دھڑکنوں

کی محتاج نہیں ہے بلکہ آسمان کی بھی محتاج نہیں کیونکہ سائنس کے مطابق ہواز میں سے اور صرف دو سو میل تک آپ تو لاکھوں میل اور پڑھے گئے، یہ چاند، یہ سورج، یہ سیارے، یہ لوح، یہ قلم، یہ کری، یہ عرش غرضیکہ ساری کائنات نیچے رہ گئی، آپ نے وصال کے ردیٰ رکھے تو گویا آپ کھانے پینے کے محتاج نہیں، لامکان کی رسائی حاصل کی تو گویا آپ مکان کے محتاج نہیں، مگر دش لیل و نہار سے گزرے تو گویا آپ وقت کے محتاج نہیں، ہر چیز اپنے وجود میں آپ کے دیلے کی محتاج ہے، آپ صرف رب تعالیٰ کے فضل و احسان کے محتاج ہیں۔

..... (3)

حضرت امام ترمذی نے حضرت انس بن مالک رض سے روایت کی ہے، مراجع کی رات حضور انور صلی اللہ علیہ وسلم کے پاس براق لایا گیا، اس کو لگام ڈالی ہوئی تھی اور اس پر زین کی ہوئی تھی، اس نے آپ کے سامنے (اپنی قسمت پر تازا ہو کر) شوختی کا اظہار کیا تو حضرت جبریل علیہ السلام نے فرمایا، تم حضرت محمد مصطفیٰ کریم صلی اللہ علیہ وسلم کے ساتھ اس طرح کر رہے ہو، ان سے زیادہ عزت والا سوار تمہارے اوپر سوار نہیں ہوا، یہ سن کر براق ٹھہر گیا اور (بیت مصطفیٰ سے یہ) اس کا بدن پینے سے شرابور ہو گیا، (جامع ترمذی: ۲۳۸) حضرت امام بخاری نے انہی سے روایت کی ہے کہ براق خچر سے چھوٹا اور دراز گوش سے بڑا تھا، اس کا رنگ سفید تھا۔ (صحیح بخاری: ۱۵۳۹) حضرت امام بخاری نے حضرت ابوسعید خدری رض سے روایت کی ہے کہ رسول اللہ صلی اللہ علیہ وسلم نے فرمایا، وہ خچر کے مشابہ تھا اور اس کے کان اور پروانے ہوئے تھے، یہ براق تھا، پہلے انہیا بھی ایسے جانور پر سوار ہوا کرتے تھے، اس کی نظر

کی انتہا پر اس کا قدم پڑتا تھا۔

.....(4).....

حضرت امام مسلم نے حضرت انس بن مالک رض سے روایت کی ہے کہ رسول اللہ ﷺ نے فرمایا، میں مراج کی رات کثیب احر کے قریب حضرت موسیٰ صلی اللہ علیہ وسلم کے مزار پر سے گزر ا تو دیکھا کہ وہ اپنی قبر میں نماز ادا کر رہے تھے۔

صحیح مسلم: ۲۶۸ اس روایت سے معلوم ہوا کہ انہیاں اپنے مزارات میں زندہ ہوتے ہیں اور حضور اکرم ﷺ کی وسعت نگاہ کا علم حاصل ہوا کہ آپ زمین کی تہوں سے بھی باخبر ہیں، اس قدر سرعت رفتار کے باوجود اتنی گہرائی سے چیزوں کا مطالعہ کرتا آپ کا مجزہ ہے، حضرت امام تھقی نے حضرت ابوسعید رض سے روایت کی ہے کہ میں براق پر سواری کر رہا تھا کہ دائیں طرف سے کسی نے آواز دی، اے محمد! میں آپ سے سوال کرتا ہوں، مجھے دیکھو، پھر آواز آئی، میں آپ سے سوال کرتا ہوں، مجھے دیکھو مگر میں نے کوئی جواب نہ دیا، پھر یہ آواز بائیں طرف سے آئی تو میں نے پھر بھی جواب نہ دیا، اس سیر کے دوران ایک خوبصورت عورت دیکھی جو بازوں کھول کر کھڑی تھی، اس نے بھی سمجھی کہا، اے محمد! میں آپ سے سوال کرتی ہوں، مجھے دیکھو، میں نے اس کی طرف بھی نہ دیکھا اور نہ وہاں ٹھہرا، ایک روایت میں ہے کہ راستے میں ایک جنون سے ملاقات ہوئی جس نے عرض کیا، السلام عليك يا اول، السلام عليك يا آخر، السلام عليك يا حاضر کبھی یہاں تک کہ ہم بیت المقدس پہنچ گئے اور اس حلقت کے ساتھ انہی سواری باندھ دی جہاں انہیا کرام انہی سواریاں باندھتے تھے، حضرت

جبریل علیہ السلام میرے پاس دو برتن لے کر آئے، ایک میں شراب تھی اور دوسرا میں دودھ، میں دودھ پی لیا اور شراب کو چھوڑ دیا، انہوں نے کہا، آپ نے فطرت کو حاصل کر لیا، میں نے کہا، اللہ اکبر، اللہ اکبر، پھر انہوں نے پوچھا کہ آپ نے راستے میں کیا دیکھا تھا، میں نے اس شخص اور عورت کے متعلق بتایا تو انہوں نے کہا کہ دائیں جانب سے بلانے والا شخص یہودی تھا، اگر آپ اس کی آواز پر جواب دیتے اور ٹھہر جاتے تو آپ کی امت یہودی ہو جاتی، باعین جائب سے بلانے والا شخص نصرانی تھا، اگر آپ اسکی آواز پر جواب دیتے اور ٹھہر جاتے تو آپ کی امت نصرانی ہو جاتی، خوبصورت عورت دراصل دنیا تھی، اگر آپ اس کی آواز پر جواب دیتے تو آپ کی امت دنیا کو آخرت پر ترجیح دینے لگتی۔ (دلائل الموعة ۲۹۰:۲)

اور سلام کرنے والے حضرت ابراہیم، حضرت موسیٰ اور حضرت عیسیٰ علیہم السلام تھے۔

.....(5).....

حضرت امام عقیل نے حضرت ابو ہریرہ علیہ السلام سے روایت کی ہے، رسول اللہ علیہ السلام نے فرمایا ہم چلتے ہوئے ایک ایسی قوم کے پاس پہنچے جو ایک دن فصل بولتی تھی اور دوسرے دن کاٹ لیتی تھی، جس قدر وہ فصل کاٹتی تھی، اتنی فصل اور بڑھ جاتی تھی، میں نے پوچھا کہ اے جبریل! یہ کوئی قوم ہے، انہوں نے کہا، یہ راہ خدا میں بھرت کرنے والے لوگ ہیں، ان کی نیکیوں کو سات سو گناز یادہ کر دیا گیا ہے، پھر ایک ایسی قوم کے پاس پہنچے جن کے سروں کو پھر وہ سے کچلا جا رہا تھا، سر دوبارہ درست ہو جاتے تو ان کو مہلت بھی نہ ملتی کہ ان کو پھر کچل دیا جاتا تھا، میں نے پوچھا، اے جبریل! یہ کوئی قوم ہے، انہوں نے کہا، یہ وہ لوگ ہیں جن

کے سر نماز کے وقت وزنی ہو جاتے تھے، پھر ہم ایک ایسی قوم کے پاس پہنچے، جن کے آگے اور پیچھے کپڑوں کے لکڑے تھے اور وہ کانٹے دار درخت ز قوم کو جانوروں کی طرح کاٹ رہے تھے، نیز دوزخ کے پھر اور انگارے نگل رہے تھے، میں نے پوچھا، اے جبریل! یہ کوئی قوم ہے، انہوں نے کہا، یہ وہ لوگ ہیں جو اپنے مال و اسباب سے زکوٰۃ نہیں نکالتے تھے، اللہ تعالیٰ نے ان لوگوں پر کوئی ظلم نہیں کیا اور نہ، وہ اپنے بندوں پر ظلم کرتا ہے، پھر ہم ایک ایسی قوم کے پاس پہنچے جو پاکیزہ گوشت کو چھوڑ کر خبیث گوشت کو کھارہ ہے تھے، میں نے پوچھا، اے جبریل! یہ کوئی قوم ہے، انہوں نے کہا، یہ وہ لوگ ہیں جو اپنی حلال اور پاکیزہ بیوی کو چھوڑ کر بد کار عورت کے پاس رات گزارتے تھے، پھر ہم نے دیکھا کہ راستے میں ایک لکڑی ہے جو ہر کپڑے کو پھاڑ دیتی ہے اور ہر چیز کو زخمی کر دیتی ہے اور اللہ تعالیٰ کافرمان ہے کہ تم ہر راستے پر نہ بیٹھو کہ لوگوں کو ڈراو، میں نے پوچھا، یہ کیا چیز ہے، انہوں نے کہا، یہ آپ کی امت کے ان لوگوں کی مثال ہے جو لوگوں کا راستہ روکتے ہیں، پھر وہ ایک ایسے آدمی کے پاس پہنچے جس نے لکڑیوں کا ایک گھٹا جمع کیا ہوا ہے، وہ اسے تو اٹھانہیں سکتا مگر اس میں مزید لکڑیوں کو ڈالنا چاہتا ہے، میں نے پوچھا، اے جبریل! یہ کون شخص ہے، انہوں نے کہا، یہ آپ کی امت کا وہ شخص ہے جو لوگوں کی امانتیں اکھٹی کر کے ادا نہیں کرتا تھا مگر مزید جمع کر لیتا تھا، پھر ہم ایک ایسی قوم کے پاس سے گزرے جن کی زبانیں اور ہونٹ آگ کے انگاروں سے کائیے جا رہے تھے، وہ پھر پہلے کی طرح ہو جاتے تو ابھی مہلت نہ ملتی تھی کہ پھر کاٹ دیئے جاتے تھے، میں نے پوچھا، اے جبریل! یہ کوئی قوم ہے، انہوں

نے کہا، یہ آپ کی امت کے فتنہ باز خطیب ہیں، پھر ہم ایک چھوٹے سے پتھر کے پاس پہنچے جس کے سوراخ سے ایک بڑا سائبیل نکل رہا تھا، وہ سائبیل دوبارہ اسی سوراخ میں داخل ہونا چاہتا تو داخل نہ ہو سکتا تھا، میں نے پوچھا، اے جبریل! یہ کیسا منظر ہے، انہوں نے کہا، یہ اس آدمی کی مثال ہے جو بڑا بول بولتا ہے مگر بعد میں نادم ہو کر اسے واپس نہیں لے سکتا، پھر ہمارا گزر ایسی وادی سے ہوا، جہاں سے بہت شہنشہ اور خوبصوردار ہوا آرہی تھی اور آواز سنائی دے رہی تھی، میں نے اس کے متعلق سوال کیا تو انہوں نے کہا، یہ جنت کی آواز ہے جو پکار رہی ہے، اے اللہ! مجھ سے اپنا کیا ہوا وعدہ پورا فرم اور مجھے میرے حقدار عطا فرم، میری خوبصور، ریشم، سندس، استبرق، موتی، مرجان، موٹگے، سونا، چاندی، کوزے کٹورے، شہد، دودھ اور شراب جیسی نعمیں بہت ہی زیادہ ہو چکی ہیں، لہذا تو اپنا وعدہ پورا فرم اور مجھے میرے حقدار عطا فرم، اللہ تعالیٰ نے فرمایا، تیرے لئے ہر مسلمان مرد اور عورت ہے، ہر مونی مرد اور عورت ہے جو مجھ پر اور میرے رسولوں پر ایمان لائے اور نیک عمل کرنے اور میرے ساتھ کوئی شریک نہ ٹھہرائے، جو مجھ سے ڈیگے تو میں ان کو پناہ دوں گا، جو مجھ سے سوال کریں گے تو میں ان کو عطا کروں گا، جو مجھ کو قرض دیں گے تو میں ان کو جزا دوں گا، جو مجھ پر توکل کریں گے تو میں ان کیلئے کافی ہوں گا، میں اللہ ہوں، میرے سوا کوئی معبود نہیں، میں وعدے کے خلاف نہیں کرتا، اس پر جنت نے کہا، میں راضی ہو گئی، پھر ہم ایک ایسی وادی کے پاس پہنچے جہاں سے بہت بری اور خوفناک آواز آرہی تھی، میں نے پوچھا، یہ کیسی آواز ہے، انہوں نے کہا، یہ دوزخ کی آواز ہے جو پکار رہی رہے، اے اللہ!

مجھے میرے حقدار عطا فرما جن کا تو نے مجھ سے وعدہ فرمایا ہے، میرے طوق، زنجیریں، شعلے، گرمی، تھور، لہو، پیپ اور دیگر عذاب کے اسباب بہت ہی زیادہ ہو چکے ہیں، میری گہرائی بہت ہی زیادہ ہے اور آگ بہت ہی تیز ہے لہذا مجھے میرے حقدار عطا فرما، اللہ تعالیٰ نے فرمایا، تیرے لئے ہر کافر، مشرک اور خبیث مرد اور عورت ہے، اس پر دوزخ نے کہا کہ میں راضی ہو گئی، پھر ہم بیت المقدس پر آئے، ایک پتھر کے ساتھ سواری باندھی، پھر اندر داخل ہوئے اور فرشتوں کے ساتھ نماز پڑھی، انہوں نے پوچھا، اے جبریل! یہ کون ہیں، انہوں نے کہا، یہ محمد رسول اللہ ہیں اور آخری نبی ہیں، انہوں نے پوچھا، کیا انہیں بلا یا گیا ہے، انہوں نے کہا، ہاں، پھر انہوں نے کہا، اللہ تعالیٰ ہمارے بھائی اور خلیفہ کو سلامت رکھے، وہ کیا، ہی اچھے بھائی اور خلیفہ ہیں، ان کو خوش آمدید ہو، پھر انبیا کرام کی ارواح سے ملاقات ہوئی، اکثر روایات میں صرف انبیا کرام کے الفاظ وارد ہیں، یعنی وہ جسمانی اور روحانی طور پر حاضر ہوئے ہیں اور انہوں نے اللہ تعالیٰ کی شناکی، حضرت ابراہیم علیہ السلام نے فرمایا:

◎..... تمام تعریف اللہ تعالیٰ کیلئے جس نے ابراہیم کو خلیل بنایا اور مجھے ملک عظیم عطا فرمایا اور مجھے اللہ تعالیٰ سے ڈرنے والی امت بنایا، میری اطاعت کی جاتی ہے اور مجھے آگ سے بچایا اور اسکو میرے لئے شہنشہی اور سلامتی والی بنادیا، پھر حضرت داؤد علیہ السلام نے فرمایا، تمام تعریف اللہ تعالیٰ کیلئے جس نے مجھے ملک عطا فرمایا اور مجھ پر زبور نازل فرمائی اور میرے لئے لو ہے کو نرم کر دیا اور میرے لئے پرندوں

اور پہاڑوں کو مسخر کر دیا اور مجھے حکمت بخشی اور فیصلے کی قوت عطا کی، پھر حضرت سلیمان ﷺ نے فرمایا، تمام تعریف اللہ تعالیٰ کیلئے جس نے میرے لئے ہواں، جنوں، انسانوں اور شیطانوں کو مسخر کیا، جو عمارتیں اور مجھے تیار کرتے تھے اور مجھے پرندوں کی زبان سکھائی اور ہر چیز کا علم عطا کیا، میرے لئے تابنے کا چشمہ پیدا کیا اور مجھے بہت ہی بڑا ملک عطا فرمایا جو میرے بعد کسی اور کے مقدار میں نہیں ہو گا، پھر حضرت عیسیٰ ﷺ نے فرمایا، تمام تعریف اللہ تعالیٰ کیلئے جس نے مجھے تورات اور انجیل کا علم دیا، مجھے اندھوں اور برص کے مرضیوں کو شفا دینے والا بنایا، میں اس بکے حکم نے مودوں کو زندہ کیا کرتا ہوں، مجھے آسمان پر اٹھایا اور مجھے کافروں سے نجات بخشی، مجھے اور میری والدہ کو شیطان مردود سے محفوظ رکھا کہ شیطان کا ان پر کوئی داؤ نہیں چل سکتا، پھر حضور اقدس ﷺ نے فرمایا، تمام تعریف اللہ تعالیٰ کیلئے جس نے مجھے تمام جہانوں کیلئے رحمت بنا کر بھیجا اور تمام انسانوں کے لئے بشیر اور نذر بنایا، مجھے پر قرآن پاک نازل فرمایا جس میں ہر چیز کا بیان ہے، میری امت کو تمام امتوں کا سردار بنایا اور اسے امت وسط قرار دیا اور اسے اول اور آخر بنایا اور میرا سینہ کھول دیا اور مجھے سے بوجھا تار دیا اور میرا ذکر بلند کیا اور مجھے فاتح اور خاتم بنایا۔

اس پر حضرت ابراہیم ﷺ نے کھڑے ہو کر فرمایا، اے گروہ انہیا! ان تمام فضائل کی وجہ سے حضرت محمد مصطفیٰ کریم ﷺ کو تم تمام پر بزرگی عنایت کی گئی ہے،

﴿ دلائل المدح ۲: ۳۹۷﴾ حضرت امام نسائی نے حضرت انس رضی اللہ عنہ سے روایت کی ہے کہ رسول اللہ ﷺ نے فرمایا: بیت المقدس میں میرے لئے تمام انبیا کرام کو اکٹھا کیا گیا، پھر حضرت جبریل علیہ السلام نے مجھے ان کی امامت کیلئے آگے کیا اور میں نے تمام انبیا کرام کو نماز پڑھائی، ﴿ سن نسائی ۱: ۳۷۲﴾ اس طویل ترین روایت میں بہت سے نکات موجود ہیں، مثلاً:

- حضور اکرم ﷺ تمام انبیا کرام کے سردار ہیں اور تمام مسلمین کے تاجدار ہیں۔
- حضور اکرم ﷺ کے ذکر معراج کی محفل سجانا انبیا اور ملائکہ کی سنت ہے۔
- حضور اکرم ﷺ نے جہان غیب کے واقعات کو ملاحظہ فرمایا۔
- حضور اکرم ﷺ تمام انبیا کرام سے زیادہ حسین اور عالم ہیں اور خوش لباس ہیں اور بلند مرتبہ ہیں اور اعلیٰ نسب ہیں، اسی لئے مصلی امامت کے حقدار ہوئے۔
- حضور اکرم ﷺ کا بار بار سوال کرنا عدم علم کی دلیل نہیں، بہت سے معاملات میں خود خدا تعالیٰ نے بھی سوال فرمایا۔

مثلاً اجے موی! تیرے ہاتھ میں کیا ہے یا اے جبیب! ملا اعلیٰ کے فرشتے کیوں بحث کر رہے ہیں، اسکی بہت سی مثالیں ہیں، یہاں حضرت جبریل علیہ السلام کو شرف گفتگو سے نواز اجارہ تھا اور سفر معراج کو خوشگوار بنایا جا رہا تھا۔

○ کن اعمال کی وجہ سے پکڑ ہو گی، ان کی تفصیل موجود ہے لہذا ہر مسلمان کو ان سے اجتناب کرنا چاہئے اور ہر کام کرنے سے پہلے اللہ تعالیٰ اور اس کے رسول عظیم ﷺ کی رضا کو تلاش کرنا چاہئے۔

○ ایک روایت میں ہے کہ بیت المقدس میں صحرہ کے قریب کچھ خواتین نے

آپ کی زیارت کی، انہوں نے بتایا کہ وہ حوران بہشت ہیں، پاک بازوں کی بیویاں ہیں، جو استقامت والے ہیں، وہ ہمیشہ رہیں گے اور انہیں کبھی موت نہیں آئے گی، (رواه ابن ابی حاتم)۔

..... ۶

حضرت امام بحثی نے حضرت ابو سعید خدری رض سے روایت کی ہے کہ رسول اللہ ﷺ نے فرمایا، بیت المقدس میں سیر ہجی لائی گئی، جس سے اولاد آدم کی روٹیں اور پرچلتی ہیں، تمام مخلوق نے اس سے زیادہ خوبصورت سیر ہجی نہیں دیکھی ہو گی، میں اور حضرت جبریل علیہ السلام اور چڑھے تو اساعیل فرشتہ ملا جو کو آسمان دنیا کا انچارج ہے، اس کے ساتھ ستر ہزار فرشتے تھے اور ان میں سے ہر ایک کے ہمراہ ایک لاکھ فرشتے تھے، اللہ تعالیٰ کا ارشاد ہے تمہارے رب کے شکر دل کو اس کے سوا کوئی نہیں جانتا۔

حضرت امام بخاری نے حضرت مالک بن صبحہ رض سے روایت کی ہے کہ رسول اللہ ﷺ نے فرمایا: ہم (بیت المقدس سے) چلے تو آسمان دنیا پر پہنچ، حضرت جبریل نے آسمان کا دروازہ کھلوایا، آگے سے آواز آئی، کون ہے، انہوں نے جواب دیا، جبریل، پھر پوچھا گیا، آپ کے ساتھ کون ہے، انہوں نے جواب دیا، ہاں، پھر کہا گیا کہ انہیں خوش آمدید ہو، ان کا تشریف لانا تو بہت مبارک ہے، پھر دروازہ کھول دیا گیا، وہاں مجھ سے حضرت آدم علیہ السلام ملے، جبریل نے کہا، یہ آپ کے باپ حضرت آدم علیہ السلام ہیں، آپ انہیں سلام کیجئے، میں نے سلام کیا تو

انہوں نے سلام کا جواب دے کر کہا، خوش آمدید ہونیک بیٹے اور صالح نبی کو، پھر تم اوپر چڑھے یہاں تک کہ دوسرے آسمان پر پہنچ گئے، وہاں بھی وہی سوال وجواب ہوئے ہے وہاں مجھے حضرت مسیحی ﷺ اور حضرت عیسیٰ ﷺ سے ملنے کا موقع ملا، وہ دونوں خالہزاد بھائی ہیں، جبریل نے کہا، یہ حضرت مسیحی اور حضرت عیسیٰ ﷺ ہیں، آپ ان دونوں کو سلام کیجئے، میں نے انہیں سلام کیا تو انہوں نے سلام کا جواب دے کر کہا، خوش آمدید ہونیک بھائی اور صالح نبی کو، پھر جبریل مجھے تیرے آسمان پر لے گئے ہے وہاں بھی سوال وجواب ہوئے ہے وہاں حضرت یوسف ﷺ سے ملاقات ہوئی، جبریل نے کہا، یہ حضرت یوسف ﷺ ہیں، آپ انہیں سلام کیجئے، میں نے انہیں سلام کیا تو انہوں سلام کا جواب دے کر کہا، خوش آمدید ہونیک بھائی اور صالح نبی کو، پھر وہ مجھے چوتھے آسمان پر لے گئے، وہاں بھی وہی سوال وجواب ہوئے ہے وہاں حضرت ادریس ﷺ سے ملاقات ہوئی، جبریل نے کہا، یہ حضرت ادریس ہیں، آپ انہیں سلام کیجئے، میں نے انہیں سلام کیا، انہوں نے سلام کا جواب دیا اور کہا، خوش آمدید ہونیک بھائی اور صالح نبی کو، پھر وہ مجھے پانچویں آسمان پر لے گئے، وہاں بھی وہی سوال وجواب ہوئے ہے وہاں حضرت ہارون ﷺ سے ملاقات ہوئی، جبریل نے کہا، یہ حضرت ہارون ﷺ ہیں، انہیں سلام کیجئے، میں نے سلام کیا تو انہوں نے سلام کا جواب دے کر کہا خوش آمدید ہو، نیک بھائی اور صالح نبی کو، پھر وہ مجھے چھٹے آسمان پر لے گئے ہے وہاں بھی وہی سوال وجواب ہوئے ہے وہاں حضرت موسیٰ ﷺ ملے، جبریل نے کہا، یہ حضرت موسیٰ ﷺ ہیں، آپ انہیں سلام کیجئے، میں نے انہیں سلام کیا تو انہوں نے سلام کا جواب دے کر کہا، خوش

آمدیدہ ہونیک بھائی اور صالح نبی کو، پھر میں جب آگے بڑھا تو وہ رونے لگے، ان سے پوچھا گیا کہ آپ کیوں رونے لگے ہیں، انہوں نے کہا، میرے بعد ایک مقدس نوجوان معموت کیا گیا جس کی امت کے لوگ میری امت سے زیادہ جنت میں داخل ہوں گے، پھر وہ مجھے ساتویں آسمان پر لے گئے، وہاں بھی وہی سوال وجواب ہوئے ہے وہاں حضرت ابراہیم ﷺ سے ملاقات ہوئی، جبریل نے کہا، یہ آپ کے باپ ابراہیم ہیں، آپ انہیں سلام کیجئے، میں نے انہیں سلام کیا تو انہوں نے سلام کا جواب دے کر کہا، خوش آمدید ہونیک بیٹے اور صالح نبی کو، (صحیح بخاری ۱: ۴۵۳۸)

حضرت امام مسلم نے حضرت انس دلنوش سے روایت کی ہے، رسول اللہ ﷺ نے فرمایا: حضرت ابراہیم ﷺ بیت المعمور کے ساتھ بیک لگا کر تشریف فرماتھے، بیت المعمور وہ مقام ہے جس میں ہر روز ستر ہزار فرشتے داخل ہوتے ہیں لیکن پھر کبھی انہیں یہ سعادت نقیب نہیں ہوتی۔ (صحیح مسلم ۱: ۹۱) حضرت ابراہیم ﷺ نے آپ کی امت کو سبحان اللہ، الحمد للہ اور اللہ اکبر جیسے مبارک کلمات پڑھنے کی تلقین بھی فرمائی، یہ ان کی امت مخدی یہ پر کمال درجے کی شفقت اور رحمت ہے، امام ابن ابی حاتم نے حضرت انس دلنوش سے روایت کی ہے، رسول اللہ ﷺ نے فرمایا، ساتویں آسمان کی چھت پر چلے تو ایک خوبصورت نہر آگئی جس پر یاقوت اور زبرجد کے برتن اور سبز رنگ کے حسین پرندے تھے، میں نے پوچھا، یہ پرندے بہت خوبصورت ہیں، حضرت جبریل ﷺ نے کہا، ان کا تناول کرنا اس سے کہیں لذتیز ہے، پھر انہوں نے بتایا کہ یہ نہر کوثر ہے جو اللہ تعالیٰ نے آپ کو عطا کر

ہے، اس کے برتن سونے اور چاندی کے بھی تھے، اس کا پانی دودھ سے زیادہ سفید ہے، میں نے پانی پیا تو وہ شہد سے زیادہ میٹھا اور کستوری سے زیادہ خوشبودار معلوم ہوا، حضرت نبی کریم ﷺ نے انبیاء کرام کے شامل بھی بیان کئے ہیں، مثلاً حضرت موسیٰ علیہ السلام کا قد قبیلہ شنوہ کے لوگوں کی طرح لمبا تھا، رنگ گندم گوں تھا اور بال پیچدار تھے، حضرت عیسیٰ علیہ السلام کا قد متوسط اور بال سیدھے تھے، رنگ سرخ و سفید تھا، حضرت ابراہیم علیہ السلام کے ہم شکل تھے، حضرت جبریل علیہ السلام حضرت دحیہ کلبی کے مشابہ تھے۔ (صحیح مسلم)

.....(7).....

حضرت امام بخاری نے حضرت مالک رضی اللہ عنہ سے روایت کی ہے، رسول اللہ ﷺ نے فرمایا، پھر مجھے سدرۃ المنشی تک چڑھایا گیا، اس شجر سدرہ کے پھل مقام بھر کے منکوں کی طرح ہیں، اس کے پتے ہاتھی کے کانوں کی مانند ہیں، حضرت جبریل نے کہا، یہ سدرۃ المنشی ہے، وہاں سے چار نہریں خارج ہوتی ہیں، دو پوشیدہ اور دو ہویدہ ہیں، میں نے پوچھا، اے جبریل ان نہروں کا تعارف کیا ہے، انہوں نے کہا، دو پوشیدہ نہریں تو جنت میں جاری ہیں اور دو ہویدہ نہریں نیل اور فرات ہیں، پھر بیت المعمور میرے سامنے ظاہر کیا گیا، اس کے بعد ایک برتن شراب کا، ایک برتن دودھ کا، اور ایک برتن شہد کا پیش کیا گیا، میں نے دودھ کو پسند کر لیا تو انہوں نے کہا، یہی فطرت ہے، آپ بھی اور آپ کی امت بھی اسی پر قائم رہے گی۔ (صحیح بخاری: ۵۲۹) حضرت امام مسلم نے حضرت انس رضی اللہ عنہ سے روایت کی ہے، رسول اللہ ﷺ نے فرمایا: جب ڈھانپ لیا سدرہ کو اللہ تعالیٰ

کی طرف سے جس نے ڈھانپ لیا، (۱) ایک روایت میں ہے، یعنی سونے کے پروانوں نے۔ (۲) مسلم شریف ہے تو وہ اتنا خوبصورت دکھائی دیا کہ جنوق میں کوئی بھی اس کی خوبصورتی کو بیان نہیں کر سکتا، (۳) صحیح مسلم ۱۹۱۰ ہے حضرت امام عقی نے حضرت ابوسعید خدری رضی اللہ عنہ سے روایت کی ہے، رسول اللہ ﷺ نے فرمایا، سدرہ کا ہر درج امت کو ڈھانپنے والا ہے، وہاں سلبیل نامی چشمہ جاری تھا، جس سے دونہریں نکلتی ہیں، ایک نہر کوثر ہے اور دوسری نہر رحمت ہے، میں نے وہاں غسل کیا تو میرے اگلے پچھلے تمام معاملات پہلے سے بہتر ہو گئے، پھر مجھے جنتبین میں لے جایا گیا، وہاں ایک خاتون ملی، پوچھا، یہ کون ہے تو بتایا گیا کہ یہ زید بن حارثہ کی خادمہ ہے، وہاں پانی کی نہریں تھیں، کچھ دادھ کی جن کا ذائقہ بدل نہیں سکتا، کچھ شراب کی نہریں تھیں جو پینے والوں کو لذت بخشتی ہیں، کچھ شہد کی نہریں تھیں، جو نہایت مصنی تھا، وہاں کے انار ڈھول کی طرح تھے، اور پرندے طویل گردان والے تھے، فرمایا یہ سامان اللہ تعالیٰ نے اپنے صالح بندوں کیلئے تیار کر رکھا ہے جو کسی آنکھ نہ دیکھا اور کسی کابن نے نہ سننا اور اس کا خیال بھی کسی دل میں نہیں سایا، پھر دوزخ کو میرے سامنے لا یا گیا، وہاں اللہ تعالیٰ کا غضب اور نار افسکی کا ظہور تھا، اس میں پھرا اور لوہاڑا لاجا رہا تھا تو وہ سب کو ہڑپ کر رہی تھی، پھر اس کا دروازہ بند کر دیا گیا پھر مجھے سدرۃ المنتهى کی طرف بلند کیا گیا، (۴) دلائل العروۃ

..... ۴۸

سدرۃ المنتهى کیا ہے، حضرت امام اساعیل حقیؒ لکھتے ہیں، ہو مقام جبرائیل، وہ حضرت جبریل علیہ السلام کا مقام ہے، جب حضور سیاح لامکان ﷺ نے

عرشِ اعظم کی طرف عروج فرمایا تو حضرت جبریل علیہ السلام وہاں ٹھہر گئے اور آگے نہ
جانے کی وجہ یہ بیان کی "لو دنوت انملة لا حرقت، اگر میں ایک پور کے برابر
بھی آگے بڑھا تو جل جاؤں گا،" (روح البیان ۹:۲۲۳) حضرت امام نظام الدین نیشا
پوریؒ لکھتے ہیں، سدرۃ النعمانی وہ مقام ہے جس سے آگے ہو نکلے ہے فرشتوں کا
گزر نہیں اور نہ کسی کو ہے کما حقہ ہے معلوم ہے کہ اس کے ماوراء کیا ہے، شہدا کی رو جیں
بھی یہاں تک جاتی ہیں، بے شک حضرت جبریل علیہ السلام پہنچ کر پیچھے رہ گئے اور
کہا، اگر میں ایک پور کے برابر بھی آگے بڑھا تو جل جاؤں گا، (تفسیر نیشاپوری ۲:۳۰)
حضرت امام علی القاریؒ نے بھی یہی لکھا ہے، (شرح الفتاوا ۲:۳۱۰) بقول سعدی۔

بگفتا فراتر مجالم نماند

بماندم کہ نیروے بالمنماند

اگر یک سرموئے برتر پرم

فروع تحلی بسوزد پرم

حضرت عبد اللہ بن عباس رضی اللہ عنہ سے روایت ہے، رسول اللہ ﷺ نے
فرمایا: جبریل نے مجھے رفرف پر سوار کرایا اور مجھے چھوڑ دیا، (الشفا: ۱۲۴) حضرت
امام عبدالوهاب شعرانیؒ لکھتے ہیں کہ اولاد آدم کے اعمال سدرۃ النعمانی پر جا کر
ک جاتے ہیں، یہ روحوں کی جائے قرار ہے، یہ اوپر سے آنے والی چیزوں اور نیچے
سے اوپر جانے والی چیزوں کے درمیان انتہا ہے یہاں حضرت جبریل علیہ السلام کا قیام
ہے اور یہاں حضور اکرم ﷺ برائق سے اتر گئے اور آپ کیلئے ہے بزرگ کا ہے
رفرف لایا گیا، رفرف کے ساتھ اور فرشتہ تھا، (جس کا تعلق سدرہ سے اگلے جہان

کے ساتھ تھا ہے حضرت جبریل ﷺ نے آپ کو اس فرشتے کے پر دیکھا تو آپ انہیں بھی چلنے کیلئے فرمایا تاکہ ان کی وجہ سے انسیت برقرار رہے، انہوں نے کہا میں اس پر قادر نہیں، اگر میں نے ایک قدم بھی اٹھایا تو جل جاؤں گا، ہم فرشتوں کی ایک مخصوص قرارگاہ ہے، اللہ تعالیٰ نے آپ کو اپنی نشانیاں دکھانے کیا میں اس مشرف فرمایا ہے، لہذا آپ اپنے اس مقصد سے غافل نہ ہوں، پھر انہوں نے آپ کو الوداع کہا اور آپ اس فرشتے کے ساتھ روانہ ہو گئے یہاں تک کہ مقام استوار پر پہنچے، اس مقام بلند پر اقلام قدرت کے چلنے کی آواز سماں فرمائی، وہ اقلام اللہ تعالیٰ کے احکام کو لکھ رہی تھیں جو وہ اپنی مخلوق کے متعلق جاری فرماتا ہے، صحیح مسلم شریف میں اتنی تفصیل موجود نہیں ہے، وہاں صرف اشارۃ ہے رسول اللہ ﷺ نے فرمایا وہ عرج بی حتی ظہورت لمستوی اسمع فی صریف الا قلام، مجھے معراج کرائی گئی یہاں تک کہ میں نے قلموں کی آواز سنی، شارح مسلم امام محمد ابی ماکی وشتانی مقام استوار کے تحت لکھتے ہیں کہ یہ وہ مقام ہے جہاں تک کسی نبی رسائی نہیں، (اکمال ۱: ۵۲) حضرت امام عبدالوہاب شعرانی رحمۃ اللہ علیہ لکھتے ہیں، پھر حضور اکرم ﷺ نور میں تیزی کے ساتھ دوڑنے لگ کہ فرشتہ آپ سے پیچھے رہ گیا، آپ نے اپنے ساتھ کسی کو نہ دیکھا تو پریشان ہوئے، نہ فرشتہ تھا اور نہ رفرف، آپ کے ہر طرف نور ہی نور تھا، آپ نے کیف

ال: حضرت عبد اللہ بن مسعود رضی اللہ عنہ سے مردی ہے، رسول اللہ ﷺ کو سدرہ پر لے جایا گیا جو چھٹے آسان پر ہے (یعنی اسکی جڑ چھٹے آسان پر ہے) زمین سے اوپر جانے والی چیزیں اور اوپر سے نیچے آنے والی چیزیں وہاں آکر رک جاتی ہیں، پھر انہیں دصول کیا جاتا ہے، (مسلم کتاب الایمان)

میں جھوٹتے ہوئے دیدار خدا کی اجازت طلب کی تاکہ حضور قدس میں داخل ہوں تو حضرت ابو بکر صدیق صلوات اللہ علیہ وآلہ وسلم کی آواز کی طرح آوازنائی دی، قف یا محمد فان ربک یصلی، اے محمد! مخہریے، آپ کا پور دگار صلوٰۃ پڑھ رہا ہے، آپ حیران ہوئے کہ کیا میرا پور دگار نماز پڑھ رہا ہے، آپ حضرت ابو بکر صدیق صلوات اللہ علیہ وآلہ وسلم کی آواز سے منوس ہوئے تو آپ پر یہ آیت پڑھی گئی، **هُوَ الَّذِي يَصْلِي عَلَيْكُمْ وَمَلَائِكَتَهُ، وَهُنَّ مِنْ آءِيَةِ الْجَنَّةِ** تم پر صلوٰۃ پڑھتے ہیں، پھر آپ کے ذہن میں آیا کہ یہاں صلوٰۃ سے مراد درود ہے، پھر آپ حضور نماز میں داخل ہوئے اور آپ پر وحی کی گئی جو کی گئی اور آپ نے وہ جلوہ دیکھا جو کوئی اور نہیں دیکھ سکتا۔ **الْيَوْمَ قَاتَتِ الْجَوَاهِرُ**: ۲۳۸ حضرت شیخ عبدالحق دہلوی لکھتے ہیں، حضوری کا وقت آیا اور آپ آخر تک پہنچ گئے اور انقطابِ تام ہو گیا، ہنوز ستر نورانی حباب ایسے تھے کہ ایک حباب دوسرے حباب کے ہم مثل نہ تھا، ہر حباب کی موٹائی پانچ سو برس کی راہ تھی، جیسا کہ روایت میں آیا ہے، ابھی ان کا طے کرنا باتی تھا، چنانچہ آپ نے ان سب کو حق تعالیٰ کی امداد سے قطع کیا، اس وقت خاص قسم کی حیرت اور دہشت پیش آئی، پھر حضرت ابو بکر صدیق صلوات اللہ علیہ وآلہ وسلم کی آواز میں ندادی گئی، اے محمد! مخہریے، آپ اس دہشت سے لکھ تو ندا آئی، ادن یا خیر البریة، ادن یا الحمد، ادن یا محمد، اے ساری مخلوق سے افضل قریب آئیے، اے احمد قریب آئیے، اے محمد قریب آئیے، پھر آپ صلوات اللہ علیہ وآلہ وسلم اتنا قریب ہوئے، فکان قاب قوسین او ادنیٰ **مَارِجُ الْمَدُودَ**: ۱۳۰۵

حضرت امام عبد الوہاب شعرانی میں مکمل فرماتے ہیں، مراج کے فوائد میں

سے ہے کہ ایک جسم ایک آن میں دو مقامات پر موجود ہو سکتا ہے، جیسا کہ حضور اکرم ﷺ نے پہلے آسمان پر اپنے آپ کو حضرت آدم ﷺ کی نیک اولاد میں دیکھا، پھر آپ نے حضرت آدم، حضرت موسیٰ اور دیگر انبیاء کرام ﷺ کو آسمانوں میں دیکھا حالانکہ وہ زمین پر اپنی قبروں میں موجود تھے، کیونکہ مطلق فرمایا، میں نے آدم کو دیکھا، میں نے موسیٰ کو دیکھا، میں نے ابراہیم کو دیکھا، یہ ہرگز نہیں فرمایا کہ میں نے آدم کی روح کو دیکھایا میں نے موسیٰ کی روح کو دیکھا، جب آپ آسمان میں لوٹ کر حضرت موسیٰ کے پاس آئے تو اس وقت وہ مرنی قبر میں نماز پڑھ رہے تھے جیسا کہ حدیث میں مذکور ہے، جو شخص اسکا قائل نہیں کہ ایک جسم ایک آن میں دو مقامات پر موجود ہو سکتا ہے، وہ اس حدیث پر ايمان کیسے لائے گا، سو اگر تم ایماندار ہو تو اس کو تسلیم کرلو، پھر تمہارے لئے یہ تاویل کرنا بھی جائز نہیں کہ قبر میں اور تھے اور آسمانوں میں ان کے غیر تھے، آپ نے واضح فرمایا ہے کہ میں نے موسیٰ کو دیکھا ہے، اور باقی انبیاء کرام کے متعلق بھی ایسے ہی فرمایا کہ میں نے ان کو دیکھا اگر آپ نے ان کے غیر کو دیکھا تھا تو یہ فرمان غلط ثابت ہو گا ۴۶ معاذ اللہ ﷺ (البیوایت د الجواہر: ۲۰۰) سہی امام بخاری لکھتے ہیں کہ ان کا مختلف وقت میں مختلف مقامات پر پایا جانا جائز ہے جیسا کہ حضور مجرم صادق ﷺ نے خبر دی ہے۔

(دلالی المؤود: ۲۸۸)

..... ۶۹

حضرت امام بخاری نے روایت کی ہے، رسول اللہ ﷺ نے فرمایا:

سدرۃ النشیٰ پر پہنچے اور جبار رب العزت ﷺ کا جلوہ قریب ہوا پھر اور زیادہ

قریب ہوا، یہاں تک کہ وہ آپ سے دوکانوں کی مقدار رہ گیا یا اس سے بھی زیادہ قریب، (صحیح بخاری ۲: ۱۱۲۰) اس روایت میں انتہائی اختصار ہے، مثلاً ایک شخص لاہور سے کراچی تک سفر کرتا ہے تو وہ جب اختصار کے ساتھ بیان کرے گا تو یہی کہے گا کہ میں لاہور سے چلا یہاں تک کہ کراچی پہنچ گیا، اس مختصر بیان کا یہ مطلب نہیں کہ اس نے لاہور اور کراچی کے درمیان آنے والے جملہ مقامات کا انکار کر دیا ہے، جب وہ کبھی اپنے سفر کی تفصیلی روئیاد بیان کرے گا تو ان مقامات کا بھی ذکر کرے گا، کسی شے کا ذکر نہ کرنا اسکے موجود نہ ہونے کی دلیل نہیں ہوتا، باقی روایات یا علماء اور محدثین کی تصریحات میں آپ کے سفر معراج کی روئیاد بیان کی گئی ہے اس میں رفرف کا ذکر ہے، جبابات عظمت کا ذکر ہے، عرش معلیٰ پر درود اجلال کا ذکر ہے، دیدار خداوندی کے بے کیف نظاروں کا ذکر ہے، لہذا ان حقائق کا انکار ہرگز مناسب نہیں، حضرت امام عبد الوہاب شعرانی کے بیان حق ترجمان میں بھی جو سدرۃ المنتهى کے آگے ایک نورانی جہان کا ذکر ہے اور دیدار خداوندی کا ذکر ہے تو اس میں بھی اختصار ہے، اس کا یہ ہرگز مطلب نہیں کہ آپ عرش معلیٰ پر جلوہ فرمائیں ہوئے، عرش معلیٰ پر جانے کی نشاندہی ان روایات و بیانات سے ہوتی ہے:

⊗.....حضرت امام ابن الہیان نے حضرت ابوالخوارق رضی اللہ عنہ سے روایت کی ہے، رسول اللہ ﷺ نے فرمایا، معراج کی رات میرا گزر ایسے شخص پر ہوا جو عرش کے نور میں ڈوبتا ہوا تھا، میں نے پوچھا، کیا یہ فرشتہ ہے یا کوئی نی ہے، جواب آیا نہیں، یہ وہ شخص ہے جس کی زبان

ذکر خدا سے مر شار رہتی اور دل مسجد میں کھویا رہتا، اس نے اپنے والدین کو بھی کوئی دکھ نہیں پہنچایا۔ (در منشور: ۳۶۲)

اگر کوئی شخص کہے کہ نبیر روایت مرسل ہے تو جواب اعرض ہے کہ ائمہ فقہ کے نزدیک روایت مرسل مقبول ہے اور پھر یہ فضائل میں مروی ہے لہذا اس میں کوئی اعتراض نہیں ہوتا چاہئے، پھر یہ بھی اعتراض ہو سکتا ہے کہ عرش معلیٰ تک کسی کی رسائی ممکن نہیں تو یہ بلند مقام انسان کون تھا اور وہاں تک کیسے پہنچ گیا، جواب اعرض ہے کہ حضور سیاح لا مکان علیہ السلام گردش لیل و نہار اور کشاکش زمان و مکان سے ماوراء پلے گئے تو ہو سکتا ہے کہ وہاں آخربت کے احوال میں سے کوئی حال دکھایا گیا ہو، کیونکہ صحیح بخاری شریف میں حدیث ہے کہ قیامت کے دن سات آدمیوں کو عرش اعظم کا سایہ نصیب ہو گا، ان میں سے ایک وہ ہے جس کا دل مسجد میں اٹکا رہتا ہے، پھر آپ کے علاوہ وہاں جسمانی طور پر کوئی نہیں جا سکتا تو ہو سکتا ہے یہ نور عرش میں ڈوبا ہوا کوئی انسان اپنی روحانی یا مثالی شکل میں موجود ہو۔

○..... قرآن اور خدیث صحیح میں جو، دنیٰ فتدیٰ فکان قاب قوسین اوادنی، کاذکر ہوا ہے، وہ جلوہ قریب ہوا، پس اور قریب ہوا تو دو کمانوں کی مقدار رہ گیا یا اور زیادہ قریب، اس مقام کے بارے میں حضرت امام علی القاری علیہ السلام فرماتے ہیں، بعض نے کہا کہ مراج جنت تک ہوئی، بعض نے کہا کہ عرش تک ہوئی اور بعض نے کہا کہ عرش کے اوپر تک ہوئی اور یہی، دنیٰ فتدیٰ فکان قاب قوسین اوادنی، کام مقام ہے، (الروم الاعظم ۳۲۲) حضرت امام ابو اسحاق محمد ابراہیم شافعی علیہ السلام نے بھی لکھا ہے کہ بعض نے کہا ہے کہ مراج عرش

کے اوپر تک اور بعض نے کہا ہے کہ طرفِ عالم تک ہوئی، **﴿السراج الواحِج ص ۲۸۰﴾** حضرت امام تقیٰ زانی نے بھی بعض علماء کے حوالے سے لکھا ہے کہ مراج عرش یا عرش کے اوپر یا طرفِ عالم تک ہوئی۔ **﴿شرح عقائد نسفی: ۱۵﴾** حضرت امام خفاجی رحمۃ اللہ علیہ لکھتے ہیں، احادیث مراج میں یہ بھی ہے کہ سدرہ پر حضرت جبریل نے رفر کی سواری پیش کی تو آپ اس پر سوار ہوئے، پھر وہ آپ کو عرشِ اعظم تک لے گئی۔

﴿نیم الریاض: ۳۱۰: ۲﴾ حضرت امام قرطبی رحمۃ اللہ علیہ نے حضرت عبد اللہ بن عباس رضی اللہ عنہ کا فرمان نقل کیا ہے کہ مراج کی رات حضور اکرم ﷺ کیلئے رفر حاضر ہوا، آپ اس پر بیٹھے یہاں تک رب العزت کا قرب خاص نصیب ہوا، **﴿﴾** ظاہر ہے جو فوق العرش تک جانے کی دلیل ہے آپ ﷺ کا ارشاد ہے، فارقی جبریل و انقطعت عنی الا صوات و سمعت کلام ربی، حضرت جبریل توجہ اہو گئے تھے اور مجھ سے تمام آوازیں منقطع ہو چکی تھیں، **﴿﴾** یعنی سکوت ہی سکوت تھا **﴿﴾** اور میں نے اپنے پروردگار کا کلام سنایا **﴿الجامع لاحکام القرآن: ۱: ۸۸﴾** یہ حدیث حضرت امام عیاض ماکی نے الشفافی اور حضرت امام ابی دشتی نے اکمال شرح مسلم میں بیان فرمائی ہے، حضرت امام نووی نے بھی المنهاج میں اسے بیان کیا ہے، حضرت امام برہان الدین حلی رحمۃ اللہ علیہ لکھتے ہیں، سدرہ کے بعد آپ ﷺ کو نور نے ڈھانپ لیا تو اس نور میں مستوی کا مقام آیا جس پر آپ نے اقلام قدرت کی آواز سنی اور پھر عرشِ اعظم پر تشریف فرمائے، **﴿انسان العون: ۱: ۳۰۳﴾** حضرت امام ابن المنیر رحمۃ اللہ علیہ نے بھی مشقی فی شرف المصطفیٰ میں صراحت سے لکھا ہے کہ مراج کا دسوال مرحلہ عرشِ اعظم پر قیام ہے، حضرت امام ابن جریر طبری رحمۃ اللہ علیہ نے حضرت

ابن عباس رض کا قول نقل فرمایا ہے کہ، دنار بہ فتدلی آپ کا پروردگار قریب ہوا پھر اور زیادہ قریب ہوا، (جامع البيان ۲۷: ۱۰) حضرت امام طبرانی رض اور امام ابن ابی حاتم رض نے حضرت ابن عباس رض سے اس طرح تفسیر نقل کی ہے، ہو مسلم رض دنافتدلی الی ربہ عز و جل، یعنی حضور اکرم صلی اللہ علیہ وسلم اپنے رب تعالیٰ کے قریب ہوئے اور زیادہ قریب ہوئے، (در منثور ۶۳۵) حضرت امام ابن منذر رض نے حضرت ابوسعید خدرا رض سے یہ روایت نقل ہے، اقترب من ربہ فکان قاب قوسین او ادنیٰ، حضور اکرم صلی اللہ علیہ وسلم اپنے رب تعالیٰ کے اسقدر قریب ہوئے کہ دو کمانوں کا فاصلہ رہ گیا بلکہ اس سے کم، (در منثور ۶۳۶) حضرت امام ابن جریر طبری رض نے بھی حضرت انس بن مالک رض سے اس طرح کی روایت نقل کی ہے، (جامع البيان ۳: ۱۲) علامہ ابن قیم الجوزیہ نے بھی لکھا ہے، اللہ تعالیٰ کا قرب جیسا کہ حدیث شریک میں وارد ہے وہ زمین پر نہیں عرش کے اوپر نصیب ہوا، (دارج السالکین ۳: ۳۳۶) ایک اور مقام پر لکھتے ہیں، آپ صلی اللہ علیہ وسلم اللہ تعالیٰ کی بارگاہ میں پہنچے یہاں تک کہ دو کمانوں کا فاصلہ رہ گیا بلکہ اس سے بھی کم تو آپ پر وحی فرمائی گئی جو فرمائی گئی، (زاد المعاود ۲: ۳۷) شیخ عبد اللہ بن محمد نجدی نے بھی یہی لکھا ہے، (مختصر رہ الرسول ص ۱۳۵) حضرت امام زرقانی تدلی کے بارے میں فرماتے ہیں، حدیث شریک میں جو اللہ تعالیٰ کے قرب کا ذکر ہے تو یہ قرب فوق العرش نصیب ہوا، (زرقانی علی المواهب ۸: ۲۰۸) حضرت امام علی القاری نے بھی فرمایا ہے، دنافتدلی کا مقام فوق العرش ہے، (معجم الارض الازم ص ۳۲۲) حضرت شیخ عبد العزیز دہلوی رض نے بھی بعض احادیث کے بیان کے بعد لکھا

ہے کہ اس کے بعد حضور اقدس ﷺ نے عرش معلیٰ پر جانے کا ذکر فرمایا، یہاں تک کہ فرمایا، رب العزت ﷺ کا جلوہ قریب ہوا، یہ صحیح بخاری میں ہے، ﴿فَاتَّوْیِ عَزِيزٍ ۚ ۲۵۸﴾ حضرت امام جلال الدین سیوطی رحمۃ اللہ علیہ لکھتے ہیں، آپ کی مراجع کی خصوصیت یہ ہے کہ آپ نے ساتوں آسانوں کو عبور کیا اور قاب قوسین اوادنی کے مقام پر پہنچے جہاں نہ کوئی نبی مرسل جاسکا ہے اور نہ کوئی ملک مقرب پہنچ سکا ہے، ﴿خَصَّاصُ كَبْرَىٰ ۚ ۲۳۱۵﴾ حضرت امام یوسف صالحی رحمۃ اللہ علیہ بھی یہی فرماتے ہیں، آپ وہاں تک گئے جہاں نہ کوئی نبی مرسل پہنچا ہے اور نہ کوئی ملک مقرب جاسکا ہے، ﴿سَلَّمَ الْحَمْدُ لِلَّهِ ۝﴾ حضرت امام ابو بکر حاصص رحمۃ اللہ علیہ فرماتے ہیں، آپ سدرہ سے گزر کر عرش پر پہنچے اور پھر وہاں سے جہاں تک اللہ تعالیٰ نے چاہا تشریف لے گئے، ﴿شَرْحُ بَدَالَامَىٰ ۚ ۱۷۲﴾ حضرت امام احمد قسطلانی رحمۃ اللہ علیہ لکھتے ہیں، آپ سدرہ سے گزر کر مقامِ قرب پر پہنچے جو تمام اولین اور آخرین سے آگے ہے، ﴿مَوَاهِبُ الدُّنْيَا ۝﴾ حضرت امام ربانی مجدد الف ثانی رحمۃ اللہ علیہ فرماتے ہیں، آپ عرش و کرسی اور زمان و مکان سے آگے نکل گئے، ﴿كَتُوبَاتٍ ۝﴾ حضرت شیخ عبد الحق محدث دہلوی رحمۃ اللہ علیہ فرماتے ہیں، آپ وہاں تک چلے گئے جہاں کوئی جگہ ہی نہیں، ﴿أَوْدَ الْمَعَاتٍ ۚ ۲۵۳۸﴾ ان تصریحات سے معلوم ہوا کہ امت کے کثیر علماء کا یہی عقیدہ ہے کہ آپ سدرۃ المستحبی سے آگے نکل گئے، پھر مقام مستوی سے گزر کر دنا فتدی کے مقام پر پہنچ گئے، جو عرش اعظم کے اوپر ہے، حضرت امام ابو بکر حاصص رحمۃ اللہ علیہ فرماتے ہیں کہ جو شخص کہتا ہے کہ آپ نے جنت، عرش، حباب، لوح اور قلم وغیرہ کا مشاہدہ نہیں کیا وہ معتزلی ہے۔

دیدارِ خدا کا انعام:

امت کی غالب اکثریت کا عقیدہ ہے کہ حضور اکرم ﷺ نے مراج
کے دوران اپنے خدا تعالیٰ کا دیدار فرمایا، چند احادیث مبارکہ اور علماء کرام کی
تصویحات ملاحظہ فرمائیے:

⦿..... حضرت ابوذر غفاری رضی اللہ عنہ سے روایت ہے، انہوں نے رسول

اللہ ﷺ سے پوچھا کہ کیا آپ نے اپنے پروردگار کو دیکھا ہے، آپ
نے فرمایا: رَأَيْتُ نُورًا، مِنْ نُورِهِ نُورٌ دیکھا، (صحیح مسلم: ۲۹۹)

⦿..... حضرت عبد اللہ بن عباس رضی اللہ عنہ سے روایت ہے، راہ بقبلہ، حضور
قدس ﷺ نے اللہ تعالیٰ کو اپنے دل سے دیکھا ہے، (صحیح مسلم: ۲۹۹ جام
ترذی ص ۲۲۲)

⦿..... انہی سے روایت ہے، راہ بفوادہ مرتبین، آپ ﷺ نے
اپنے دل سے اللہ تعالیٰ کو دو مرتبہ دیکھا، (ایضاً)

⦿..... حضرت عکرمہ نے ان سے پوچھا کہ آنکھیں اس کا اور اک
نبیں کر سکتیں، (یہ قرآن کی آیت ہے) انہوں نے فرمایا، ویحک

اذا تجلی بنورہ الذی هونورہ وقد رای محمد ربہ
مرتبین، تجھ پر افسوس یہ اس وقت ہے جب وہ اپنے نور خاص سے تجلی
فرمائے اور پیش ک حضرت محمد مصطفیٰ کریم ﷺ نے اپنے پروردگار کو دو
مرتبہ دیکھا ہے، یہ حدیث حسن غریب ہے، (جامع ترمذی ص ۲۷۴)

⦿..... آیت کریمہ ہے، بے شک اس نے اس کو دوسری بار دیکھا،

حضرت عبد اللہ بن عباس رضی اللہ عنہ سے اس آیت کے تحت مروی ہے، قد راہ النبی ﷺ، بے شک حضور نبی کریم ﷺ نے رب تعالیٰ کو دیکھا ہے، یہ حدیث حسن ہے، (ایضاً ص ۲۷۲)

○..... حضرت کعب رضی اللہ عنہ نے فرمایا، اللہ تعالیٰ نے اپنے دیدار اور اپنے کلام کو حضرت محمد مصطفیٰ کریم ﷺ اور حضرت موسیٰ علیہ السلام کے درمیان تقسیم فرمادیا، حضرت موسیٰ علیہ السلام سے دوبار کلام کیا اور حضرت محمد مصطفیٰ علیہ السلام نے اُس کو دوبار دیکھا، (جامع ترمذی ص ۲۷۱)

○..... حضرت عبد اللہ بن عباس رضی اللہ عنہ سے روایت ہے، رسول اللہ ﷺ نے فرمایا، رایت ربی تبارک و تعالیٰ، میں نے اپنے پروردگار کو دیکھا ہے، (مسند احمد ۴۲۸۵)

○..... حضرت عبد اللہ بن عباس رضی اللہ عنہ نے فرمایا، کیا تم تعجب کرتے ہو کہ حضرت ابراہیم علیہ السلام کیلئے خلت ہے، حضرت موسیٰ علیہ السلام کیلئے کلام ہے اور حضرت محمد مصطفیٰ کریم ﷺ کیلئے دیدار ہے، یہ حدیث بخاری اور مسلم کی شرط پر صحیح ہے اگرچہ انہوں نے اس کو روایت نہیں کیا، (مسند رک ۱: ۶۵)

○..... انہی سے مروی ہے، رسول اللہ ﷺ نے فرمایا، رایت ربی عزوجل، میں نے اپنے پروردگار کو دیکھا ہے، اس کو امام احمد نے روایت کیا اور اس کے تمام رجال صحیح ہیں، (مجموع الزدواج ۴: ۲۸)

○..... انہی سے مروی ہے کہ رسول اللہ ﷺ نے اپنے رب تعالیٰ کا

دوبار دیدار کیا، ایک بار آنکھ سے اور ایک بار دل سے، اسے امام طبرانی نے اوسط میں روایت کیا اور اس کے تمام رجال صحیح ہیں سوائے جھور بن منصور کوفی کے اور اسے بھی امام ابن حبان نے ثقہ قرار دیا ہے،

(ایضاً: ۷۹)

حضور اقدس ﷺ نے رب تعالیٰ کو دیکھا یا نہیں دیکھا، اس بارے میں اختلاف ہے، لیکن زیادہ تر صحابہ اور علماء کا قول ہے کہ رب تعالیٰ کو دیکھا ہے، حضرت امام زرقانی رضی اللہ عنہ لکھتے ہیں، امام ابن اسحاق نے روایت کیا ہے کہ مروان نے حضرت ابو ہریرہ رضی اللہ عنہ سے سوال کیا، آپ حضرت محمد مصطفیٰ کریم ﷺ نے اپنے رب تعالیٰ کو دیکھا ہے، انہوں نے کہا، ہاں، علامہ نووی نے کہا یہ اکثر علماء کا قول ہے، امام عبد الرزاق نے روایت کیا ہے کہ حضرت امام حسن بصری رضی اللہ عنہ قسم اٹھا کر کہتے تھے کہ حضور اکرم ﷺ نے اپنے پروردگار کو دیکھا ہے، حضرت امام نسائی اور حضرت امام حاکم نے سند صحیح کے ساتھ روایت کیا ہے کہ حضرت عبد اللہ بن عباس رضی اللہ عنہ نے فرمایا، کیا تم تعجب کرتے ہو کہ حضرت ابراہیم رضی اللہ عنہ کے خلت اور حضرت موسیٰ رضی اللہ عنہ کیلئے کلام اور حضرت محمد مصطفیٰ ﷺ کیلئے دیدار ہو، حضرت امام طبرانی نے سند صحیح کے ساتھ انہی سے روایت کیا ہے کہ حضور اکرم ﷺ نے اپنے رب تعالیٰ کو ایک بار آنکھ سے اور ایک بار دل سے دیکھا، جن احادیث میں آیا ہے کہ آپ نے دل سے دیکھا تو اس کا مطلب یہ نہیں کہ دل سے اللہ تعالیٰ کو جانا، آپ کو علم تو پہلے بھی تھا، اس سے مراد یہی ہے کہ اللہ تعالیٰ نے آپ کے دل میں روایت کو اس طرح پیدا کر دیا جس طرح وہ آنکھ میں پیدا کرتا ہے، عقل اور ویت آنکھ

دے، اگرچہ آنکھ میں رویت کو پیدا کرنا اسکی عادتِ جاری ہے، حضرت امام ابن خزیمہ نے قوی سند کے ساتھ حضرت انس رضی اللہ عنہ سے روایت کیا ہے کہ حضور نبی کریم صلی اللہ علیہ وسلم نے اپنی آنکھوں سے رب تعالیٰ کو دیکھا ہے، خلال نے کتاب اللہ میں امام مرزوی سے روایت کیا ہے کہ میں نے حضرت امام احمد بن حبیل رضی اللہ عنہ سے پوچھا کہ حضرت عائشہ رضی اللہ عنہا اس کا انکار کرتی ہیں کہ حضور اکرم صلی اللہ علیہ وسلم نے اللہ تعالیٰ کو دیکھا ہے، ان کے اس انکار کا کیا جواب ہے، انہوں نے فرمایا، ان کا جواب حضور اکرم صلی اللہ علیہ وسلم کا یہ ارشاد ہے کہ میں نے اللہ تعالیٰ کو اپنی آنکھوں سے دیکھا، آپ کا قول حضرت عائشہ رضی اللہ عنہا کے قول سے بڑا ہے، نقاش نے ان سے روایت کیا ہے کہ میں حضرت ابن عباس کی اس حدیث کا قائل ہوں کہ حضور اکرم صلی اللہ علیہ وسلم نے اپنے رب تعالیٰ کو دیکھا ہے، حضرت امام احمد رحمۃ اللہ علیہ بار بار کہتے رہے، کہ حضور صلی اللہ علیہ وسلم نے رب تعالیٰ کو دیکھا ہے، دیکھا ہے، دیکھا ہے، یہاں تک کہ آپ کا سانس پھول گیا، ﴿زرقانی علی المواهب ۱۱۶﴾ حضرت امام ابن کثیر نے کچھ مزید روایات کا ذکر کیا ہے، محمد بن کعب سے روایت ہے کہ صحابہ نے پوچھا، یا رسول اللہ! کیا آپ نے رب تعالیٰ کو دیکھا ہے تو آپ نے ارشاد فرمایا، میں نے اپنے دل سے دوبار دیکھا ہے، امام ابن جریر نے بعض صحابہ سے روایت کیا ہے کہ رسول اللہ صلی اللہ علیہ وسلم نے فرمایا، میں نے اپنے رب تعالیٰ کو دل سے دوبار دیکھا ہے، پھر یہ آیت پڑھی، ثم دنی فتدلی، ﴿تفیر ابن کثیر ۲۳۷﴾ ابین کثیر دل سے دیکھنے کے قائل ہیں لیکن جمہور علماء کا مذهب ہے کہ سر کی آنکھوں سے دیکھا ہے، حضرت عائشہ رضی اللہ عنہا کے انکار کی توجیہ یہ ہے کہ وہ روایت علی وجہ الاحاطہ کی نفی کرتی ہیں، ﴿شرح مسلم سعیدی ۱۷۰﴾ حضرت

امام نووی فرماتے ہیں کہ اس مسئلہ میں حضرت عائشہ اور حضرت ابن عباس کا اختلاف ہے، وہ ان سے زیادہ عالم نہیں ہیں، پھر حضرت ابن عباس کی روایات رویت باری کا اثبات کرتی ہیں اور حضرت عائشہ کی روایات نفی کرتی ہیں، جب ثابت اور منفی روایات میں تعارض ہو تو ثابت روایات کو منفی پر ترجیح دی جاتی ہے، حاصل بحث یہ کہ اکثر علماء کے نزد یہک راجح یہ ہے کہ شبِ معراج رسول اللہ ﷺ نے اپنے سر کی آنکھوں سے اپنے رب تبارک و تعالیٰ کو دیکھا ہے، **شرح مسلم نووی:** ۹۷ حضرت امام سیوطی رحمۃ اللہ علیہ فرماتے ہیں، اکثر علماء کے نزد یہک راجح ہے کہ آپ نے اپنے رب تعالیٰ کو سر کی آنکھوں سے دیکھا ہے جیسا کہ حضرت ابن عباس رضی اللہ عنہ کی حدیث میں ہے اور اس چیز کا اثبات حضور اکرم ﷺ سے ہماع کے بغیر نہیں ہو سکتا، حضرت عائشہ صدیقہ رضی اللہ عنہا نے جو نفی فرمائی تو انہوں نے کسی حدیث کی وجہ سے نہیں فرمائی، ان کا استدلال قرآن پاک کی آیات سے ہے اس کا جواب یہ ہے کہ قرآن پاک میں احادیث کی نفی ہے تو اس سے بغیر احادیث کے رویت کی نفی کب لازم آتی ہے، **الدیباج:** ۲۷ حضرت امام بدر الدین عینی رحمۃ اللہ علیہ فرماتے ہیں، اگر یہ اعتراض ہو کہ حضرت عائشہ رضی اللہ عنہا دیدار کی نفی کرتی ہیں اور حضرت ابن عباس رضی اللہ عنہما اثبات کرتے ہیں تو موافقت کیسے ہوگی، اس کا جواب یہ ہے کہ حضرت عائشہ رضی اللہ عنہا رویت بصری کا انکار کرتی ہیں اور حضرت ابن عباس رضی اللہ عنہما رویت قلبی کو ثابت کرتے ہیں، **گویار رویت قلبی:** کے دونوں قالب ہوئے **امام ابن خزیمہ** نے کتاب التوحید میں دیدار باری کو ثابت کیا ہے اور یہ بیان کیا ہے کہ حضرت ابن عباس رضی اللہ عنہما نے فرمایا، رسول اللہ ﷺ نے اپنے رب تعالیٰ کو دیکھا،

ایک بار آنکھوں سے اوڑا ایک بار دل کی آنکھوں سے، (عمرۃ القاری ۱۹۹: ۱۹) حضرت امام خفاجی عینہ فرماتے ہیں کہ حضرت ابن عباس رضی اللہ عنہ سے زیادہ مشہور روایت یہی مروی ہے کہ حضور اقدس ملکہ نے اپنے رب تعالیٰ کو سر کی آنکھوں سے دیکھا، یہ روایت متعدد سندوں کے ساتھ مروی ہے اور یہ اس روایت کے منافی نہیں جس میں آیا ہے کہ حضور اقدس ملکہ نے اپنے رب تعالیٰ کو دل سے دیکھا ہے، قرآن پاک میں بھی ہے، ما کذب الفواد مارا ی ما زاغ البصر و ما طغی، آپ کی آنکھ نے جو دیکھا دل نے اس کی بکذب نہیں کی، آپ کی نظر ایک طرف نہ ہٹی اور نہ حد سے بڑھی، امام حاکم، امام نسائی، اور امام طبرانی نے حضرت ابن عباس رضی اللہ عنہ سے روایت کیا ہے کہ اللہ تعالیٰ نے حضرت محمد مصطفیٰ ملکہ کو دیدار کے ساتھ خاص کیا تو یہاں مراد روایت بصری ہے نا کہ روایت قلبی، چونکہ روایت قلبی تو ہر بھی کو حاصل ہے، (نیم الریاض ۲: ۲۸۷) امام اسماعیل حقی عینہ فرماتے ہیں کہ مذہب صحیح یہ ہے کہ آپ نے اپنے رب تعالیٰ کو سر کی آنکھوں سے دیکھا ہے، (طهروح البیان ۹: ۲۲۲) شیخ عبداللہ بن محمد نجدی لکھتے ہیں، چونکہ ابن عباس کے قول میں اثبات ہے اس لئے اکثر اہل سنت اسکو ترجیح دیتے ہیں، (مختصریرہ الرسول ص ۳۵۸) حضرت مجدد الف ثانی عینہ فرماتے ہیں کہ حضور سید البشر ملکہ جب معراج کی رات روایت باری سے مشرف ہوئے جو ظلال کے پردوں سے دور بلکہ بہت ہی دور تھی اور ظلیلت کے شابہ اور آمیزش سے پاک تھی تو ان کے حق میں غیب روایت سے کامل کب رہ گیا، غیب پر اکتفا تو صرف ظلیلت کو رفع کرنے کیلئے تھا اور جب ظلیلت رفع ہو گئی اور عین حضوری میسر آگئی تو غیب کی کیا ضرورت رہ

گئی، یہ وہ متاع عزیز ہے جو صرف سید الکوئین ملائیل کیلئے مخصوص ہے اور آپ کے کامل اطاعت گزاروں کو وراثت کے طور پر کچھ حصہ مل جاتا ہے۔ (مکتبہ دفتر سوم) مراج کی رات آپ ملائیل کے جسم اور روح دونوں کو مراج ہوئی لہذا دیدار الہی بھی بصارت اور بصیرت دونوں کو نصیب ہوا، جنت اور ما فوق العرش کا معاملہ عالم آخرت سے تعلق رکھتا ہے لہذا اسی روایت باری کا نصیب ہونا کسی اشکال کو جنم نہیں دیتا، علامہ انور شاہ کشمیری نے بھی لکھا ہے کہ حضور اکرم ملائیل دیدار خداوندی سے مشرف ہوئے، اللہ تعالیٰ نے آپ کو اس عظیم دولج سے سرفراز کیا، پس آپ نے اللہ تعالیٰ کو دیکھا، دیکھا، جس طرح امام احمد نے فرمایا، یہ دیدار ایسے تھا جیسے حبیب اپنے حبیب کو دیکھتا ہے، نہ وہ آنکھیں بند کرتا ہے اور نہ ملک علی باندھ کر دیکھنے کی طاقت رکھتا ہے، اللہ تعالیٰ کے فرمان، مازاغ البصر و ماطغی، کا یہی مفہوم ہے، (فیض الباری شرح البخاری) یہاں ایک اور استحالة جنم لیتا ہے کہ حضرت عائشہؓ نے فرمایا، حضور اقدس ملائیل نے حضرت جبریل علیہ السلام کو دیکھا تھا کیونکہ میں نے حضور اقدس ملائیل سے پوچھا کہ 'ولقد راه بالا فق المبین'، اور 'ولقد راه نزلة اخرى' سے کون مراد ہے تو آپ نے فرمایا، وہ حضرت جبریل علیہ السلام تھے، یہ روایت صحیح مسلم میں موجود ہے، جواباً عرض ہے کہ یہاں حضرت عائشہؓ کی بات بالکل درست ہے اور حضور اقدس ملائیل کا فرمان بالکل بحق ہے، آپ ملائیل نے افق مبین میں حضرت جبریل علیہ السلام کو ہی دیکھا تھا، لیکن مراج کی رات 'وهو بالا فق الا علی'، کی بات ہو رہی ہے، افق مبین اور افق اعلیٰ میں فرق ہے، افق مبین کا ذکر سورۃ التکویر میں ہے جہاں

حضرت جبریل علیہ السلام کا تذکرہ ہے، جبکہ افقِ اعلیٰ کا ذکر سورۃ النجم میں ہے جس میں اللہ تعالیٰ کے قرب خاص کی داستان ہے، پھر آسمان اور زمین کے افق کو افقِ مسین کہا جاسکتا ہے لیکن افقِ اعلیٰ وہی ہوگا جو تمام آفاق اور افلک سے بلند تر ہوگا، حضور اکرم ﷺ کو وہاں تک رسائی نصیب ہوئی اور آپ نے اپنے رب تعالیٰ کے جلوہ لاریب کو مشاہدہ فرمایا، یہی امت کی غالب ترین اکثریت کا نظریہ ہے۔

میان طالب و مطلوب رمزیت:

حریمِ ناز میں محبوبِ ذیشان علیہ السلام حاضر ہوئے تو طالب اور مطلوب کے درمیان کیا گفتگو جاری ہوئی، حضرت ابو ہریرہ رضی اللہ عنہ سے روایت ہے، اللہ تعالیٰ نے فرمایا، اے محبوب! ما نگئے، آپ نے عرض کیا، اے پور دگار! تو نے حضرت ابراہیم علیہ السلام کو خلیل بنیا یا اور ان کو عظیم سلطنت عطا فرمائی، تو نے حضرت موسیٰ علیہ السلام کو شرف کلام عطا کیا، تو نے حضرت داؤد علیہ السلام کو عظیم مملکت عطا فرمائی اور ان کیلئے وہ کو زم کیا اور پہاڑوں کو مسخر کیا، تو نے حضرت سلیمان علیہ السلام کو ملک عظیم سے نوازا اور ان کیلئے جنوں، انسانوں، پہاڑوں، شیطانوں اور ہواوؤں کو مسخر فرمایا، ایسی عظیم مملکت ان کے بعد کسی کو میرمنہیں، تو نے حضرت عیسیٰ علیہ السلام کو تورات اور انجیل کا علم دیا، انہیں مادرزاداندھوں اور برص کے بیکاروں کو شفادیئے والا اور مردوں کو زندہ کرنے والا بنایا، تو نے ان کو اور ان کی والدہ کو شیطان سے محفوظ رکھا، اس پر اللہ تعالیٰ نے فرمایا، اے محبوب! میں نے تمہیں اپنا حبیب بنایا جیسا کہ تورات میں لکھا ہوا ہے کہ وہ میرا حبیب ہوگا اور تمہیں تمام انسانوں کیلئے ابیشرا اور نذری بنایا، تمہارا سینہ کشادہ کیا اور تم سے بوجھا تار دیا اور تمہارا ذکر بلند کر دیا، تو جہاں بھی میرا ذکر ہوتا

ہے وہاں تمہارا ذکر بھی ہوتا ہے، تمہاری امت کو تمام امتوں سے بہتر بنایا اور اسے
امت وسط قرار دیا اور اسکو اول اور آخر بنایا، تمہاری امت کے بعض لوگوں کے دل
کتاب حکمت سے معمور کئے گئے، ان کا کوئی خطبہ درست نہیں ہو گا جب تک وہ
تمہارے عبد خاص اور رسولِ خاص ہونے کی گواہ ہی نہ دیں گے، میں نے تمہیں
خلقت میں افضل، تمام انبیا میں اول اور بعثت میں آخر بنایا اور تمہیں سبع مشانی اور
سورۃ البقرہ کی آیات عرش کے خزانے سے عنایت فرمائیں، جو تم سے پہلے کسی پیغمبر
کو حاصل نہیں ہوئی تھیں، پھر حضور اکرم ﷺ نے فرمایا، میرے پروادگار نے مجھے
فضیلت عطا کی اور تمام جہانوں کیلئے رحمت بنایا، تمام انسانوں کیلئے بشیر اور نذیر بنایا،
میرے دشمنوں کے دل میں ایک مہیی کی مسافت سے میرا رب ڈال دیا، میرے
لئے مالِ غنیمت حلال کر دیا جو مجھے سے پہلے کسی پیغمبر کیلئے حلال نہیں تھا، تمام زمین کو
میرے لئے مسجد اور تمم کا ذریعہ بنادیا، مجھے کلام کے ابتدائیے، خاتمے اور جو امع
عطای کئے، مجھ پر تمام امت کو پیش کیا کہ امتحان کا کوئی فرد مجھ سے پوشیدہ نہیں خواہ وہ
تابع ہو یا متبوع ہو، (دال الموجۃ ۲: ۳۰۲، مجمع المزدرا ۲: ۳۰۳)

حضرت شیخ عبد الحق دہلوی رحمۃ اللہ علیہ نے لکھا ہے کہ حضور اقدس صلی اللہ علیہ وسلم نے فرمایا حضور خاص میں میرے رب تعالیٰ نے مجھ سے کچھ دریافت کیا تو مجھ میں اتنی تاب نہیں تھی کہ میں جواب دے سکتا، اس وقت اپنا دست قدرت میرے دونوں شانوں کے درمیان بے کیف وحد بڑھایا تو میں نے اس کی ٹھنڈک کو اپنے سینہ گنجینہ میں محسوس کیا، اس وقت مجھے اولین و آخرین کا علم عطا فرمایا، اور طرح طرح کے علوم تعلیم فرمائے جن میں ایک علم ایسا ہے جس کے ظاہر نہ کرنے کا عہد مجھے سے

یا گیا، ہر کوئی اس کے برداشت کی طاقت بھی نہیں رکھتا، بجز میرنے ایک علم ایسا ہے جس کے ظاہر کرنے اور چھپانے کا مجھے اختیار دیا گیا اور ایک علم ایسا ہے جس کو اپنی امت کے ہر خاص و عام میں تبلیغ کرنے کا حکم فرمایا، میں نے پوچھا، اے باری تعالیٰ! میں نے ابو بکر صدیق کی آواز سنی تھی، وہ کہاں سے آئے، تیری نماز کا کیا مفہوم ہے، فرمایا، میں نماز گزارنے سے بے نیاز ہوں، میں تو یہ فرماتا ہوں، سب حانی سبقت رحمتی علی غضبی، مجھے پاکی ہے، میری رحمت، میرے غصب پر سبقت لے گئی ہے، پھر اس آیت کو تلاوت کیجئے، هو الذی یصلی علیکم و ملائکتہ خداوہ ہے جو تم پر درود بھیجا ہے اور اس کے فرشتے تاکہ تمہیں اندر ہیروں سے نور کی طرف لاۓ، تو میری صلوٰۃ تم پر اور تمہاری امت پر ہے، اب رہا تمہارے رفق ابو بکر صدیق کی آواز سنوانا تو یہ انسیت کیلئے ہے تاکہ تم انس کیرو ہو کر اس پر ہیبت مقام میں اپنے حال پر آسکو، اے محمد! جب ہم نے چاہا کہ ہم تمہارے بھائی موی سے ہمکلام ہوں تو ان پر ایک عظیم ہیبت طاری ہو گئی تھی، اس وقت ہم نے ان سے پوچھا، و ماتلک بیمنیک یا موسی، اے موی وہ تمہارے داہنے ہاتھ میں کیا ہے، موی کو عصا کے ذکر سے انسیت ہوئی اور وہ اپنے حال پر آگئے، اس لئے تمہارے لئے تمہارے رفق ابو بکر صدیق کی آواز پیدا فرمائی کیونکہ تم اور ابو بکر ایک ہی طینت پر پیدا کئے گئے ہو، وہ تمہارا دنیا اور آخرت میں انسیں ہے، لہذا میں نے ایک فرشتے کو ان کی صورت پر پیدا کیا کہ وہ ان کی مشابہ آواز میں ندا کرے تاکہ تم سے وحشت جاتی رہے، اس کے بعد حق تعالیٰ نے دریافت فرمایا، جبریل کی وہ حاجت

جس کے بارے میں اس نے تم سے عرض کیا تھا وہ کیا ہے، میں نے عرض کیا، خداوند! تو اسے خوب جانتا ہے، فرمان باری ہوا، میں نے اس حاجت کو قبول فرمایا لیکن ان لوگوں کے حق میں جو تمہیں چاہتے ہیں، تمہیں دوست رکھتے ہیں اور تمہاری صحبت میں رہتے ہیں، پھر حضور اکرم ﷺ نے فرمایا، میرے لئے سبز رنگ کا فرف بچھایا گیا جس کا نور آفتاب کے نور پر غالب تھا، اس سے میری آنکھوں کا نور چمکنے لگا، مجھے اس فرف پر بٹھایا گیا تو وہ روانہ ہوا، یہاں تک کہ میں عرش پر پہنچا، اس کے بعد ایک ایسا اعظم دیکھنے میں آیا جس کی تو صیف سے زبانیں قاصر ہیں، پھر عرش سے ایک قطرہ میرے قریب آیا اور میری زبان پر گرا، میں نے اسکو چکھا تو اس سے زیادہ شیریں کسی چکھنے والے نہ نہ چکھا ہو گا، اور مجھے اولین اور آخرین کی خبریں حاصل ہو گئیں اور میرا دل روشن ہو گیا اور عرش کے نور سے میری آنکھ کو ڈھانپ لیا گیا، اس وقت میں نے تمام چیزوں کو اپنے دل سے دیکھا اور اپنے پس پشت بھی ایسا ہی دیکھنے لگا جیسا اپنے سامنے سے دیکھتا ہوں، (مدارج المبوۃ: ۳۰۶) باخبر بہنا چاہئے کہ یہ جو بیان کیا گیا ہے کہ اب محلِ رفع میں حجابت تھے تو یہ حجابت مخلوق کے حق میں ہیں نہ کہ خالق عزوجل کے حق میں، حق تعالیٰ پاک ہے کہ وہ محبوب ہوا اور کوئی چیز اسے چھپا سکے، اس لئے کہ حباب بمقدار محسوس محیط ہوتا ہے اور خلق خدا، حق تعالیٰ سے اسما و صفات اور ان افعال کے معانی سے محبوب ہے اور ساری مخلوق میں سے انوار و ظلمات میں سے ہر ایک کیلئے حباب

۱: رفر بچھونے کو کہتے ہیں جو زم ہوا اور دیباوغیرہ سے بنایا گیا ہو، (مدارج المبوۃ: ۳۰۶)

کا ایک جانا پہچانا مقام ہے اور ادراک و معرفت کا مقررہ حصہ ہے اور وہ ملائکہ مقررین جو عرش کے گرد اگرد ہیں اور وہ کرو بیان جو مقر بان بارگاہ قدس ہیں، یہ سب حضرت حق کی کبریائی، جلالت، عظمت اور ہیبت کے نور سے محبوب ہیں، ^{حمدارن مدبوۃ ۳۰۷} پھر روایت ہے کہ جب حضور انور ﷺ قاب قوسین پر فائز ہوئے تو آپ نے امت کے احوال پیش کئے، عرض کیا، اے پروردگار! تو نے بہت سی امتوں پر عذاب فرمایا، کسی کو پھر وہ سے، کسی کو خسف سے یعنی زمین میں دھنسا کر اور کسی کو سخن سے، حق تعالیٰ نے فرمایا، میں ان پر رحمت نازل کروں گا اور ان کی بدیوں و نیکیوں سے بدل ڈالوں گا، جو کوئی مجھ سے دعا کرے گا میں لبیک ہوں گا، دنیا میں ان کے گناہوں کو چھپاؤں گا اور آخرت میں تمہیں ان کا شفیع بناؤں گا، ^{حمدارن مدبوۃ ۳۰۹}

معراجِ ذیشان سے مراجعت:

جب حضور نبی کریم ﷺ نے اس عالم سے واپسی کا را وہ فرمایا تو پر رکھ قدس میں عرض کیا، اے رب تعالیٰ! ہر مسافر کیلئے واپسی کا تحفہ ہوتا ہے، میرے نی امت کیلئے اس سفر کا کیا تحفہ ہے، حق تعالیٰ نے فرمایا، انکی زندگی بھر میں ان ہا ہوں، ان کے مرنے کے بعد بھی میں ان کا ہوں، ان کی قبروں میں بھی میں ان کا ہوں اور نشر میں بھی میں ان کا ہوں، غرضیکہ ہر حال میں ان کا مددگار ہوں، فطوبی لکھم یا امة محمد و بشری لكم، اے امت محمد! تمہیں مبارک اور بشارت ہو، ^{حمدارن مدبوۃ ۳۱۰} آپ فرماتے ہیں کہ مجھ پر پچاس نمازیں فرض ہوئیں اور میں حضرت موسیٰ علیہ السلام کے پاس واپس آیا، ^{حمدارن مدبوۃ ۳۵۲} حضرت امام بخاری نے روایت بیان کی ہے کہ حضور اکرم ﷺ نے اترے حتیٰ کہ حضرت موسیٰ علیہ السلام تک پہنچے، انہوں

نے آپ کو روک لیا اور کہا، اے محمد مصطفیٰ! آپ کے رب تعالیٰ نے آپ کو کیا حکم دیا، آپ نے فرمایا، اس نے مجھے دن رات میں پچاس نمازوں کا حکم دیا ہے، انہوں نے کہا، آپ کی امت اسکی طاقت نہیں رکھتی، آپ واپس جائیے تاکہ آپ کا رب تعالیٰ آپ کی امت سے تخفیف کر دے، پھر آپ ﷺ حضرت جبریل علیہ السلام کی طرف متوجہ ہوئے گویا ان سے مشورہ مانگ رہے تھے، انہوں نے کہا، بالکل ٹھیک ہے، پھر آپ ﷺ بارگاہ خدا میں حاضر ہوئے اور عرض کیا، اے رب تعالیٰ، ہمارے لئے تخفیف فرمادے کیونکہ میری امت اتنی نمازوں کی طاقت نہیں رکھتی، تب اللہ تعالیٰ نے دس نمازوں کم کر دیں، پھر آپ ﷺ حضرت موسیٰ علیہ السلام کے پاس پہنچ تو انہوں نے پھر زوک لیا، پھر حضرت موسیٰ علیہ السلام آپ ﷺ کو بار بار رب تعالیٰ کی بارگاہ میں بھیجتے رہے یہاں تک پانچ نمازوں رہ گئیں، بعض روایات میں پانچ پانچ کر کے تخفیف کرنے کا ذکر ہے پھر حضرت موسیٰ علیہ السلام نے پھر آپ کو روک لیا اور کہا، اے محمد مصطفیٰ! خدا تعالیٰ کی قسم میں اپنی قوم بنی اسرائیل کا اس سے کم نمازوں میں تجربہ کر چکا ہوں وہ پانچ بے کم نمازوں بھی ادا نہ کر سکے تھے اور ان کو چھوڑتے رہے، آپ کی امت جسموں، بدنوں، آنکھوں، قلبوں، کانوں کے اعتبار سے ان سے زیادہ کمزور ہے لہذا آپ ایک مرتبہ پھر جائیے اور اپنے رب تعالیٰ سے تخفیف کروالیجئے، آپ ﷺ ہر بار حضرت جبریل کی طرف مشورہ کیلئے متوجہ ہوتے تھے، انہوں نے اس کو ناپسند نہیں کیا چنانچہ آپ ﷺ پھر گئے اور عرض کیا، اے رب تعالیٰ! میری امت جسم، دل، کان اور بدن کے اعتبار سے کمزور ہے لہذا ہم سے مزید تخفیف فرمادے، اللہ تعالیٰ نے فرمایا، اے محمد! میں نے لوح محفوظ میں

جو لکھ دیا ہے اس میں تبدیلی نہیں آئے گی، اب ہر نیکی کا دس گنا اجر ہے، پس یہ لوح محفوظ میں پچاس نمازیں ہیں اور آپ پر پانچ نمازیں فرض ہیں ۔ (گویا پانچوں کے بد لے پچاس کا ثواب ملے گا) آپ ﷺ حضرت موسیٰ علیہ السلام کے پاس آئے اور فرمایا، ہمارے رب تعالیٰ نے تخفیف فرمادی ہے اور ہمارے لئے ہر نیکی کا دس گنا اجر کر دیا ہے، انہوں نے پھر جانے کا مشورہ دیا اور بنی اسرائیل کے بارے میں تجربہ بیان کیا مگر آپ ﷺ نے فرمایا، اے موسیٰ! خدا کی قسم! اب مجھے اپنے رب تعالیٰ سے حیا آتی ہے، پھر اسی رات آپ واپس مسجد حرام میں محو استراحت ہو گئے اور صحیح کو بیدار ہوئے۔ (صحیح بخاری ۲۰۲)

قریش کا شدید رد عمل:

حضرت ابوسعید خدری رضی اللہ عنہ سے روایت ہے کہ معراج کی صحیح آپ نے قریش مکہ کو رات کے عجائب کی خبر دی اور فرمایا میں گز شترات کو بیت المقدس گیا تھا اور مجھے آسمان کی معراج نصیب ہوئی تھی اور میں نے فلاں فلاں چین کا مشاہدہ کیا تھا، اس پر ابو جہل بن ہشام نے کہا، لوگو! کیا تمہیں ان کی باتوں پر حیرت نہیں ہوتی، یہ ایک ماہ کی مسافت پر موجود بیت المقدس سے راتو رات ہوا آگئے، پھر آپ نے ان کو قریش کے قافلے کی خبر دی اور فرمایا، میں نے اس، جاتے وقت فلاں جگہ دیکھا اور آتے وقت فلاں جگہ دیکھا تھا، پھر آپ نے قافلے کے ہر شخص کے اوٹ کی خبر دی کہ وہ اس طرح کا تھا اور اس پر فلاں سامان لدا ہوا تھا، ایک مشرک نے کہا کہ مجھے بیت المقدس کی عمارت اور اس کی کیفیت کے بارے میں مکمل علم ہے، اگر یہ سچے ہیں تو انہی پتا چل جائے گا، پھر اس نے

سوالات کرنے شروع کر دیئے، تب اللہ تعالیٰ نے بیت المقدس اٹھا کر آپ کے
سامنے کر دیا، جس طرح ہم کی چیز کو دیکھتے ہیں، آپ اسی طرح دیکھ کر بیت
المقدس کے متعلق بتاتے رہے، آپ نے بتایا کہ اس کی عمارت اس طرح کی ہے،
اس کی ہیئت اور کیفیت اس طرح کی ہے اور وہ پہاڑ کے اس طرح قریب ہے،
اس مشرک نے کہنا، آپ نے سچ فرمایا ہے، اس نے اپنے ساتھیوں سے بھی کہا کہ
محمد مصطفیٰ کریم ﷺ اپنے دعویٰ میں سچے ہیں۔ ﴿دَلَالَ الْمُوْهَة ۲: ۳۹۵﴾ تفسیر ابن کثیر

حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا: ۲۵۳
جب قریش مکہ نے میرے دعویٰ مراجع کی تکذیب کی تو میں کعبہ مشرفہ کے
میزاب کے نیچے کھڑا ہو گیا اور اللہ تعالیٰ نے میرے لئے بیت المقدس کو ظاہر کر دیا
تو میں اس کو دیکھ کر علامات بیان کرتا رہا۔ (صحیح بخاری: ۵۲۸) حضرت امام ابن
اسحاق نے اپنی سند کے ساتھ حضرت ام ہانی رضی اللہ عنہا سے روایت کی ہے کہ مراجع کی
رات حضور اکرم ﷺ میرے گھر میں آرام فرماتھے، پھر میں نے اس رات آپ کو
وہاں موجود نہ پایا، یہ جملہ اس بات کی دلیل ہے کہ مراجع جسمانی ہوئی تھی ۴۹
پھر آپ نے مراجع کا پورا واقعہ بیان کیا اور فرمایا میرا ارادہ ہے کہ میں یہ واقعہ
قریش کے سامنے بیان کروں، میں نے آپ کا دامن کرم پکڑ کر عرض کیا، اگر آپ
اپنی قوم کے پاس گئے تو وہ آپ کا انکار کریں گے اور آپ کو جھٹائیں گے، آپ
دامن چھڑا کر اپنی قوم کے پاس گئے اور سارا واقعہ بیان فرمایا، جبیر بن مطعم نے
کہا، اگر آپ گئے ہوں تو اس وقت ہمارے پاس نہ ہوتے، ایک مشرک نے کہا،
کیا آپ نے فلاں فلاں جگہ ہمارے اونٹوں کو دیکھا تھا، آپ نے فرمایا، خدا تعالیٰ

کی قسم ادیکھا تھا، قافلے والے اپنے اپنے ایک گم شدہ اونٹ کو تلاش کر رہے تھے، اس مشرک نے کہا، کیا آپ بنوفلاں کے اونٹوں کے پاس سے گزرے تھے، آپ نے فرمایا، ہاں، میں نے انکو فلاں جگہ پر دیکھا تھا انکی سرخ اونٹی کی ٹانگ ٹوٹ گئی تھی، اس کے پاس پیالے میں پانی تھا جسے میں نے پی لیا تھا، اس نے کہا، یہ بتائیے کہ ان کے پاس اونٹیاں کتنی تھیں اور ان کے چروں ابے کون تھے، آپ نے فرمایا، میں نے ان کی گنتی نہیں کی تھی، پھر اسی وقت وہ جانور اور چروں ابے آپ کے سامنے حاضر کر دیئے گئے تو آپ نے ان کو شمار کر لیا اور ان کے چروں ابے کو جان لیا، آپ نے فرمایا، سنو! وہ جانور اتنے ہیں اور چروں ابے فلاں ہیں، ان میں ابو قحافہ کے بیٹے ابو بکر صدیق رضی اللہ عنہ کے چروں ابے بھی تھے، وہ صحیح وادی شدیہ میں پہنچ جائیں گے، قریش مکہ آزمائش کی خاطر وادی شدیہ میں پہنچ گئے تو انہوں نے اونٹوں اور چروں ابے کو دیکھ لیا، پھر انہوں نے پوچھا، کیا تمہارا اونٹ گم ہو گیا تھا، ابل قافلہ نے کہا، ہاں، پھر دوسرے لوگوں سے پوچھا، کیا سرخ اونٹی کی ٹانگ ٹوٹ گئی تھی، وہ بھی بولے، ہاں، پھر انہوں نے پوچھا، کیا تمہارے پاس پانی کا پیا اے تھا، حضرت ابو بکر صدیق رضی اللہ عنہ نے اس کی تصدیق کر دی، بخدا میں نے پیا اے، ہما تھا، اس سے کسی نے پانی پیا تھا اور نہ کسی نے زمین پر لرا یا تھا۔^۱ لیکن وہ خود بخواخت تھا، گیا تھا۔^۲ حضرت ابو بکر صدیق رضی اللہ عنہ کی اس تصدیق پر آپ کو صدیق کہا جائے لگا۔^۳ تفسیر ابن کثیر ۲۷۶۰ یہاں ایک شبہ پیدا ہوتا ہے کہ حضور اکرم صلی اللہ علیہ وسلم نے پوچھے بغیر پانی کیوں پی لیا، اس کا جواب یہ ہے کہ روایت کے آخری الفاظ بتارہ ہے جس کہ وہ پیا اے حضرت ابو بکر صدیق رضی اللہ عنہ کی ملکیت تھا اور حضور پر نور ملی۔^۴ لماں محبت

کے ساتھ ان کے مال و اسباب کو اپنا مال و اسباب سمجھتے تھے، حضرت انس بن مالک رضی اللہ عنہ سے روایت ہے کہ صحیح معراج کو جب مشرکین مکہ نے یہ واقعہ سناتو وہ لوگ حضرت ابو بکر صدیق رضی اللہ عنہ کے پاس آئے اور کہا، تمہارے پیغمبر نے یہ واقعہ بیان کیا ہے، اب تمہارا کیا فیصلہ ہے، انہوں نے فرمایا، اگر حضور نبی کریم صلی اللہ علیہ وسلم نے یہ فرمایا ہے تو سچ فرمایا ہے، میں اس کی تصدیق کرتا ہوں، میں تو اس سے بھی بعد چیزوں کی تصدیق کرتا ہوں کہ آپ جب آسمانی خبریں بیان کرتے ہیں، اسی دن سے حضرت ابو بکر صدیق کا نام صدیق پڑ گیا۔ تفیر ابن کثیر ۲۲۸ اتنی عظیم شہادتوں کے باوجود دکفار مکہ نے آپ کی تصدیق نہ کی بلکہ مزید ایذا اُرسانیوں اور ستم رانیوں پر اتر آئے، ابو جہل وغیرہ نے تالیاں بجا میں اور آپ کا مذاق اڑایا، مطعم بن عدی نے کہا، تمہاری سابقہ باتیں تو ثبیک تھیں مگر اس واقعہ کے متعلق میں گواہی دیتا ہوں کہ تم جھوٹ بول رہے ہو، ﴿مَعَاذَ اللَّهِ لَمَّا تَرَكَ الْمَسْكُنَاتِ وَأَنْزَلَهُ عَزَّزَهُ لات اور عزی کی قسم میں تمہیں سچا نہیں مانتا، حضرت ابو بکر صدیق رضی اللہ عنہ نے اے مطعم! تو نے برا کہا ہے، برا کہا ہے، تم نے اپنے سمجھجے کی تحقیر اور تکذیب کی ہے، میں گواہی دیتا ہوں کہ حضور اکرم صلی اللہ علیہ وسلم سچ فرماتے ہیں، پھر سوال و جواب ہوتے رہے، تجارتی قافلوں کے بارے میں پوچھا جانے لگا، آپ کی ہر بات درست ثابت ہوئی مگر ظالم پھر بھی کمالاتِ رسول کو ماننے کی بجائے جادو کی کرشمہ سازی سمجھتے رہے اور کہنے لگے، ولید نے سچ ہی کہا تھا، کیا عقل نارسا ہے، سب سے بڑے جھوٹے کی تصدیق کر رہے تھے اور سب سے بڑے سچ کی تکذیب کر رہے تھے، اس طرح اس واقعہ نے ان کو پہلے سے بھی زیادہ ہلاکت میں دھکیل دیا۔

بطریقِ روم کی تصدیق:

حضرت محمد بن کعب القرظی سے روایت ہے کہ جب رسول اللہ ﷺ نے حضرت دحیہ کلبی رضی اللہ عنہ کو قصر روم کے دربار میں بھیجا تو وہاں ابوسفیان بھی موجود تھا، قصر روم نے اس سے حضور نبی کریم ﷺ کے متعلق سوالات کئے، اس وقت ابوسفیان نے کہا، میں اس نبی کی ایک بات بتاتا ہوں جس سے اس کی تکذیب لازم آتی ہے، وہ یہ کہ اس نے کہا، میں نے راتوں مسجد حرام سے مسجد القصیٰ تک سفر کیا اور اس رات صبح ہونے سے پہلے مسجد حرام واپس آگیا، مسجد القصیٰ کا بطریق قصر روم کے پاس کھڑا تھا، اس نے کہا، مجھے اس رات کا بخوبی علم ہے، پھر قصر روم کے استفسار پر اس نے بتایا کہ میں ہر رات کو مسجد کے دروازے بند کر کے سوتا ہوں، اس رات بھی میں نے تمام دروازے بند کر دیئے مگر ایک دروازہ بند نہ کر سکا، میں نے کاریگروں کو بلا کر پوچھا تو انہوں نے کہا کہ اس کی چوکت بینھ گئی ہے، اسے اس وقت ٹھیک نہیں کیا جا سکتا، میں اس رات اس دروازے کو کھلا پھوڑ گیا، صبح کو آیا تو دیکھا کہ مسجد کے قریب ایک پھر میں سوراخ تھا اور وہاں سواری کو باندھنے کا نشان تھا، میں نے اپنے ساتھیوں سے کہا کہ گذشتہ رات یہ دروازہ صرف نبی کیلئے کھلا رکھا گیا تھا اور اس رات کو ہماری مسجد میں نماز ادا کی گئی تھی۔ (دلائل العبودۃ ۲۰۳)

نماز کے اوقات:

قرآن حکیم میں ارشادِ ربانی ہے کہ بیشک مومنوں پر نمازوں وقت مقرر کے مطابق فرض کی گئی ہے، معراج کی رات نمازوں تو پانچ حاصل ہو گئیں، اب ان

کے اوقات کا مسئلہ باقی تھا، چنانچہ اسی روز زوال کے وقت اللہ تعالیٰ نے حضرت جبریل علیہ السلام کو ارسال کیا کہ حضور اقدس سنت یحییم کونماز کے اوقات اور کیفیات کے بارے میں آگاہ کیا جائے، حضرت جبریل علیہ السلام اور روز تک ہر نماز کے وقت آپ کی بارگاہ نبوت میں حاضر ہوتے رہے اور آپ کی امامت کرتے رہے، صحابہ کرام کی عظیم جماعت حضور اقدس سنت یحییم کی اقتداء میں نماز ادا کرتی رہی، اوقات نماز کے متعلق ایک انتہائی جامع حدیث حضرت ابن عباس رضی اللہ عنہ سے مروی ہے، سرکار مدینہ سنت یحییم نے فرمایا:

حضرت جبریل علیہ السلام نے میری امامت کرائی، پہلے دن انہوں نے ظہر کی نماز پڑھائی، جب سورخ ڈھلا اور سایہ ایک تھے کے برابر تھا، مجھے عصر کی نماز پڑھائی جب ہر شے کا سایہ اسکی ایک مثل ہو چکا تھا، مجھے مغرب کی نماز پڑھائی جب روزہ دار اپنا روزہ افطار کرتا ہے، مجھے عشا کی نماز پڑھائی جب شفق غائب ہو جاتی ہے اور مجھے صبح کی نماز پڑھائی جب روزہ دار پکھانا پینا حرام ہو جاتا ہے، دوسرے دن بھی حضرت جبریل آئے اور انہوں نے مجھے ظہر کی نماز پڑھائی جب ہر شے کا سایہ اس کی مثل ہو چکا تھا، مجھے عصر کی نماز پڑھائی جب ہر شے کا سایہ اسکی دو مثل ہو چکا تھا، مجھے مغرب کی نماز پڑھائی جب روزہ دار اپنا روزہ افطار کرتا ہے، مجھے عشا کی نماز پڑھائی جب رات کا پہلا تیرا حصہ گزر چکا تھا اور مجھے صبح کی نماز پڑھائی جب روشی پھیل چکی تھی، پھر حضرت جبریل نے میری طرف التفات کیا اور کہا، آپ سے

پہلے انبیا کرام کی نمازوں کا یہی وقت تھا، اور ہر نماز کا وقت ان وقوں کے درمیان ہے، (جامع ترمذی، سنن ابو داؤد، مشکوٰۃ: ۱۲۰، بیل الحمدی ۲۲۳: ۲)

نمازوں کی رکعات کے متعلق حضرت علامہ ابن کثیر لکھتے ہیں، ہجرت سے پہلے مسلمان دور کعیں صبح اور دور کعیں شام کو پڑھا کرتے تھے، مسراج کی رات جب پانچ نمازیں فرض ہوئیں تو ظہر، عصر اور عشا کی دور کعتوں سے بڑھا کر چار رکعیں کر دی گئیں، مغرب کی دو کی بجائے تین رکعیں اور صبح کی دور کعیں رہنے دی گئیں، بعد میں مسافروں کیلئے چار رکعتوں والی نماز میں تخفیف کر دی گئی، (سیرت ابن کثیر: ۱۱۳) پچھر روایات کے مطابق رکعات میں اضافہ ہجرت مدینہ کے بعد واقع ہوا، یہاں فرض رکعتوں کی تفصیل درج ذیل ہے، سنن موکدہ، غیر موکدہ، وتر اور نوافل کے متعلق تفصیل دیگر روایات میں پائی جاتی ہے، نماز مسراج کا حسین تحفہ ہے، باقی اركان اسلام زمین پر فرض کئے گئے جبکہ نماز عرش بریں پر فرض کی گئی، اسی اہتمام سے اس کی افضیلیت اور منزلت نکھر کر سامنے آ جاتی ہے، چونکہ یہ مسراج کی رات میں فرض ہوئی اس لئے اس کو مونین کی مسراج قرار دیا گیا ہے، نماز انسان کے ظاہر اور باطن کو پاک کر دیتی ہے، نماز سے اتفاق اور اتحاد کی فضای پیدا ہوتی ہے، نماز حسب و نسب کے دائرے سے نکال کر ایک رب ذوالجلال کے سامنے جھکاتی ہے اور یکجاں بناتی ہے، نماز سے مساوات، یگانگت اور اخوت جیسے عظیم معاشرتی اخلاق جنم لیتے ہیں، درد دل کو فروع ملتا ہے، روح انسانی کو بالیدگی اور تابندگی کی دولت نصیب ہوتی ہے، اسلئے حضور پیغمبر نور ﷺ نے فرمایا: نماز بہترین اندازِ عبادت ہے۔

مراجعة

- قرآن حکیم
- تورات، زبور، انجیل
- صحیح بخاری، امام ابو عبد اللہ محمد بن اسما عیل بخاری متوفی ۲۵۶ھ
- صحیح مسلم، امام ابو الحسین مسلم بن حجاج قشیری متوفی ۲۶۱ھ
- جامع ترمذی، امام ابو عیسیٰ ترمذی متوفی ۲۷۹ھ
- سنن ابی داؤد، امام ابو داؤد سلیمان بن اشعث متوفی ۲۷۵ھ
- سنن نسائی، امام ابو عبد الرحمن بن احمد بن شعیب نسائی متوفی ۳۰۳ھ
- سنن ابن ماجہ، امام ابو عبد اللہ محمد بن یزید ابن ماجہ متوفی ۲۷۳ھ
- مصنف عبدالرزاق، امام محمد عبدالرزاق بن ہمام متوفی ۲۱۱ھ
- مصنف ابن شیبہ، امام ابو بکر عبد اللہ بن محمد ابن ابی شیبہ متوفی ۳۳۵ھ
- منداحمد، امام احمد بن حنبل متوفی ۲۳۱ھ
- صحیح ابن خزیمہ، امام محمد بن اسحاق ابن خزیمہ متوفی ۳۱۱ھ
- منددارمی، امام عبد اللہ بن عبد الرحمن دارمی متوفی ۲۵۵ھ
- سنن دارقطنی، امام علی بن عمر دارقطنی متوفی ۲۸۵ھ
- سنن کبریٰ، امام ابو بکر احمد بن حسین بیہقی متوفی ۳۵۸ھ
- مجمع الزوائد، حافظ نور الدین علی بن ابی بکر یثیمی متوفی ۷۸۰ھ
- المستدرک، امام ابو عبد اللہ محمد بن عبد اللہ حاکم غیثشاپوری متوفی ۳۰۵ھ

- مشکوٰۃ، امام ولی الدین تبریزی متوفی ۷۳۲ھ
- کنز العمال، امام علی مقتی بن حسام الدین ہندی متوفی ۵۹۷۵ھ
- فردوس الاخبار، امام شیرودیہ بن شہردار دیلمی متوفی ۵۰۹ھ
- تفسیر کبیر، امام فخر الدین محمد رازی متوفی ۶۰۶ھ
- الجامع لحکام القرآن، امام ابو عبد اللہ محمد بن احمد قرطبی متوفی ۶۶۸ھ
- تفسیر خازن، امام علی بن محمد خازن شافعی متوفی ۷۲۵ھ
- روح البیان، امام اسماعیل حقی حنفی متوفی ۷۱۳ھ
- روح المعانی، امام ابو الفضل سید محمود آلوی حنفی متوفی ۱۲۷۰ھ
- جامع البیان، امام ابو عیّف محمد بن جریر طبری متوفی ۳۱۰ھ
- تفسیر ابن کثیر، امام ابوالقداء عماد الدین ابن کثیر متوفی ۷۲۷ھ
- خزان العرفان، علامہ سید محمد نعیم الدین مراد آبادی متوفی ۱۳۶۷ھ
- تفہیم القرآن، سید ابوالاعلیٰ مودودی متوفی ۱۳۹۹ھ
- ضیاء القرآن، پیر محمد کرم شاہ ایاز ہری متوفی
- نور العرفان، مفتی احمد یارخان بدایوی متوفی ۱۳۹۱ھ
- الاتقان، امام جلال الدین سیوطی متوفی ۹۱۱ھ
- تحقیق الکواکب شرح ابن خواری، امام محمد کرمانی متوفی ۶۸۷۶ھ
- عمدۃ القاری، امام بدر الدین عینی حنفی متوفی ۸۵۵ھ

- فتح الباری، امام شہاب الدین احمد ابن حجر عسقلانی متوفی ۸۵۲ھ
- ارشاد الساری، امام احمد قسطلانی متوفی ۹۱۱ھ
- فیض الباری، علامہ نور شاہ کشمیری متوفی ۱۳۵۲ھ
- شرح مسلم، امام یحییٰ بن شرف النووی متوفی ۶۷۶ھ
- شرح صحیح مسلم، علامہ غلام رسول سعیدی خفیظ
- اکمال المعلم، امام ابو عبد اللہ بن خلفہ دشتنی متوفی ۸۲۸ھ
- مرقات، امام علی بن سلطان محمد القاری متوفی ۱۰۱۳ھ
- اشعة اللمعات، علامہ عبدالحق محدث دہلوی متوفی ۱۰۵۲ھ
- تہذیب التہذیب، امام شہاب الدین احمد بن علی ابن حجر عسقلانی متوفی ۸۵۲ھ
- لسان المیزان، امام شہاب الدین احمد بن علی ابن حجر عسقلانی متوفی ۸۵۲ھ
- میزان الاعتدال، امام شمس الدین ذہبی متوفی ۷۵۲ھ
- المفردات، امام حسین بن محمد راغب اصفهانی متوفی ۵۰۲ھ
- تہذیب الاسماء، امام یحییٰ بن شرف النووی متوفی ۶۷۶ھ
- لسان العرب، امام جمال الدین ابن منظو افریقی متوفی ۱۱۷۵ھ
- کتاب الشفاء، قاضی عیاض بن موسیٰ مالکی متوفی ۵۳۳ھ
- نسیم الریاض، امام احمد خفاجی حنفی متوفی ۱۰۶۹ھ
- سیرۃ النبی، امام محمد اسحاق بن یسأر مطلبی متوفی ۸۵۲ھ

- سیرۃ النبی، امام ابو محمد عبد الملک بن ہشام المعافیری متوفی ۲۱۸ھ
- مکتوبات امام ربانی، حضرت امام ربانی مجدد الف ثانی متوفی ۱۰۳۲ھ
- مدارج الغوہ، علامہ عبد الحق محدث دہلوی متوفی ۱۰۵۲ھ
- الوفا بحوال المصطفیٰ، امام عبد الرحمن ابن جوزی متوفی ۷۵۹ھ
- مواہب لدنیہ، امام احمد قسطلانی متوفی ۹۱۱ھ
- شرح المواہب زرقانی، امام محمد عبد الباقی زرقانی متوفی ۱۱۲۲ھ
- البدایہ والنہایہ، حافظ عماد الدین ابن کثیر متوفی ۷۷۳ھ
- انسان العیون (سیرت حلیٰ) امام علی بن برہان الدین حلیٰ متوفی ۱۰۳۳ھ
- جحۃ اللہ علی العالمین، امام یوسف بن اسماعیل نبہانی متوفی ۱۳۵۰ھ
- دلائل الغوۃ، امام ابو نعیم احمد بن عبد اللہ اصفہانی متوفی ۳۲۰ھ
- السیرۃ الغویہ، امام اسماعیل ابن کثیر متوفی ۷۷۳ھ
- طبقات کبریٰ، امام محمد ابن سعد متوفی ۲۳۰ھ
- استیعاب، حافظ ابو عمر یوسف متوفی ۳۶۳ھ
- اسد الغابہ، حافظ ابو الحسن ابن اثیر الشیبانی متوفی ۶۳۰ھ
- الروض الانف، امام ابو القاسم عبد الرحمن سیسلی متوفی ۱۵۸۱ھ
- مختصر سیرۃ الرسول، شیخ عبد اللہ بن محمد بن عبد الوہاب نجدی متوفی ۱۱۳۲ھ
- سیرۃ الرسول، علامہ محمد حسین ہریکل

- ⦿ تاریخ الامم طبری، امام جعفر محمد طبری متوفی ۳۱۰ھ
- ⦿ تاریخ ابن خلدون، امام عبد الرحمن ابن خلدون متوفی ۸۰۸ھ
- ⦿ وفای الوفاء، امام نور الدین علی سہودی متوفی ۹۱۱ھ
- ⦿ جواہر البخار، امام یوسف بن اسحاق عیل بہائی متوفی ۱۳۵۰ھ
- ⦿ رحمۃ العالمین، علامہ محمد سینیمان سلمان منصور پوری
- ⦿ سیرت رسول عربی، علامہ نور بخش توکلی نقشبندی
- ⦿ سبل الحدی، امام محمد بن یوسف صالحی ۹۳۲ھ
- ⦿ مطلع المسرات، امام محمد مہذی بن احمد فاسی
- ⦿ سیرت المصطفی، علامہ عبدال المصطفی اعظمی مجددی
- ⦿ جذب القلوب، شیخ عبدالحق محدث دہلوی
- ⦿ محمد رسول اللہ علیہ السلام، شیخ ابراہیم عرجون
- ⦿




میں اور لب پہ ہے ان کا نام ، اللہ اللہ
 خوش کیا ملا ہے مقام ، اللہ اللہ
 نگاہوں میں دلکش مدینے کے جلوے
 لبوں پر درود و سلام ، اللہ اللہ
 گدا جا رہے ہیں ، عطا پا رہے ہیں
 یہ رستہ ، یہ در ، یہ پیام ، اللہ اللہ
 ہوئی ہر طرف ابر رحمت کی بارش
 وہ آیا جہاں کا امام ، اللہ اللہ
 بھکے جس کے آگے فصیحانِ عالم
 بیان اللہ اللہ ، کلام ، اللہ اللہ
 فقیروں کو دی جس نے دنیا کی شاہی
 فقط وہ ہے ان کا نظام ، اللہ اللہ
 مری ایک نھوکر پہ دنیا کی دولت
 میں ہوں مصطفیٰ کا غلام ، اللہ اللہ

﴿ غلام مصطفیٰ مجددی ﴾



اللہ! کھلن رہی ہے زبان کس حباب میں
 حمد خدا میں ، نعمت رسالت مآب میں
 اللہ! ان کا حسن تکلم تو دیکھنا
 جھوڑتے ہیں جیسے پھول ، بہار شباب میں
 اللہ! ان کا صحنِ چمن میں خرام ناز
 مہتاب چل رہا ہے ، شبِ مہتاب میں
 اللہ! ان کی چشمِ خدا مست کا خمار
 مینا میں وہ اثر ہے نہ جامِ شراب میں
 اللہ! ان کے سامنے کس کی مثال دوں
 نورِ ازل چھپا ہے بشر کے حجاب میں
 اللہ! ان کی راہ میں جان سے مجھے گزار
 یہ شرطِ اولیس ہے وفا کے نصاب میں
 اللہ! ان کے نام پر ہر شے فدا کروں
 لکھ دے غلامِ زار کی قسم کے باب میں



امانی خوش منطق

مولانا عافظ خاں محمد قادری کی تصریح



مکالمہ حضرت مسیح

كتاب بين يديك فنون الغيت

نحو